
ಅವರ ಕುಮಾರರಾದ 

- ಈ ಗ್ರಂಥವು ಸಮರ್ಪಿಸಲ್ಪಟ್ಟಿದೆ 


FOREWORD . 


Mr. Subbiah ’s book on “ Horticulture ” appears at a 
most opportune time and helps the Government a great 
deal in carrying out their policy of encouraging Fruit 
and Vegetable culture. The book is , so far as I am 
aware, the first of its kind written in the language of the 
country , viz ., Kannada. It satisfies a real want and 
is written in simple non - technical language and will 
therefore be widely read and appreciated by all classes 
of people . I daresay it will be most welcomed by the 
teachers and students of our A . V . Schools, where 
school gardening has come to be an important subject 
of recreation study . All the broad aspects of gardening 
have been treated of briefly and clearly within the 
space available in a book of the kind , and the author 
gives promises of other more elaborate works on 
special subjects treated of in the present one, whose 
object is more to create a taste for gardening among 
the non - English -knowing public , than to give elaborate 
lessons in it . 


) L . BISTOPANTH BADAMI, B . A . 
BANGALORE , 

Superintendent, Govt. Gardens , 
16 — 4 – 1918 . 

Bangalore. 


ನಮ್ಮತೋಟದಚಿತ್ರ. 


ಮುನ್ನುಡಿ. 


ನಮ್ಮ ದೇಶದ ವ್ಯವಸಾಯ ಕ್ರಮವು ಉತ್ತಮವಾಗಿಲ್ಲ . 
ಅದರಲ್ಲಿಯ ತೋಟದ ವ್ಯವಸಾಯ ವು ತುಂಬ ನಿಕೃಷ್ಟವಾಗಿದೆ. 
ಬೆಂಗಳೂರಿನಲ್ಲಿ ಮಾತ್ರ ತೋಟದ ಕೃಷಿ ಸ್ವಲ್ಪಮಟ್ಟಿಗೆ ನಡೆಯು 
ತಿದೆ. ಇತರ ಕಡೆಗಳಲ್ಲಿ ಜನರು ಈ ವ್ಯವಸಾಯಕ್ಕೆ ಹೆಚ್ಚು ಗಮ 
ನವೇ ಕೊಟ್ಟಿಲ್ಲ . ಇತರ ವ್ಯವಸಾಯ ಗಳಿಗಿಂತ ಇದು ಉಪಯೋ 
ಗಕರವೆಂತಲೂ , ಲಾಭಕಾರಿಯೆಂತಲೂ ಜನರಿಗೆ ಗೊತ್ತಿಲ್ಲವಾದ್ದ ರಿಂ 
ದಲೇ ಇದು ಅಭಿವೃದ್ಧಿ ಸ್ಥಿತಿಗೆ ಬಂದಿಲ್ಲವೆಂದು ಧಾರಾಳವಾಗಿ 
ಹೇಳಬಹುದು. 

* ಘನಹೊಂದಿದ ನಮ್ಮ ಮಹಾರಾಜಾ ಸರಕಾರದವರು ಅರ್ಥಸಾ 
ಧಕ ಸಭೆಯನ್ನು ಏರ್ಪಡಿಸಿ , ವ್ಯವಸಾಯವನ್ನು ಒಂದು ಮುಖ್ಯ ಶಾಖೆ 
ಯಾಗಿ ಏರ್ಪಡಿಸಿರುವರು. ನಾನು ಈ ಸಂಘದ ಮೆಂಬರಾಗಿದ್ದೇನೆ. 
ನನ್ನ 30 ವರುಷಗಳ ಸ್ವಂತ ಅನುಭವದಿಂದ ಪರೀಕ್ಷಿಸಿತೋಟದ 
ವ್ಯವಸಾಯದ ಪ್ರಯೋಜನಗಳನ್ನು ಪಡೆಯುತ್ತಿದ್ದೆ ನೆ. ಮಾವು, 
ಸೇಬು, ಕಿತ್ತಳೆ ಮುಂತಾದ ಹಣ್ಣಿನ ವ್ಯವಸಾಯದ ವಿಷಯದಲ್ಲಿ 
ಕೆಲವು ಸಣ್ಣ ಪುಸ್ತಕಗಳನ್ನು ಬರೆದು ಕೊಟ್ಟುದನ್ನು ಒಪ್ಪಿ ಸರಕಾರ 
ದವರು ಮುದ್ರಿಸಿ ಜನರಿಗೆ ಉಚಿತವಾಗಿ ಹಂಚಿದ್ದಾರೆ. ಇದೇ 
ವಿಷಯವಾಗಿ ಇನ್ನೂ ಕೆಲವು ಪುಸ್ತಕಗಳನ್ನು ಬರೆಯುತ್ತಲಿದ್ದೆನೆ. 
* ತರಕಾರಿ , ಹಣ್ಣುಗಳು , ಹೂವುಗಳು ಮುಂತಾದ ತೋಟದ 
ವ್ಯವಸಾಯವನ್ನು ತಿಳಿಸುವ ಪುಸ್ತಕಗಳು ದೇಶಭಾಸೆಯಲ್ಲಿ ಇಲ್ಲವೇ 
ಇಲ್ಲ . ಈಗಿನ ಸ್ಕೂಲು ಹುಡುಗರಿಗೆ ಸುಲಭವಾಗಿ ತಿಳಿಯುವಂತೆ 
ಕನ್ನಡದಲ್ಲಿ ಇಂತಹ ಪುಸ್ತಕವನ್ನು ಬರೆದರೆ ಸರಕಾರದವರು ಸ್ಕೂಲು 
ಗಳಲ್ಲಿ ಟಿಕ್ಸ್ಬು ಕ್ಯಾಗಿಟ್ಟು ಕಲಿಸುವುದರಿಂದ ಅವರು ಉತ್ಸಾಹ 


ದಿಂದ ಓದಿ, ದೊಡ್ಡವರಾದಮೇಲೆ ಈ ಕೃಷಿಗೆ ಹೆಚ್ಚು ಗಮನ 
ಕೊಟ್ಟು , ತೋಟಗಳನ್ನು ಬೆಳೆಯಿಸಿ, ದೇಶದ ಸಂಪದಭಿವೃದ್ಧಿಗೆ 
ಸಹಾಯಮಾಡಿ, ತಾವೂ ಒಳ್ಳೆಯ ಫಲವನ್ನು ಹೊಂದಬಹುದೆಂಬ 
ಅಪೇಕ್ಷೆಯಿಂದ ಈ ಸಣ್ಣ ಪುಸ್ತಕವನ್ನು ಸುಲಭವಾಗಿ ತಿಳಿಯು 
ವಂತೆ ಬರೆದು ಚಿತ್ರ ಸಹಿತವಾಗಿ ಮುದ್ರಿಸಿದ್ದೆನೆ. 

ನಮ್ಮ ಎಕನಾಮಿಕ್ ರ್ಕಾಫರ್ರೆಸಿನವರು ವ್ಯವಸಾಯದ 
ಜತೆಗೆ ಹಾರ್ಟಿಕರೆಂಬ ತೋಟದ ಕೃಷಿಯನ್ನು ಸೇರಿಸಿ , ಇದ 
ಕ್ಕಾಗಿ ತಕ್ಕ ಸಿಬ್ಬಂದಿಯನ್ನೆರ್ಪಡಿಸಿರು ವುದರಿಂದ ವಿದ್ಯಾಶಾಖೆಯ 
ವರು ಸುಧಾ ಸ್ಕೂಲುಗಳಲ್ಲಿ ಇದನ್ನು ಕಲಿಸಲು ಏರ್ಪಾಡು ಮಾಡದೆ 
ಇರಲಾರರೆಂದು ನಂಬುತ್ತೇನೆ. ಈ ಪುಸ್ತಕವನ್ನು ಬರೆಯುವುದರ 
ಲ್ಲಿಯೂ ತಕ್ಕ ಸಲಹೆಗಳನ್ನು ಕೊಡುವುದರಲ್ಲಿಯೂ ನನಗೆ ಬಹು 
ಮಟ್ಟಿಗೆ ಸಹಾಯ ಮಾಡಿದ ಬಸವನಗುಡಿ ಗರಲ್ಡ್ ಸ್ಕೂಲ್ ಹೆಡ್ 
ಮಾಸ್ಟರ್ ಮ !! ರಾ|| ಕೆ. ರಾಮಸ್ವಾಮೈಯಂಗಾರರ ಉಪಕಾರ 
ವನ್ನು ಸ್ಮರಿಸುತ್ತೇನೆ. 

* ತ್ವರೆಯಲ್ಲಿ ಕೆಲಸ ಮುಗಿಸಬೇಕಾದುದರಿಂದಲೂ , ಸಾಕಾ 
ದಷ್ಟು ಚಿತ್ರಗಳು ಸಿಕ್ಕದೆ ಹೋದುದರಿಂದಲೂ ಈ ಬಗೆಯ ಪುಸ್ತಕ 
ರಚನೆಗೆ ಇದೇ ಪ್ರಥಮ ಪ್ರಯತ್ನವಾದ್ದರಿಂದ ಈ ಪುಸ್ತಕದಲ್ಲಿ 
ಕೆಲವುನ್ಯೂನಾತಿರೇಕಗಳು ಇರಬಹುದೆಂದು ತಿಳಿಯುತ್ತೇನೆ. ಗುಣ 
ಜ್ಞರು ಸಾವಧಾನವಾಗಿ ಪರಾಮರ್ಶಿಸಿ, ಗುಣದೋಷಗಳನ್ನು ತಿಳಿಸಿ 
ದರೆ ಕೃತಜ್ಞತೆಯಿಂದ ಅಂಗೀಕರಿಸಿ ಮುಂದಣ ಮುದ್ರಣದಲ್ಲಿ 
ಯುಕ್ತವಾದ ಬದಲಾವಣಿಗಳನ್ನು ಮಾಡುವೆನು . 
204 - 18 . ಎಂ . ಸುಬ್ಬಯ್ಯ , ಬಿ. ಎ . 

- - - * * - -- 
ಮೊದಲನೆಯ ಪಕರಣ, 


ಸಾಮಾನ್ಯ ವಿಷಯಗಳು. 
ತೋಟದ ವ್ಯವಸಾಯವು ನಮ್ಮ ದೇಶದಲ್ಲಿ ಬಹು ಕಾಲ 
ದಿಂದಲೂ ರೂಢಿಯಾಗಿಯೇ ಇದೆ. ಆದರೆ ಈಚೆಗೆ ಜನರು ಈ 
ವಿಷಯಕ್ಕೆ ಹೆಚ್ಚಾಗಿ ಗಮನಕೊಡದೆ ಅಸಡ್ಡೆ ಮಾಡಿದ್ದಾರೆ. ಆದುದ 
ರಿಂದ ಪರದೇಶಗಳವರು ತಮ್ಮ ಹಣ್ಣು ಹಂಪಲುಗಳನ್ನು ಇಲ್ಲಿಗೆ 
ಕಳುಹಿಸಿ, ಹಣವನ್ನು ಸಂಪಾದಿಸಿಕೊಳ್ಳುತ್ತಿದ್ದಾರೆ. ನಾವೂ ಇದನ್ನು 
ಕಲಿತು ಕೃಷಿ ಮಾಡಿದರೆ ಹೆಚ್ಚು ಲಾಭ ಪಡೆಯಬಹುದು. 

- ನಮ್ಮ ದೇಶದಲ್ಲಿತೋಟಕ್ಕೆ ತಕ್ಕ ಭೂಮಿಯು ಬೇಕಾದಷ್ಟಿದೆ. 
ಅನೇಕ ಕಡೆಗಳಲ್ಲಿ ನೀರಿನ ವಸತಿಯು ಅನುಕೂಲವಾಗಿದೆ. ನಮ್ಮ 
ಜನರಿಗೆ ಸಹಾಯ ಮಾಡಲು ಸರಕಾರದವರು ಸಿದ್ಧರಾಗಿದ್ದಾರೆ. 
ಇಂತಹ ವೇಳೆಯಲ್ಲಿ ಶ್ರದ್ದೆಯಿಂದ ಕೆಲಸಮಾಡದೆ ಅಸಡ್ಡೆ ಮಾಡಿದರೆ 
ನಾವು ವೃದ್ಧಿಗೆ ಬರುವುದು ಕಷ್ಟ . 

ಬೆಂಗಳೂರಿನಲ್ಲಿರುವ ಲಾಲ್‌ಬಾಗ್ ತೋಟವನ್ನು ಅನೇಕರು 
ನೋಡಿರಬಹುದು . ಇಂತಹ ತೋಟಗಳನ್ನು ದೊಡ್ಡದೊಡ್ಡ ಪಟ್ಟಣ 
ಗಳಲ್ಲೆಲ್ಲಾ ಸರ್ಕಾರದವರಾಗಲಿ ಮುನಿಸಿಪಾಲಿಟಿಯವರಾಗಲಿ 


ಮಾಡಿಸಿರುವರು. ಇವು ಸಮಸ್ತ ಜನರಿಗೂ ಉಪಯೋಗವಾಗ 
ಬೇಕೆಂದು ಬೆಳಿಸಲ್ಪಟ್ಟಿವೆ. ಇಂತವುಗಳನ್ನು ನೋಡಿದರೆ ಕಣ್ಣಿಗೆ 
ಆನಂದ, ಮನಸ್ಸಿಗೆ ಸಂತೋಷ, ಮೂಗಿಗೆ ಸುವಾಸನೆ. ಹೀಗೆ 
ಆನಂದಕರವಾದ ಉದ್ಯಾನವನಗಳನ್ನು ಮೊದಲನೆಯ ಗುಂಪಿನಲ್ಲಿ 
ಸೇರಿಸಬಹುದು. 

ಮಹಾರಾಜರು , ದೊಡ್ಡ ಅಧಿಕಾರಿಗಳು , ಜರ್ಮಾದಾರರು 
ಶ್ರೀಮಂತರು ಮೊದಲಾದವರು ತಮ್ಮ ಅರಮನೆ ಬಂಗಲೆಗಳ ಸುತ್ತಲೂ 
ವಿನೋದಕ್ಕಾಗಿ ತೋಟಗಳನ್ನು ಬೆಳಿಸಿರುವರು. ಇವು ನೋಟಕ್ಕೆ 
ರಮಣೀಯವಾಗಿಯೂ , ದೇಹಕ್ಕೆ ಆರೋಗ್ಯಕರವಾಗಿಯೂ ಇರು 
ವುವು. ನಮ್ಮ ಮಹಾರಾಜರವರ ಅರಮನೆಯನ್ನೂ , ಶ್ರೀರಂಗಪಟ್ಟ 
ಣದಲ್ಲಿರುವ ದಾ ದೌಲತ್‌ಬಾಗನ ನೋಡಿರಿ . ಇವುಗಳನ್ನು 
ಒಂದು ಗುಂಪಿಗೆ ಸೇರಿಸಬಹುದು. 

ಸಾಧಾರಣ ಜನರು ತಮ್ಮ ಮನೆಗಳ ಅಂಗಳಗಳಲ್ಲಿಯ , 
ಹಿತ್ತಲುಗಳಲ್ಲಿಯೂ ಕೆಲವು ಗಿಡಗಳನ್ನು ಹಾಕಿ ಬೆಳೆಯಿಸುವರು . 
ಪ್ರತಿಯೊಬ್ಬರೂ ತಮ್ಮ ಹಿತ್ತಲುಗಳಲ್ಲಿ ಇಂತಹ ಕೈ ತೋಟಗಳನ್ನು 
ಮಾಡಲು ಅವಕಾಶವಿರುವುದು. ತಮ್ಮ ಶಕ್ತಿಗೆ ತಕ್ಕಂತೆ ಕೆಲವು 
ಗಿಡಗಳನ್ನು ಹಾಕಿ ಕಾಪಾಡುತ್ತಾ ಬಂದರೆ ಆ ಪ್ರದೇಶದ ಹವೆಯು 
ಶುದ್ದ ವಾಗುವುದು . ದೇಹಕ್ಕೆ ಆರೋಗ್ಯವನ್ನು ಉಂಟುಮಾಡುವುದು, 
ಕಷ್ಟಕ್ಕೆ ತಕ್ಕ ಫಲವೂ ಸಿಕ್ಕುವುದು. ಇಂತವುಗಳನ್ನು ಒಂದು 
ಜಾತಿಗೆ ಸೇರಿಸಬಹುದು. 

ದೇವಸ್ಥಾನದ ಆವರಣಗಳಲ್ಲಿ ದೇವರ ಪೂಜೆಗೋಸ್ಕರ ಕೆಲವು 
ಪತ್ರಗಳನ್ನೂ , ಪುಷ್ಪಗಳನ್ನೂ ಬೆಳೆಯಿ ಸುವರು . ಈ ಬಗೆಯ ತೋಟ 
ಗಳು ಎಲ್ಲರ ಉಪಯೋಗಕ್ಕೂ ಬಿಡಲ್ಪಟ್ಟಿರುವುದರಿಂದ ಬೆಳೆ 


ಇಟ್ಟವರಿಗೆ ಲಾಭವಿಲ್ಲ . ಆದರೂ ನಮ್ಮಲ್ಲಿ ದೇವಭಕ್ತಿಯನ್ನು 
ಹೆಚ್ಚಿಸುವುದಕ್ಕೆ ಇಂತಹ ತೋಟಗಳೂ ಅಗತ್ಯ . ಇವುಗಳನ್ನು 
ನಾಲ್ಕನೆಯ ಗುಂಪಿನಲ್ಲಿ ಸೇರಿಸೋಣ. 
- ಪಟ್ಟಣಗಳ ಹತ್ತಿರ ಮಾರಾಟಕ್ಕಾಗಿ ಬೆಳೆಯಿಸುವ ಹೂವಿನ 
ತೋಟಗಳೂ , ಕಾಯಿಪಲ್ಯಗಳ ತೋಟಗಳೂ , ಹಣ್ಣುಗಳನ್ನು ಬೆಳೆ 
ಯಿಸುವ ತೋಪುಗಳೂ ಹೆಚ್ಚು ಲಾಭಕರವಾಗಿರುವುವು. ಕಷ್ಟ 
ಪಟ್ಟು ಈ ವ್ಯವಸಾಯ ಮಾಡಿದರೆ ಇವುಗಳಿಂದ ಸುಖವಾಗಿ ಜೀವನ 
ಮಾಡಿಕೊಳ್ಳಬಹುದು . ಇವುಗಳನ್ನು ಬೇರೆ ವರ್ಗದಲ್ಲಿ ಸೇರಿಸ 
ಬಹುದು. 

ಈಕಿಗೆ ಸರ್ಕಾರದವರು ಪಾಠಶಾಲೆಗಳಲ್ಲಿ ಮಕ್ಕಳಿಗೆ ತೋ 
ಟದ ಕೃಷಿಯಲ್ಲಿ ಆಸಕ್ತಿ ಹುಟ್ಟಿ ಸುವುದಕ್ಕೂ , ಪ್ರಕೃತಿ ವಿಮರ್ಶೆ 
ಮಾಡಿ ತಿಳಿಯುವುದಕ್ಕೂ , ಅನುಕೂಲವಾಗಿ ಇರುವಂತೆ ಪಾಠ 
ಶಾಲೆಯ ತೋಟಗಳನ್ನು ಅಲ್ಲಲ್ಲಿ ಏರ್ಪಡಿಸುತ್ತಿರುವರು . ಹುಡುಗರು 
ಸ್ವಂತವಾಗಿ ಕೆಲಸಮಾಡಿ, ಫಲವನ್ನು ಜಾಗ್ರತೆಯಲ್ಲಿ ಪಡೆಯ 
ಬಹು ದಾಗಿರುವುದರಿಂದ ಬಾಲ್ಯದಲ್ಲಿ ಇಂತವುಗಳನ್ನು ಬೆಳೆಯಿಸುವ 
ಕ್ರಮಗಳನ್ನು ತಿಳಿದುಕೊಳ್ಳುವುದು ಅಗತ್ಯ . 


ಪ್ರಶ್ನಾವಳಿ . 
1. ಲಾಭಕರವಾದ ವ್ಯವಸಾಯ ಯಾವುದು ? 2.ತೋಟದ ವ್ಯವಸಾಯದ 
ಕೆಲವು ಗುಂಪುಗಳನ್ನು ಹೇಳು, 3, ಸ್ಕೂಲಿನ ತೋಟಗಳು ಮಾಡುವುದೇತಕ್ಕೆ ? 
4 . ಎಲ್ಲರಿಗೂ ಉಪಯೋಗವಾಗುವಂತೆ ಬೆಳೆಯಿಸಿರುವ ತೋಟಗಳು ಯಾವುವು? 

2. ತೋಟದ ಏರ್ಪಡು. 
ತೋಟ ಮಾಡಬೇಕೆಂಬ ಅಪೇತೆ ಯುಳ್ಳವರು ಮೊದಲು 
ಅನುಕೂಲವಾದ ಪ್ರದೇಶವನ್ನು ಆರಿಸಿಕೊಳ್ಳಬೇಕು. ಆ ನೆಲವು 
ಹಳ್ಳವಾಗಿದ್ದರೆ ಕೆರೆಯ ಮಣ್ಣನ್ನಾಗಲಿ , ಕಾಲುವೆಯ ಒಂಡನ್ನಾಗಲಿ , 
ಇತರ ಮಣ್ಣನ್ನಾಗಲಿ ತಂದು ತುಂಬಿ, ನೆಲಮಟ್ಟಕ್ಕೆ ಸರಿಮಾಡ 
ಬೇಕು. 

ಮರಳು ನೆಲದಲ್ಲಿ ಯಾವ ಗಿಡಗಳೂ ಚೆನ್ನಾಗಿ ಬೆಳೆಯಲಾ 
ರವು. ಇಂತಹ ನೆಲದಲ್ಲಿ ತೋಟ ಮಾಡಬೇಕಾದರೆ ಗೋಡು, ಕೆಂಪು 
ಮಣ್ಣು , ಕೊಳೆತ ಸೊಪ್ಪು , ಕೆರೆಯ ಒಂಡು ಮು೦ತಾದ್ದನ್ನು ನೆಲ 
ದಲ್ಲಿ ಬೆರಸಿ, ಶ್ರಯ ಮಾಡಬೇಕು. ಮತ್ತು ನೆಲದಲ್ಲಿ ಹುರುಳಿಯನ್ನು 
ಬಿತ್ತಿ ಉತ್ತು ಬಿಡುವುದರಿಂದ ನೆಲವು ಶ್ರಯಕ್ಕೆ ಬರುತ್ತದೆ. 
- ಕೆಂಪುಗೋಡುನೆಲ ತೋಟದ ಬೆಳೆಗೆ ಬಹಳ ಉತ್ಕೃಷ್ಟವಾ 
ದುದು . ಜೇಡು ನೆಲವನ್ನು ಸುಣ್ಣ ಮತ್ತು ಕೊಳೆಯದಿರುವ 
ಗೊಬ್ಬರ ಹಾಕುವುದರಿಂದ ಸರಿಮಾಡಬಹುದು. ನೀರಿಗೆ ಅನುಕೂಲ 
ವಿಲ್ಲದ ಕಡೆ ತೋಟವನ್ನು ಮಾಡಲೇ ಬಾರದು. ಬಂಡೆಗಳ ಮೇಲೆ 
ಯ , ನೀರು ಹರಿಯುವ ಓಣಿಗಳಲ್ಲಿಯೂ , ಊರಿಗೆ ಬಹುದೂರ 
ದಲ್ಲಿರುವ ಪ್ರದೇಶಗಳಲ್ಲಿಯ ತೋಟಮಾಡು ವುದರಿಂದ ಲಾಭವಿಲ್ಲ . 

ತೋಟಕ್ಕೆಲ್ಲಾ ಸಾಕಾದಷ್ಟು ನೀರು ಒದಗುವಹಾಗೆ ಒಂದೆ 
ರಡು ಕಡೆಗಳಲ್ಲಿ ಬಾವಿಗಳನ್ನು ತೆಗೆಯಿಸಬೇಕು. ಕೆರೆಯ ಅಥವಾ 
ನದೀ ಕಾಲುವೆಯ ನೀರು ಬರಲು ಅನುಕೂಲವಿದ್ದರೆ ಮಳೆಗಾಲ 
ದಲ್ಲಿ ಬಾವಿಯಿಂದ ನೀರು ತೆಗೆಯಬೇಕಾದ ಅಗತ್ಯವಿಲ್ಲ . ಬೇಸಿಗೆ 
ಯಲ್ಲಿ ನೀರನ್ನೊದಗಿಸಲು ಸ್ವಲ್ಪ ಕಷ್ಟ ಪಡಬೇಕಾಗುತ್ತದೆ. ಕಾಲುವೆ 
ಗಳ ನೀರು ಉಪಯೋಗಿಸಿಕೊಳ್ಳಬೇಕಾದರೆ ಕೊಳಾಯಿಗಳಿಂದ 


ನೀರು ಹಾಯಿಸಿ ಸಣ್ಣ ಸಣ್ಣ ಗುಣಿಗಳಲ್ಲಿ ತುಂಬಿಕೊಂಡು, ಎತ್ತಿ 
ಸುರಿಯಬಹುದು. 

ತೋಟಮಾಡುವ ಸ್ಥಳ, ಅದರಲ್ಲಿ ಬೆಳೆಯಿಸತಕ್ಕ ಗಿಡಗಳು , 
ಅವುಗಳನ್ನು ಕಾಪಾಡಲಿಕ್ಕೆ ತಕ್ಕ ಏರ್ಪಾಟುಗಳು , ವ್ಯವಸಾಯ 
ಕ್ಯಾಗಿ ತಗಲುವ ವೆಚ್ಚ , ವರ್ಷದ ಕೊನೆಯಲ್ಲಿ ಬರುಬಹುದಾದ ಲಾಭ, 
ಇವುಗಳನ್ನೆಲ್ಲಾ ಆಲೋಚನೆ ಮಾಡಿಕೊಂಡು ಆಯಾ ಭೂಮಿಯ 
ಸ್ವಭಾವಕ್ಕೆ ತಕ್ಕ ಗಿಡಗಳನ್ನು ಹಾಕಲು ಪ್ರಯತ್ನಿಸಬೇಕು. . 

ತೋಟದ ಸುತ್ತಲೂ ಬೇಲಿಯಾಗಲಿ, ಗೋಡೆಯಾಗಲಿ ಇರ 
ಬೇಕಾದುದು ಅಗತ್ಯ . ಇದು ಇಲ್ಲದಿದ್ದರೆ ದನಕರುಗಳ ಹಾವಳಿ, 
ಜನಗಳ ತೊಂದರೆ , ಗಾಳಿಯ ಹೊಡೆತ , ಮುಂತಾದುವುಗಳಿಂದ 
ತೋಟದ ಗಿಡಗಳು ನಷ್ಟವಾಗುವುವು. ಬೇಲಿಗಳಲ್ಲಿ ಸೀಗೆಯ ಮೆಳೆ 
ಮುಳ್ಳು ಹುಣಿಸೆ , ಕತ್ತಾಳೆ, ಬಿದಿರು ಈ ಬಗೆಯ ಗಿಡಗಳನ್ನು ಬೆಳೆ 
ಯಿಸುವುದು ಲಾಭಕರವಾದುದು . 

ತೋಟದ ನಡುವೆ ವಾಸಕ್ಕೆ ಒಂದು ಮನೆಯನ್ನು ಕಟ್ಟಿ ಸು 
ವುದು ಒಳ್ಳೆಯದು. ಊರುಗಳಲ್ಲಿಯೇ ವಾಸಮಾಡುವುದು ಅಗತ್ಯ 
ವಾಗಿದ್ದಲ್ಲಿ ಬೇಸಿಗೆಯ ಕಾಲದಲ್ಲಿಯೂ , ಪ್ಲೇಗು ಮುಂತಾದ ಅಂಟು 
ರೋಗಗಳು ಗ್ರಾಮಗಳಲ್ಲಿ ಪ್ರಬಲವಾಗಿರುವ ಸಂದರ್ಭಗಳಲ್ಲಿಯೂ 
ಹಂಗಾಮಿಯಾಗಿ ಅಲ್ಲಿ ಹೋಗಿ ವಾಸಮಾಡಬಹುದು. ಇತರ ಕಾಲ 
ದಲ್ಲಿ ಕಾವಲುಗಾರರು ಇರಲಿಕ್ಕೆ ಅನುಕೂಲ. 

ಪ್ರಶ್ನಾವಳಿ . 
1. ತೋಟಕ್ಕೆ ಎಂತಹ ನೆಲವು ಒಳ್ಳೆಯದು? 2. ಎಂತಹ ಕಡೆಗಳಲ್ಲಿ 
ಊಟವನ್ನು ಮಾಡಬಾರದು ? 3 ಹಳ್ಳದಲ್ಲಿ ತೋಟ ಮಾಡಲಿಕ್ಕೆ ಏನು ಮಾಡ 
ಬೇಕು? 4 ಬೇಲಿಗಳ ಉಪಯೋಗವೇನು ? 5, ತೋಟದ ಮನೆಯಿಂದ ಉಪ 
ಯೋಗವೇನು ? 


2.ತೋಟಗಳ ರಕ್ಷಣೆ, 
ಅನುಕೂಲವಾದ ಸ್ಥಳದಲ್ಲಿ ವಾಸದ ಮನೆಯನ್ನೂ ಜಲವಸತಿ 
ಯನ್ನೂ ಕಲ್ಪಿಸಿಕೊಂಡ ಮೇಲೆತೋಟದ ಕೆಲಸಕ್ಕೆ ಪ್ರಾರಂಭಿಸ 
ಬೇಕು. ತೋಟದ ಸುತ್ತಲೂ ಚರಂಡಿ ಹೊಡೆದು ಅದರ ಮಣ್ಣನ್ನು 
ಒಳಗಡೆ ಏರಿಹಾಕಿ ಅದರ ಮೇಲೆ ಬೇಲಿಯ ಗಿಡಗಳನ್ನು ಬೆಳೆಯಿಸ 
ಬೇಕು. ಮಧ್ಯದಲ್ಲಿ ಗಾಡಿ ಬಂದುಹೋಗುವುದಕ್ಕೆ ಸಾಕಾದಷ್ಟು 
ರಸ್ತೆ ಮಾಡಿರಬೇಕು. ಆ ಮೇಲೆ ಯಾವ ತೋಟ ಮಾಡಬೇಕೊ 
ಅದಕ್ಕೆ ತಕ್ಕ ಸಾಧನಗಳನ್ನು ಸಿದ್ಧ ಪಡಿಸಿಕೊಳ್ಳಬೇಕು. 

ತೋಟದ ರಕ್ಷಣೆಯಲ್ಲಿ ಮುಖ್ಯವಾದ ಕೆಲಸಗಳು ಯಾವು 
ವೆಂದರೆ : - (1) ನೆಲವನ್ನು ಅಗತಮಾಡಿ, ಮೆದುವಾಗಿಯೂ ಪೊಳ್ಳಾ 
ಗಿಯೂ ಮಾಡುವುದು . ( 2) ಆಯಾ ಜಾತಿಯ ಗಿಡಗಳಿಗೆ ತಕ್ಕ 
ಗೊಬ್ಬರಗಳನ್ನು ಜಮಾಯಿಸಿ ತಂದು ಹರಡುವುದು . (3) ಬೀಜ 
ಗಳನ್ನು ಅಥವಾ ತುಂಡುಗಳನ್ನು ನೆಟ್ಟು ಗಿಡಗಳ ಜಾತಿಯನ್ನು ಹೆಚ್ಚಿ 
ಸುವುದು . (4) ಹದ ತಪ್ಪದೆ ಕಾಲಕಾಲಕ್ಕೆ ನೀರು ಹಾಯಿಸುವುದು. 
(5) ಕಳೆ ತೆಗೆಯುವುದು , ಗಿಡಗಳ ಬುಡದಲ್ಲಿ ಮಣ್ಣನ್ನು ಕೊಕೊ 
ಡುವುದು (6) ಒಣಗಿದ ಮತ್ತು ರೋಗತಗಲಿದ ರೆಂಬೆಗಳನ್ನು ಕತ್ರ 
ರಿಸಿಬಿಡು ವುದು ( 7) ಗಿಡಗಳಿಗೆ ರೋಗ ತಗಲಿದರೆ ಸರಿಯಾದ ಚಿಕಿತ್ಸೆ 
ಯನ್ನು ಮಾಡುವುದು . (8) ಹೂವು, ಕಾಯಿ , ಹಣ್ಣು ಮುಂತಾ 
ದುವುಗಳನ್ನು ಕಾಲದಲ್ಲಿ ಕಿತ್ತು , ಕೆಡದಂತೆ ಜೋಪಾನವಾಗಿಟ್ಟು ಉಪ 
ಯೋಗಿಸಿಕೊಳ್ಳುವುದು ಇವೇ . 

ತೋಟದಲ್ಲಿ ಕೆಲಸಕ್ಕೆ ಬಾರದ ಕಸಕುಪ್ಪೆಗಳನ್ನೂ , ಕಡ್ಡಿ 
ಗಳನ್ನೂ , ಒಣ ಎಲೆಗಳನ್ನೂ ಅಲ್ಲಲ್ಲಿ ನಿಲ್ಲಿಸದೆ , ಆಗಾಗಲೇ ತೆಗೆದುಹಾಕಿ 
ಗೊಬ್ಬರದ ಗುಣಿಗಳಿಗೆ ತುಂಬಬೇಕು. ರಸ್ತೆಗಳನ್ನು ನೇರವಾಗಿ ಮಾಡಿ 


ಪಕ್ಕಗಳಲ್ಲಿ ಬೆಳೆಸುವ ಹುಲ್ಲು ಸೊಪ್ಪುಗಳನ್ನು ಆಗಾಗ್ಗೆ ಸಮ ವಾದ 
ಮಟ್ಟಕ್ಕೆ ಕತ್ತರಿಸುತ್ತಿರಬೇಕು. ಕಾಲಕಾಲಕ್ಕೆ ಸರಿಯಾಗಿ ನೀರುಹಾಕು 
ವುದು, ಕಳೆ ಕೀಳುವುದು , ಕತ್ತರಿಸುವುದು ಮುಂತಾದ ಕೆಲಸಗಳನ್ನು 
ತಪ್ಪದೆ ಮಾಡುತ್ತಿರಬೇಕು. ಗಿಡಗಳಿಗೆ ಬೆಳಕೂ ಗಾಳಿಯ ಚೆನ್ನಾಗಿ 
ತಗಲುವಹಾಗೆ ಪೊದರುಗಳನ್ನು ಬಿಡಿಸಿ, ವಿಂಗಡಿಸುತ್ತಿರಬೇಕು. 

ತೋಟಗಳು ಎಷ್ಟೆಷ್ಟು ಶುಚಿಯಾಗಿದ್ದರೆ ಅಷ್ಟಷ್ಟು ಅಂದವಾ 
ಗಿರು ವುದು , ಆರೋಗ್ಯವೂ , ಮನಸ್ಸಂತೋಷವೂ ಹೆಚ್ಚು ವುವು. 
ಯಾವ ಕೆಲಸವನ್ನಾದರೂ ಕಾಟಕ್ಕೆ ಮಾಡಿದರೆ ನೆಟ್ಟಗಾಗುವುದಿಲ್ಲ . 
ಮನಸ್ಸಿಟ್ಟು ಕೆಲಸ ಮಾಡಿದರೆ ತಕ್ಕ ಲಾಭವು ತಪ್ಪದೆ ಸಿಕ್ಕುವುದು . 

ಪ್ರಶ್ನಾವಳಿ . 
1 .ತಟದ ರಕ್ಷಣೆಯೆಂದರೇನು? 2. ಇದರಲ್ಲಿ ಯಾವಯಾವ ಕೆಲಸಗಳು 
ಸೇರಿರುವವು? 3 .ತೋಟವನ್ನು ಶುಚಿಯಾಗಿಡುವುದು ಹೇಗೆ? 4, ಹೆಚ್ಚು ಲಾಭ 
ಸಿಕ್ಕಬೇಕಾದರೆ ಹೇಗೆ ಕೆಲಸ ಮಾಡಬೇಕು 


3. ಅಗತೆ ಅಥವಾ ಸಾಗುವಳಿ , 
ಗಿಡಗಳ ಬೇರುಗಳು ನೆಲದಲ್ಲಿ ಇಳಿದು ಸುಲಭವಾಗಿ ವ್ಯಾಪಿಸು 
ವಂತೆಯೂ , ನೆಲವು ಹಗುರವಾಗಿಯೂ ಮೆದುವಾಗಿಯೂ ಆಗು 
ವಂತೆಯೂ ತಕ್ಕ ಆಯುಧಗಳಿ೦ದ ನೆಲವನ್ನು ಅಗತೆಮಾಡುವುದೇ 
ಸಾಗುವಳಿ ಎನಿಸುವುದು. ತೋಟಗಳು ಚಿಕ್ಕವಾಗಿದ್ದರೆ ಗುದ್ದಲಿ, 
ಪಿಕಾಸಿ ಮುಂತಾದುವುಗಳಿಂದ ಭೂಮಿಯನ್ನು ಅಗೆಯಬಹುದು. 
ಹಣ್ಣಿನ ಗಿಡಗಳಿಗಾಗಿ ಮಾಡಿದ ದೊಡ್ಡ ತೋಟಗಳನ್ನು ಹೀಗೆ ಅಗತ 
ಮಾಡುವುದು ಕಷ್ಟ . ಅಂತವುಗಳನ್ನು ದೊಡ್ಡ ದೊಡ್ಡ ನೇಗಿಲುಗ 
ಳಿಂದ ಉತ್ತು ನೆಲವನ್ನು ಹದಗೊಳಿಸಬೇಕು. 


ನೆಲವನ್ನು ಚೆನ್ನಾಗಿ ಅಗೆದು , ಪೊಳ್ಳಾಗಿ ಮಾಡುವುದರಿಂದ ಗಿಡ 
ಗಳ ಬೇರುಗಳು ಸುಲಭವಾಗಿ ಮಣ್ಣಿನಲ್ಲಿ ಇಳಿದು ಎಲ್ಲಾ ಕಡೆಗೂ 
ಹರಡುವುವು. ಮಣ್ಣಿಗೆ ಬಿಸಿಲೂ , ಗಾಳಿಯ ತಗಲಿ , ಅದರಲ್ಲಿರುವ 
ಕೆಲವು ವಸ್ತುಗಳು ಚೆನ್ನಾಗಿ ಮಾಗುವುವು. ಹಾಗೆ ಮಾಗದಿದ್ದರೆ 
ಅಂತವು ನೀರಿನಲ್ಲಿ ಸುಲಭವಾಗಿ ಕರಗದೆ, ಸಸ್ಯಾಹಾರಕ್ಕೆ ಉಪಯೋಗ 
ವಿಲ್ಲದೆ ಹೋಗುವುವು. ಮಣ್ಣು ಸಡಿಲವಾಗು ವುದರಿಂದ ಕಸಕಡ್ಡಿ 
ಗಳೂ , ಗಿಡಗಳಿಗೆ ಹಾನಿಕರವಾದ ಹುಳುಗಳೂ ಸತ್ತುಹೋಗುವುವು. 
ಮುಂಗಾರಿನಲ್ಲಿ ಆಳವಾಗಿ ಉಳು ವುದರಿಂದ ಮಳೆಯಿಂದ ಬಿದ್ದ ನೀರೆಲ್ಲಾ 
ಸ್ವಲ್ಪವೂ ತೋಟದಿಂದಾಚೆಕಡೆಗೆ ಹರಿದುಹೋಗದೆ ನೆಲದಲ್ಲಿಯೆ 
ಇಂಗುವುದು . ಬೇಸಿಗೆಯಲ್ಲಿ ಪುನಃ ಒಂದು ಸಾರಿ ಉತ್ತರೆ ಅಥವ 
ಅಗತಮಾಡಿದರೆ ಈ ನೀರೆಲ್ಲಾ ಗಿಡಗಳ ಬೇರುಗಳಿಗೆ ಒದಗುವುದು . 


* ತೋಟದ ಕೆಲಸಕ್ಕೆ ಅಗತ್ಯವಾಗಿರುವ 

ಆಯುಧಗಳು . 
1. ಕೋಲು ಗುದ್ದಲಿ: - ಇದು ನೆಲವನ್ನು ಅಗೆದು ಹಸನು 
ಮಾಡಲಿಕ್ಕೆ ಉಪಯೋಗಿಸುವುದು. 

2. ಪಿಕಾಸಿ : - ಇದು ಗಟ್ಟಿಯಾದ ನೆಲವನ್ನು ಆಳಕ್ಕೆ ಅಗೆ 
ಯಲು ಅನುಕೂಲವಾಗಿರುವುದು . 

3 . ಹಲ್ಲು ಗುದ್ದಲಿ: - ಇದು ತೊಟದ ಭೂಮಿಯಲ್ಲಿ ಮಣ್ಣ 
ನ್ನು ತಿರುವಿಹಾಕಲಿಕ್ಕೆ ಉಪಯೋಗಿಸುವುದು . 

4. ಎಲೆಗುದ್ದಲಿ : ಅಗೆದ ನೆಲದಲ್ಲಿ ಮಣ್ಣನ್ನು ಏರಹಾಕಿ 
ಸರಿಮಾಡುವುದಕ್ಕೆ ಇದು ಅನುಕೂಲ. 

# ಚಿತ್ರಗಳನ್ನು ಕೊನೆಯ ಪುಟದಲ್ಲಿ ನೋಡಿರಿ . 


5 . ಹಾರೆ: - ನೆಲವು ಗಟ್ಟಿಯಾಗಿರುವಾಗ ಅದನ್ನು ಅಗೆದು 
ಹೆಂಟೆಯೊಡೆದು ಪ್ರತಿಮಾಡುವುದಕ್ಕೆ ಇದನ್ನು ಉಪಯೋಗಿಸುವರು . 

6, ಸ್ಪಡು: ಮೆತ್ತನೆಯ ನೆಲಕ್ಕೆ ಇದು ಉಪಯೋಗಿಸು 
ವುದು , ಕೊಳೆತ ಗೊಬ್ಬರ ಮುಂತಾದುವನ್ನು ಅಗೆದು ಮೇಲಕ್ಕೆ 
ತೆಗೆದು ಹಾಕಲಿಕ್ಕೆ ಅನುಕೂಲ. ಇವುಗಳಲ್ಲದೆ ಕಳೆಕುಡಲು , 
ದೋಕುವಹಾರೆ, ಚೆಕ್ಕುವಹಾರೆ, ಉಗುರು , ಕತ್ತರಿ, ಚೂರಿ ಮುಂ 
ತಾದುವುತೋಟದ ಕೆಲಸಕ್ಕೆ ಬೇಕಾಗಿವೆ. 

ಪ್ರಶ್ನಾವಳಿ. 
1 , ಸಾಗುವಳಿಯೆಂದರೆ ಏನು ? 2, ನೆಲವನ್ನು ಅಗೆಯುವುದೂ ಮಣ್ಣನ್ನು 
ಮದುಮಾಡುವುದು ಏತಕ್ಕೆ ? 3. ತೋಟದ ಕೆಲಸಕ್ಕೆ ಅಗತ್ಯವಾದ ಆಯುಧಗಳು 
ಯಾವುವು? 4 . ಸ್ಟೇಡು ಪಿಕಾಸಿ ಇವುಗಳ ಉಪಯೋಗವೇನು? 


4. ಗೊಬ್ಬರಗಳು . 
ತೋಟದ ನೆಲಕ್ಕೆ ಗೊಬ್ಬರವನ್ನು ಬೇಕಾಗುವಷ್ಟು ಹಾಕ 
ಬೇಕು. ನಮ್ಮ ದೇಶದಲ್ಲಿ ಸುಲಭವಾಗಿ ಸಿಕ್ಕುವ ಗೊಬ್ಬರಗಳನ್ನೂ , 
ಅವುಗಳ ಉಪಯೋಗವನ್ನೂ ಸಂಕ್ಷೇಪವಾಗಿ ಇಲ್ಲಿ ತಿಳಿಸಿದೆ. 

ಕೊಟ್ಟಿಗೆ ಗೊಬ್ಬರ: ದನಗಳ ಗೊಬ್ಬರ ಸುಲಭವಾಗಿ ಸಿಕ್ಕು 
ವುದು . ಎಲ್ಲಾ ಜಾತಿಯ ಗಿಡಗಳಿಗೂ ಹಾಕಬಹುದು. ಕುರಿಮೇಕೆಗಳ 
ಗೊಬ್ಬರವನ್ನು ಚೆನ್ನಾಗಿ ಮಾಗಿಸಿ ನಂತರ ಪ್ರತಿಮಾಡಿ ಹಣ್ಣಿನ ಗಿಡಗ 
ಳಿಗೆ ಉಪಯೋಗಿಸಬಹುದು. ಚೆನ್ನಾಗಿ ಮಾಗಿರುವ ಕುದುರೇ 
ಲಾಯದ ಗೊಬ್ಬರ ತಂದು , ಇದರ ಜತೆಗೆ ಅರ್ಧಪಾಲು ಕೆಮ್ಮಣ್ಣು, 
ಕಾಲು ಭಾಗ ಮರಳು , ಬೆರಿಸಿ ಗುಡ್ಡೆ ಮಾಡಿ 7 -8 ದಿನಗಳತನಕ 

ಆ ಗುಡ್ಡೆಗೆ ನೀರು ಹಾಕುತ್ತಿದ್ದು , ಅನಂತರ ಗುಲಾಬಿ ಮುಂತಾದ 
ಹೂವಿನ ಗಿಡಗಳಿಗೆ ಉಪಯೋಗಿಸಬಹುದು . 
- ಎಲೆ ಗೊಬ್ಬರ: - ಮರಗಳಿಂದ ಬಿದ್ದ ಒಣ ಎಲೆಗಳನ್ನು ಗುಡಿಸಿ 
ಒಂದು ಹಳ್ಳದಲ್ಲಿ ಹಾಕಿ, ಮಳೆಗಾಲದಲ್ಲಿ ಆ ಹಳ್ಳಕ್ಕೆ ನೀರು ಹಾಯಿಸಿ 
ದರೆ ಒಂದು ವರುಷದಲ್ಲಿ ಚೆನ್ನಾಗಿ ಕೊಳತು ಗೊಬ್ಬರವಾಗುತ್ತದೆ. 
ಈ ಗೊಬ್ಬರವು ಬೀಜಗಳು ಬಿತ್ತುವುದಕ್ಕೂ , ತುಂಡುಗಳು ನಾಟುವು 
ದಕ್ಕೂ , ಫರ್ರ ಮುಂತಾದ ಎಲೆಜಾತಿ ಗಿಡಗಳಿಗೆ ಉಪಯೋಗಿಸು 
ವುದಕ್ಕೂ ಹಸನಾದ ಗೊಬ್ಬರವಾಗುತ್ತದೆ. 

ಗಾಣದ ಹಿಂಡಿ, ಪೆಟ್ಟು , ಮೂಳೆಯಪುಡಿ, ಗಾರೆಯ ಸುಣ್ಣ 
ಮುಂತಾದುವು ಹಣ್ಣಿನ ಗಿಡಗಳಿಗೆ ಅನುಕೂಲವಾದ ಗೊಬ್ಬರಗಳು, 


ಪ್ರಶ್ನಾವಳಿ. 
1. ಈ ದೇಶದಲ್ಲಿ ಸುಲಭವಾಗಿ ಸಿಕ್ಕುವ ಗೊಬ್ಬರಗಳು ಯಾವುವು ? 2, 
ಕುದುರೆಯ ಗೊಬ್ಬರವನ್ನು ಹೇಗೆ ಉಪಯೋಗಿಸಬೇಕು? 3 , ಎಲೆಗೊಬ್ಬರ ಮಾಡು 
ವುದು ಹೇಗೆ? 4, ಹೂವಿನ ಗಿಡಗಳಿಗೆ ಯಾವ ಗೊಬ್ಬರ ಒಳ್ಳೆಯದು? 


5. ಗಿಡಗಳ ಅಭಿವೃದ್ಧಿ 
ಎಲ್ಲಾ ಜಾತಿಯ ಗಿಡಗಳನ್ನೂ ಬೀಜ ಬಿತ್ತುವುದರಿಂದ ಹೆಚ್ಚಿ ಸ 
ಬಹುದು. ರಂಬೆಯ ತುಂಡುಗಳನ್ನು ಕಡಿದು ನೆಡುವುದರಿಂದಲೂ , 
ಗಿಡಗಳ ಕಂದುಗಳನ್ನೂ , ಗಡ್ಡೆಗಳನ್ನೂ ನಾಟುವುದರಿಂದಲೂ , ರೆಂಬೆ 
ಗಳನ್ನು ಬಗ್ಗಿ ಸುವುದರಿಂದಲೂ , ಕಸಿಮಾಡು ವುದರಿಂದಲೂ , ಕಣ್ಣು 
ಹಾಕುವುದರಿಂದಲೂ ಗಿಡಗಳನ್ನು ಹೆಚ್ಚು ಮಾಡಬಹುದು. 


ಬೀಜಗಳನ್ನೂ ಬಿತ್ತುವುದು : - . ವಿಶೇಷವಾಗಿ ತರಕಾರಿ ಮತ್ತು 
ಹೂವಿನ ಗಿಡಗಳನ್ನೂ ಕೆಲ ಹಣ್ಣಿನ ಗಿಡಗಳನ್ನೂ ಬೆಳೆಸಬೇಕಾದರೆ 
ಬೀಜಗಳನ್ನು ಬಿತ್ತಬೇಕು. ತೋಟದಲ್ಲಿ ಬೆಳಗಿನ ಬಿಸಿಲು ಮಾತ್ರ 
ಬೀಳುವಂತೆ ಒಂದು ಮೂಲೆಯಲ್ಲಿ ನೆಲವನ್ನು ಆಳವಾಗಿ ಅಗೆದು, 
ಸಣ್ಣ ಸಣ್ಣ ಪಾತಿಗಳು ಮಾಡಿ , ಮಣ್ಣಿನೊಂದಿಗೆ ಎಲೆಯ ಗೊಬ್ಬರ 
ಮಿಶ್ರಮಾಡಿ , ಹಸನುಮಾಡಿ, ಬೀಜಗಳನ್ನು ವಿರಳವಾಗಿ ಬೀಳುವಂತೆ 
ಬಿತ್ತಿ , ಮೇಲೆ ಬೀಜದ ದಪ್ಪದಷ್ಟು ಮಾತ್ರ ಜರಡೆ ಹಿಡಿದ ಎಲೆಗೊಬ್ಬರ 
ದಿಂದ ಬೀಜಗಳನ್ನು ಮುಚ್ಚಿ , ಮುಂದಿನ ಚಿತ್ರದಲ್ಲಿ ತೋರಿಸಿರು 
ವಂತಹ ವಾಟರ್ ಪಾಟಿನಿಂದ ನೀರು ಹಾಕಬೇಕು. ಅದು ಸಿಕ್ಕದೆ 
ಹೋದರೆ ಕೈಯಿಂದ ನೀರು ಚಿಮುಕಿಸಬೇಕು. ಈ ರೀತಿ ಚೆನ್ನಾಗಿ 
ಮೊಳಕೆಯಾಗುವವರೆವಿಗೂ ನೀರು ಹಾಕಬೇಕು. ನಾರು ಬಲಿತ 
ಮೇಲೆ ಬೇರೆ ಕಡೆಪಾತಿಗಳು ಮಾಡಿ, ಒಂದಕ್ಕೊಂದು ತಗಲದಂತೆ 
ದೂರ ದೂರ ನಾಟಬೇಕು. ನಾರುಗಳು ದೊಡ್ಡವಾದ ಮೇಲೆ 
ಎಲ್ಲೆಲ್ಲಿ ನಾಟಬೇಕೊ ಅಲ್ಲಲ್ಲಿ ತೆಗೆದುಕೊಂಡುಹೋಗಿ ನಾಟಬೇಕು. 

ಅಗಲವಾದ ಬಾಯುಳ್ಳ ಕುಂಡಾಗಳನ್ನು ತಂದು ಕೆಳಭಾಗದಲ್ಲಿ 
ಒಂದೊಂದು ರಂಧ್ರ ಮಾಡಿ, ಕುಂಡದ ಕಾಲುಭಾಗದಷ್ಟು ಬೋಕಿ 
ಚೂರುಗಳನ್ನು ಕೆಳಗಡೆ ಹಾಕಿ ಅದರ ಮೇಲೆ ಸ್ವಲ್ಪ ಮರಳು ಹಾಕಿ , 
ಅದರ ಮೇಲೆ ಎಲೆಗೊಬ್ಬರ ತುಂಬಿ, ಮೇಲ್ಬಾಗದಲ್ಲಿ ಒಲ್ಲಡಿ ಹಿಡಿದ 
ಎಲೆಗೊಬ್ಬರ ಹಾಕಿ , ಅಂಗೈಯಿಂದ ಸ್ವಲ್ಪ ಅಮುಕಿ ಬೀಜ ಬಿತ್ತಬೇಕು. 
ಅದರ ಮೇಲೆ ಹಿಂದೆ ಹೇಳಿದಂತೆ ಬೀಒಗಳು ಮುಚ್ಚುವಷ್ಟು ಒಲ್ಲಡಿ 
ಹಿಡಿದ ಗೊಬ್ಬರಹಾಕಬೇಕು. ಅನಂತರ ವಾಟರ್ ಪಾಟಿನಿಂದ ನೀರು 
ಹಾಕಬೇಕು. ಮೊಳಕೆ ಕಂಡ ತಕ್ಷ ಣ ಕುಂಡಾಗಳನ್ನು ಬಿಸಿಲಿಗಿಡ 
ಬೇಕು. ಈ ರೀತಿಹೂವಿನ ಗಿಡದ ನಾರುಗಳನ್ನು ಬೆಳೆಯಿಸಬೇಕು. 

ಬೀಜಗಳು ಬಿತ್ತುವುದಕ್ಕೆ ಮುಂಚೆಯ ಮಣ್ಣು ಚನ್ನಾಗಿ ನೆನೆಯು 
ವಂತೆ ನೀರು ಹಾಕಬೇಕು . 

ತುಂಡುಗಳು ನಾಟುವುದು : ನುಗ್ಗೆ , ಗೋಣಿ ಮುಂತಾದ 
ರೆಂಬೆಗಳನ್ನು ಕಡಿದು ನೆಲದಲ್ಲಿ ನಾಟಿನೀರು ಹಾಕುತ್ತಿದ್ದರೆ ಚಿಗುರಿ 
ಗಿಡವಾಗುವುದನ್ನು ಎಲ್ಲರೂ ನೋಡಿರಬಹುದು. ಇದರಂತೆಯೇ 
ಗುಲಾಬಿ, ದಾಸವಾಳ , ಮಲ್ಲಿಗೆ , ಅಂಜೂರ, ಮುಂತಾದ ಅನೇಕ 
ಜಾತಿಯ ಗಿಡಗಳನ್ನು ಪ್ರಬಲಮಾಡಬಹುದು. 

ಕಂದುಗಳನ್ನು ನಾಟುವುದರಿಂದ ಬಾಳೆ ಮುಂತಾದ ಅನೇಕ 
ಜಾತಿಗಳನ್ನು ಪ್ರಬಲನಾಡಬಹುದು. 

ಆಲೂಗಡ್ಡೆ , ನೀರುಳ್ಳಿ , ಡೇ ಲಿಯ ಮುಂತಾದವುಗಳನ್ನು ಸಣ್ಣ 
ಸಣ್ಣ ಗೆಡ್ಡೆಗಳು ನಾಟುವುದರಿಂದ ಪ್ರಬಲನಾಡುತ್ತಾರೆ . 

ರೆಂಬೆಗಳನ್ನು ಬಗ್ಗಿಸುವುದರಿಂದ ಗುಲಾಬಿ, ದ್ರಾಕ್ಷಿ ಮತ್ತು 
ಅನೇಕ ಜಾತಿಯ ಗಿಡಗಳನ್ನು ಪ್ರಬಲನಾಡುತ್ತಾರೆ. 

ಕಸಿಮಾಡುವುದರಿಂದ, ಮಾವಿನಗಿಡ , ಕೀಳೆ, ಸೀಬೆ, ಮುಂ 
ತಾದ ಹಣ್ಣಿನ ಗಿಡಗಳನ್ನು ಪ್ರಬಲನಾಡಬಹುದು. 

ಇವೆಲ್ಲಾ ಸಾಂಗವಾಗಿ ತಿಳಿಯಬೇಕಾದರೆ ನಾನು ಬರೆದಿರುವ 
ಹಣ್ಯನ ವ್ಯವಸಾಯದ ಪುಸ್ತಕವನ್ನು ನೋಡಿರಿ . 


ಪ್ರಶ್ನಾವಳಿ . 
1, ಗಿಡಗಳನ್ನು ಪ್ರಬಲಮಾಡುವ ವಿಧಾನಗಳನ್ನು ಹೇಳಿರಿ . 2. ಬೀಜಬಿತ್ತು 
ಇದು ಹೇಗೆ? 3 ಕಸಿಮಾಡಿ ಪ್ರಬಲವಾಡುವ ಗಿಡಗಳು 2 -3 ನ್ನು ಹೇಳಿ , 

6. ನೀರುಕಟ್ಟುವುದು. 
'ತೋಟದ ಬೇಸಾಯದಲ್ಲಿ ಗಿಡಗಳಿಗೆ ನೀರನ್ನು ಒದಗಿಸುವ ಕೆಲ 
ಸವು ಬಹು ಮುಖ್ಯವಾದುದು. ನೀರು ಸಾಲದೆ ಇದ್ದರೆ ಗಿಡಗಳು 
ಒಣಗಿಹೋಗುವುವು. ನೀರು ಹೆಚ್ಚಾದರೆ ಗಿಡಗಳು ಬಲಹೀನವಾ 
ಗುವುವು, ಹಣ್ಣಿನ ರುಚಿಯ ಕಮ್ಮಿಯಾಗುವುದು . ಆದುದ 
ರಿಂದ ಹದವಾಗಿ ನೀರು ಕಟ್ಟುವುದು ಅಗತ್ಯ . 

ನೆಲದಲ್ಲಿ ಬೆಳೆಯಿಸುವ ಗಿಡಗಳಿಗಿಂತಲೂ ಕುಂಡಾಗಳಲ್ಲಿ ಬೆಳೆ 
ಯಿ ಸುವ ಗಿಡಗಳಿಗೆ ನೀರು ಹೆಚ್ಚಾಗಿ ಬೇಕಾಗುವುದು , ಏಕೆಂದರೆ 
ಕುಂಡಾಗಳಲ್ಲಿ ಮಣ್ಣು ಸ್ವಲ್ಪವಾಗಿರುವುದರಿಂದಲೂ , ಅದರಲ್ಲಿ 
ಸುರಿದ ನೀರು ರಂಧ್ರಗಳ ಮೂಲಕ ಹರಿದು ಹೋಗುವುದರಿಂ 
ದಲೂ , ನೀರು ಹದವಾಗಿ ನಿಲ್ಲುವುದಿಲ್ಲ . ಗೊಬ್ಬರಗಳನ್ನು ಕೊಟ್ಟಾಗ 
ಅಂತೂ ನೀರನ್ನು ಹೆಚ್ಚಾಗಿ ಹೊಳ್ಳಬೇಕಾದುದು ಅತ್ಯಾವಶ್ಯಕ. 

ಸಣ್ಣ ಸಣ್ಣ ಸಸಿಗಳಿಗೂ , ನಾರು ಮಡಿಗಳಿಗೂ ನೀರು ಸುರಿ 
ಯಬೇಕಾದರೆ ತುದಿಯಲ್ಲಿ ರಂಧ್ರಗಳಿರುವ ವಾಟರ್‌ಕ್ಯರ್ಾ ನಿಂದ 
ಹಾಕುವುದು ಅನುಕೂಲ. ಗಡಿಗೆಗಳಿಂದ ಸುರಿದರೆ ಬೇರುಗಳು 
ಹೊರಬಿದ್ದು ಸಸಿಗಳು ಸೊಟ್ಟಿಯಾಗಿ ವಾಲಿಹೋಗುವುವು. ಯಾವ 
ಸಣ್ಣ ಗಿಡಗಳಿಗೆ ನೀರು ಹೊಯ್ಯಬೇಕಾದರೂ ಕೈಯನ್ನಾಗಲಿ , ಬಿದಿರಿನ 
ಜಲ್ಲ ಡಿಯನ್ನಾ ಗಲಿ ಅಡ್ಡವಾಗಿಟ್ಟು ಕೊಂಡು ಗುಣಿ ಬೀಳದಹಾಗೆ 
ನೀರು ಸುರಿಯಬೇಕು . 


ನೀರನ್ನು ಹಾಕುವುದಕ್ಕಿಂತ ಮುಂಚೆ ಗಿಡಗಳಿಗೆ ಪಾತಿ ಮಾಡಿ 
ರಬೇಕು. ಇಲ್ಲದಿದ್ದರೆ ಗಿಡಗಳ ಬುಡದ ಮಣ್ಣು ನೀರಿನೊಂದಿಗೆ 
ಕೊಚ್ಚಿ ಕೊಂಡು ಹೋಗುವುದು . ಪ್ರತಿ ಗಿಡದ ಬುಡದಲ್ಲಿಯ 

ಸ್ವಲ್ಪ ಮಣ್ಣನ್ನು ಏರಹಾಕಿ ದಿಂಡು ಕಟ್ಟಬೇಕು. ಗಿಡಗಳ ಬೇರು 
ಗಳಿಗೆ ನೀರು ಅಗತ್ಯವೇ ಹೊರತು ಬಟ್ಟೆಗೆ ಬೇಕಾಗಿಲ್ಲ . 

ಪ್ರಶ್ನಾವಳಿ. 
1 ಸಸಿಗಳಿಗೆ ನೀರು ಹೆಚ್ಚಾದರೆ ಬಾಧಕವೇನು? 2. ನೀರು ಕಡಿಮೆಯಾದರೆ 
ನಷ್ಟ ವೇನು? 3, ಯಾವ ಗಿಡಗಳಿಗೆ ನೀರು ಹೆಚ್ಚಾಗಿ ಬೇಕು? 4, ನಾರಿನ ಮಡಿಗ 
ಳಿಗೆ ಹೇಗೆ ನೀರು ಹೊಯ್ಯಬೇಕು? 5 . ಪಾತಿ ಕಟ್ಟುವುದು ಏತಕ್ಕೆ ? 


7. ಉತ್ತರ ಸೃಷ್ಟಿ ( ಆಮೇಲಿನ ಕೆಲಸಗಳು) . 

ಗಿಡಗಳನ್ನು ನೆಟ್ಟ ಮೇಲೆ ಮಾಡುವ ಕೆಲಸಗಳಿಗೆಲ್ಲ ಉತ್ತರ 
ಕೃಷಿ ಎಂದು ಹೆಸರು. ಮಣ್ಣನ್ನು ಕೆದಕಿಕೊಡುವುದು , ಕಳೆ ಕೀಳು 
ವುದು , ಗೊಬ್ಬರವನ್ನು ಕಾಲಕಾಲಕ್ಕೆ ಕೊಡುವುದು . ತೇವ ಆರದಂತೆ 
ನೀರು ಹಾಕುವುದು ಮುಂತಾದುವೇ ಆ ಮೇಲೆ ಮಾಡಬೇಕಾದ 
ಕೆಲಸಗಳು . 

ಮಳೆಯು ಬಿದ್ದ ಮೇಲೆ ಅಥವಾ ನೀರು ಕಟ್ಟಿದಮೇಲೆ ಬಿಸಿಲು 
ಕಾಯ್ದರೆ ಗಿಡದ ಬುಡವು ಒಣಗಿ, ಮಣ್ಣು ಗೆಜ್ಜೆ ಕಟ್ಟುವುದು, ಗಿಡ 
ಗಳು ಚೆನ್ನಾಗಿ ಬೆಳೆಯಬೇಕಾದರೆ ಮಣ್ಣು ಗಡ್ಡೆ ಕಟ್ಟಿದಹಾಗೆ ಆಗಾಗ್ಗೆ 
ಬುಡದ ಮಣ್ಣನ್ನು ಕೆದಕಿಕೊಡುತ್ತಿರಬೇಕು. ಹೀಗೆ ಮಾಡಿದರೆ 
ಮಣ್ಣಿನಲ್ಲಿ ಗಾಳಿ ಬಿಸಿಲು ಚೆನ್ನಾಗಿ ತೂರಿ ಹಾನಿಕರವಾದ ಹುಳಗಳು 
ಸಾಯುವುವು. ಇಂತಹ ನೆಲದಿಂದ ನೀರು ಹೆಚ್ಚಾಗಿ ಆವಿಯಾಗಿ 
ಹೋಗುವುದಿಲ್ಲ . ಆದುದರಿಂದ ಹೆಚ್ಚು ನೀರು ಅಗತ್ಯವಿಲ್ಲ . ಗಿಡಗಳು 
ರೋಗವಿಲ್ಲದೆ ಬೆಳೆಯಬೇಕಾದರೆ ಮೊದಲು ನೀರುಹಾಕಿ , ಮೇಲಿನ 
ಹದ ಆರಿದ ಕೂಡಲೆ ಕೈಗುದ್ದಲಿಯಿಂದ ನೆಲವನ್ನು ಅಗತೇಮಾಡಿ 

ಪುನಃ ಕೆಳಗಿನ ಹದ ಆರಿದ ಮೇಲೆ ಮಾತ್ರ ನೀರು ಹಾಕುವುದು ಒಳ್ಳೆ 
ಯದು. ನೆಲವು ಯಾವಾಗಲೂ ತೇಮವಾಗಿರುವಹಾಗೆ ನೀರು ಕಟ್ಟ 
ಬಾರದು . 

- ಗಿಡಗಳ ನಡುವೆ ಅಪ್ರಕೃತವಾದ ಕಳೆಗಳು ಬೆಳೆದರೆ ಹಾಕಿದ 
ಗೊಬ್ಬರದ ಸಾರವನ್ನೆಲ್ಲ ಅವು ಉಪಯೋಗಿಸಿಕೊಂಡು, ಪೈರುಗ. 
ಇನ್ನು ಬೆಳೆಯದಂತೆ ತುಳಿದು ಅಡಗಿಸಿ ತಾವೇ ಬೆಳೆದುಬಿಡುವುದು 
ರಿಂದ ಫಲ ಕಡಿಮೆಯಾಗುವುದು . ಆದುದರಿಂದ ಇಂತಹ ಕಳೆಗಳನ್ನು 
ಆಗಿಂದಾಗ್ಗೆ ಕಿತ್ತು ಹಾಕುತ್ತಾ ಬರಬೇಕು. ಕಳೆ ಎದ್ದರೆ ಬೆಳೆ 
ಕಡಿಮೆ .'' 

ಗಿಡಗಳಿಗೆ ನೀರು ಕಟ್ಟುವಾಗ ಮೇಲಿನ ಮಣ್ಣು ತೇಲಿಹೋಗಿ 
, 
ಸಣ್ಣ ಸಣ್ಣ ಬೇರುಗಳು ಹೊರಕ್ಕೆ ಕಾಣಿಸಿಕೊಳ್ಳುವುವು. ಬೇರುಗಳು 
ಬೆಳಕಿಗೆ ಸಿಕ್ಕದೆ ಮಣ್ಣಿನಲ್ಲಿ ಮರೆಯಾಗಿಯೇ ಬೆಳೆಯಬೇಕಾಗಿರುವುದು 
ರಿಂದ ಹೀಗೆ ತೇಲಿಹೋದ ಮಣ್ಣು ಭರ್ತಿಯಾಗುವಹಾಗೆ ಗಿಡಗಳ 
ಬುಡದಲ್ಲಿ ಆಗಾಗ್ಗೆ ಸ್ವಲ್ಪ ಸ್ವಲ್ಪ ಮಣ್ಣನ್ನು ತುಂಬುತ್ತಾ ಬರಬೇಕು. 

- ಕೆಲವು ಗಿಡಗಳು ಅಂದವಾಗಿರುವದಕ್ಕೂ , ಹೂವುಗಳೂ 
ಕಾಯಿಗಳೂ ಹೆಚ್ಚು ವುದಕ್ಕೂ , ಒಂದು ಕಡೆಯಿಂದ ಕಿತ್ತು 
ಮತ್ತೊಂದು ಕಡೆ ನೆಡುವಾಗ ಭಾರವು ತಗ್ಗು ವುದಕ್ಕೂ , ಅವುಗಳ 
ಕೊನೆಗಳನ್ನು ಕತ್ತರಿಸುವರು . ಇದಕ್ಕೆ ' ಛೇದನ' ವೆಂದು ಹೆಸರು . 
ಹರಿತವಾದ ಕತ್ತರಿಯಿಂದ ಈ ಕೆಲಸ ಮಾಡಬೇಕು . ಹೂ ಬಿಡಲಿಕ್ಕೆ 
ಕೆಲವು ದಿನಗಳ ಮುಂಚೆ ಹೀಗೆ ಕತ್ತರಿಸಬಹುದು. 

- ಇವುಗಳಲ್ಲದೆ ಕೆಲವು ಜಾತಿ ಪೈರುಗಳಿಗೆ ನೆರಳನ್ನುಂಟುಮಾಡು. 
ವುದು , ಗಿಡಗಳು ಬಿದ್ದುಹೋಗದಹಾಗೆ ಕಡ್ಡಿಗಳನ್ನು ಊರೆಕೊಡು 
ವುದು , ಬುಡದಲ್ಲಿ ಮಣ್ಣು ತುಂಬಿ ಕಟ್ಟೆ ಕಟ್ಟುವುದು, ಎಲೆಗಳ ಮೇಲೆ 

ಧೂಳಿ ನಿಲ್ಲದಂತೆ ನೀರು ಚೆಲ್ಲುವುದು ಮುಂತಾದುವೆಲ್ಲಾ ಉತ್ತರ 
ಕೃಷಿಯಲ್ಲಿಯೇ ಸೇರಿರು ವುವು. 


ಪ್ರಶ್ನಾವಳಿ. 


1 , ಉತ್ತರ ಕೃಷಿಯೆಂದರೆ ಏನು ? 2 ಬುಡದ ಮಣ್ಣನ್ನು ಕದಕಿಕೊಡು 
ವುದು ಏಕೆ ? 3, ಕಳೆಗಳಿಂದ ಆಗುವ ನಷ್ಟವೇನು? 


8. ಸಂಗ್ರಹಣ (ಕೂಡಿಡುವುದು). 
ತೋಟಗಳಲ್ಲಿ ಬಿಡುವ ಹೂವುಗಳನ್ನೂ ಹಣ್ಣುಗಳನ್ನೂ 
ಕೊಯ್ಯುವುದರಲ್ಲಿ ಸ್ವಲ್ಪ ಜಾಗರೂಕತೆ ಇರಬೇಕು. ಇವುಗಳನ್ನು 
ಉಗುರಿನಿಂದ ಚಿವುಟಿ ಕತ್ತರಿಸುವುದು, ನುಲಿಚಿ ಕೀಳುವುದು, 
ಒರಟೊರಟಾಗಿ ಕೆಯ್ಯುವುದು ಇವೆಲ್ಲಾ ಕೂಡದು. ಗಿಡಗಳಿಗೆ ಅಪಾ 
ಯವಾದಹಾಗೆ ಚೂರಿಯಿಂದ ಕೊಯ್ಯುವುದು ಅಥವಾ ಕತ್ತರಿಯಿಂದ 
ಕತ್ತರಿಸುವುದು ಉತ್ತಮ . ಹಣ್ಣುಗಳನ್ನು ಕೀಳುವಾಗ ಅವುಗಳಿಗೆ 
ಪೆಟ್ಟು ತಗಲಬಾರದು. ಗೆಡ್ಡೆಗಳನ್ನು ಅಗೆಯುವಾಗ ಅವುಗಳಿಗೆ 
ಗಾಯ ತಾಗದಹಾಗೆ ಬಿಡಿಸಿ ತೆಗೆಯಬೇಕು. 

ಕೊಯ್ದ ಹೂವುಗಳ ತೊಟ್ಟುಗಳನ್ನು ನೀರಿನಲ್ಲಿಟ್ಟರೆ ಅವು 
ಜಾಗ್ರತೆಯಲ್ಲಿ ಬಾಡಿ ಹೋಗುವುದಿಲ್ಲ . ಹೂಗಳನ್ನು ಮಾಲೆಯಾಗಿ 
ಕಟ್ಟುವುದಕ್ಕೂ , ಚಂಡನ್ನೂ ತುರಾಯಿಯನ್ನೂ ಕಟ್ಟುವುದಕ್ಕೂ 
ಒಳ್ಳೇ ಜಾಣತನವಿರಬೇಕು. 

ಕಾಯಿ ಪಲ್ಯಗಳನ್ನು ಕೆಲವು ದಿನಗಳ ತನಕ ನಿಲ್ಲಿಸಬೇಕಾದರೆ 
ತಂಪಾದ ಕಡೆಯಲ್ಲಿ ವಾಯು ಸಂಚಾರವಿರುವಹಾಗೆ ಇರಿಸಿ , ಅವುಗಳ 
ಮೇಲೆ ಆಗಾಗ್ಗೆ ನೀರು ಚಿಮುಕಿಸುತ್ತಿರಬೇಕು. 

ಗೆಡ್ಡೆಗೆಣಸುಗಳನ್ನು ಕಾಪಾಡಬೇಕಾದರೆ ತಂಪಾದ ಸ್ಥಳದಲ್ಲಿ 
ತೇವ ತಟ್ಟದಹಾಗೆ ಅವುಗಳನ್ನು ಇಟ್ಟಿರಬೇಕು. ಹಸಿಯ ಶುಂಠಿ, 
ಅರಸಿನ ಮೊದಲಾದುವುಗಳನ್ನು ಮರಳಿನಲ್ಲಿ ಹೂತಿಡುವರು . 

ಸೇವುಮೊದಲಾದ ಹೆಚ್ಚಿನ ಬೆಲೆಯ ಹಣ್ಣುಗಳನ್ನು ಬೇರೆ 
ಬೇರೆಯಾಗಿ ತೆಳುವಾದ ನಾರು ಕಾಗದದಲ್ಲಿ ಸುತ್ತಿ ಇಟ್ಟಿರಬೇಕು. 
ಹಣ್ಣುಗಳನ್ನು ಅವು ಇರುವ ಸ್ಥಿತಿಯಲ್ಲಿಯೇ ಕಾಪಾಡಲು ಅವಕಾಶ 
ವಿಲ್ಲದಿದ್ದರೆ ಅವುಗಳನ್ನು ಒಣಗಿಸಿ, ಅಥವಾ ಮುರಬ್ಬಾ ಮಾಡಿ, 
ಕಾಪಾಡಬಹುದು . 

ಪ್ರಶ್ನಾವಳಿ . 


1 , ಹೂಗಳನ್ನೂ ಕಾಯಿಗಳನ್ನೂ ಹೇಗೆ ಕೊಯ್ಯಬಹುದು? 2 ಕಾಯಿಪಲ್ಯ 
ಗಳನ್ನು ಕೆಡದಂತೆ ಕಾಪಾಡುವುದು ಹೇಗೆ? 3, ಗೆಡ್ಡೆ ಗೆಣಸುಗಳನ್ನು ರಕ್ಷಿಸುವುದು 
ಹೇಗೆ? 4 ಹಣ್ಣುಗಳನ್ನು ಕೆಡದಂತೆ ಇಡುವ ಉಪಾಯ ಯಾವುದು ? 


( ಬೀಟ್ರೂಟ್ , ) . 


ಎರಡನೆಯ ಪಕರಣ . 


( ಕಾಲಿಫ್ಲವರ್ ಹೂಕೋಸು) 

ತರಕಾರಿ ವ್ಯವಸಾಯ . 
ಸಾಧಾರಣವಾಗಿ ಎಲ್ಲಾ ಜನರೂ ತರಕಾರಿಯನ್ನು ನಿತ್ಯವೂ 
ಉಪಯೋಗಿಸುತ್ತಲೇ ಇರುವರು . ಈ ಬೆಳೆಯನ್ನು ಇನ್ನೂ 
ಹೆಚ್ಚಾಗಿ ಮಾಡಿದರೂ ಜನರ ಉಪಯೋಗಕ್ಕೆ ಒದಗಿಸುವುದು ಕಷ್ಟ . 
ಬೆಂಗಳೂರು ಮುಂತಾದ ಪಟ್ಟಣಗಳಲ್ಲಿಯೂ ಅವುಗಳ ಹತ್ತಿರ 
ಇರುವ ಹಳ್ಳಿಗಳಲ್ಲಿಯೂ ಬೆಳೆಯುವ ಕಾಯಿಪಲ್ಯಗಳಿಗೆ ಗಿರಾಕಿ 
ಬಹಳ ಹೆಚ್ಚಾಗಿ ಇರುವುದು . 

* ತರಕಾರಿ ಬೆಳೆಯುವ ನೆಲದಲ್ಲಿ ನಡುವೆ ನೆರಳು ಕೊಡುವ 
ಮರಗಳು ಇರಕೂಡದು . ಬೇಲಿಯ ಮಗ್ಗುಲಲ್ಲಿ ಕೆಲವು ಮರಗಳಿ 
ದ್ದರೂ ತೊಂದರೆಯಿಲ್ಲ . ಈ ಪೈರುಗಳಿಗೆ ನಿತ್ಯವೂ ನೀರು ಕಟ್ಟಿ 
ಬೇಕಾದುದರಿಂದ ಪ್ರತಿಯೊಂದು ತೋಟದಲ್ಲಿಯೂ ಒಂದೆರಡು 
ಬಾವಿಗಳನ್ನು ತೊಡಿಸಬೇಕು. ಮುಂಗಾರಿನಲ್ಲಿ ನೆಲವನ್ನು ಅಗತೆ 

ಮಾಡಿ ಕಳೆಹುಲ್ಲು ಗಳನ್ನು ತೆಗೆದುಹಾಕಿಸಬೇಕು. ಬೇಸಿಗೆಯಲ್ಲಿ ನೆಲ 
ವನ್ನು ಆಳವಾಗಿ ಅಗೆದು ಬಿಟ್ಟಿದ್ದರೆ, ಕೆಲವು ಮಾಗಿ ಪೋದಿಯಾಗು 
ವುದು . ಅಗತೆಯಾದಮೇಲೆ ಆ ಮಣ್ಣಿನ ಜತೆಗೆ ಎಕರೆ ಒಂದಕ್ಕೆ ಹತ್ತು 
ಹದಿನೈದು ಗಾಡಿ ಮಾಗಿರುವ ಕೊಟ್ಟಿಗೆ ಗೊಬ್ಬರ, ಅಥವಾ ಕಾಲು 
ಗುಣಿ ಗೊಬ್ಬರ ಬೆರಸಿ, ನೆಲಕ್ಕೆ ಹರಡಿ ಮಣ್ಣಿನೊಡನೆ ಬೆರಸಬೇಕು. 

ಉತ್ತಮತರದ ತರಕಾರಿ ಬೀಜಗಳನ್ನು ನಂಬಿಕೆಯಾದ ಸ್ಥಳ 
ಗಳಿಂದ ತರಿಸಿಕೊಂಡು ಚಿಕ್ಕ ಚಿಕ್ಕ ಮಡಿಗಳಲ್ಲಿ ಬಿತ್ತಿ , ನಾರು ಬಲಿ 
ತಮೇಲೆ ಹಸನು ಮಾಡಿದ ನೆಲದಲ್ಲಿ ನೆಡಬೇಕು. 

ಅರಿವೆಸೊಪ್ಪು ಮುಂತಾದ ಕೆಲವು ಜಾತಿಯ ಬೀಜಗಳನ್ನು 
ನೆಲ ಹಸನು ಮಾಡಿ , ಚಿಕ್ಕ ಚಿಕ್ಕ ಮಡಿಗಳನ್ನು ವಿಂಗಡಿಸಿ , ಗೊಬ್ಬರ 
ದೊಂದಿಗೆ ಬೆರಸಿ, ಬೀಜ ವಿರಳವಾಗಿ ಬೀಳುವಂತೆ ಜಿಲ್ಲಬೇಕು . 
ಇವು ಚೆಲ್ಲಿದ ಕಡೆಯೆ ದೊಡ್ಡದಾಗಿ ಬೆಳೆದು ಉಪಯೋಗಿಸಲ್ಪಡು 
ವುವು. ಬೇರೆಕಡೆ ನೆಡಬೇಕಾಗಿಲ್ಲ . 

ಬೆಂಡೆ, ಬಟಾಣಿ ಮುಂತಾದ ಗಿಡಗಳನ್ನು ನೇಗಿಲ ಸಾಲಿನಂತೆ 
ಹಸನು ಮಾಡಿದ ನೆಲದಲ್ಲಿ ಗುದ್ದಲಿಯಿಂದ ಸಾಲುಗಳನ್ನು ವಿಂಗಡಿಸಿ 
ಗೊಬ್ಬರ ಹೆಲ್ಲಿ , ಬೀಜಗಳನ್ನು ಒಂದೊಂದಾಗಿ ನೆಡಬೇಕು . 
- ಸೌತೆ, ಕುಂಬಳ ಮುಂತಾದಬೀಜಗಳನ್ನು ಒಂದಡಿ ಆಳ, ಎರ 
ಡಡಿ ಅಗಲವುಳ್ಳ ಗುಣಿಗಳಲ್ಲಿ ಗೊಬ್ಬರ ಬೆರಸಿದ ಮಣ್ಣು ತುಂಬಿ, ಒಂ 
ದೊಂದು ಗುಣಿಯಲ್ಲಿ ಎರಡು ಮೂರು ಬೀಜಗಳನ್ನು ನೆಡುವುದು . 
* ಮಳೆಗಾಲದಲ್ಲಿ, ಸಾಯಂಕಾಲದ ಹೊತ್ತು, ಮೊಡವಾಡುತ್ತಿ 
ರುವಾಗ ತರಕಾರಿ ನಾರುಗಳನ್ನು ನೆಡಬೇಕು. ಮಳೆಯಿಲ್ಲದಿರುವಾಗ 
ಬೆಳೆ ಇಡಬೇಕಾದರೆ ಪಾತಿಗಳಿಗೆ ನೀರುಕಟ್ಟಿ , ಎರಡು ದಿನಗಳಮೇಲೆ 
ಚೆನ್ನಾಗಿ ಕೆದಕಿ , ನಾರುಗಳನ್ನು ನೆಟ್ಟು ನೀರು ಕಟ್ಟಬೇಕು, 

ಒಂದು ನೆಲದಲ್ಲಿ ಪ್ರತಿವರುಷವೂ ಒಂದೇ ಜಾತಿಯ ತರಕಾರಿ ಬೆಳೆ 
ಯನ್ನು ಇಡಬಾರದು . ಆಗಾಗ್ಗೆ ಬೆಳೆಯನ್ನು ಬದಲಾಯಿಸುತ್ತಿರ 
ಬೇಕು . ಅಂದರೆ , ಒಂದುಸಾರಿ ಆಲೂಗೆಡ್ಡೆ ಹಾಕಿದ ನೆಲಕ್ಕೆ ಎರ 
ಡನೆಯ ಸಾರಿ ಕೋಸು, ಮೂರನೆಯ ಸಾರಿ ಬದನೆ, ಈಮೇರೆಗೆ 
ಬದಲಾವಣೆ ಮಾಡುವುದಗತ್ಯ . ಬೆಳೆ ಇಟ್ಟಮೇಲೆ ನಿತ್ಯವೂ ನೀರು 
ಕಟ್ಟುತ್ತಿರಬೇಕು ; ಅಥವಾ ಹೊಯ್ಯುತ್ತಿರಬೇಕು . 

ಪ್ರಶ್ನಾವಳಿ. 
1, ತೋಟದ ಪೈರಿಗೆ ಯಾವ ಗೊಬ್ಬರ ಒಳ್ಳೆಯದು ? 2. ನೆಲವನ್ನು 
ಹಸನು ಮಾಡುವುದು ಹೇಗೆ ? 3 ಅರಿವೆಸೊಪ್ಪು ಬೆಳೆಯಿಡುವುದು ಹೇಗೆ ? 
4 ಬೆಳೆಗಳು ಬದಲಾಯಿಸುವುದು ಹೇಗೆ ? 


( ಬದನೆ ) 

ನಾಡುತರಕಾರಿ, 
ಇದರಲ್ಲಿ ಕಾಯಿಗಳು, ಗೆಡ್ಡೆಗಳು, ಸೊಪ್ಪಗಳು ಎಂದು 
ಮರುವಿಧವಾಗಿ ವಿಂಗಡಿಸಬಹುದು. ಕಾಯಿಗಳಲ್ಲಿ ಬೆಂಡೆ, 
ಬದನೆ , ಮುಂತಾದುವು ಸಣ್ಣ ಸಣ್ಣ ಗಿಡಗಳಾಗಿ ಬೆಳೆದು ಕಾಯಿ 
ಬಿಡುವುವು. ಹಾಗಲ , ಕುಂಬಳ ಮುಂತಾದುವು ಬಳ್ಳಿಗಳಾಗಿ 
ಹಬ್ಬಿ ಕಾಯಿ ಬಿಡುವುವು. 

ಗೆಣಸು , ಮೂಲಂಗಿ , ಈರುಳ್ಳಿ , ಗಾಜರು ಮುಂತಾದುವು 
ಗೆಡ್ಡೆಗಳಾಗಿ ಬೆಳೆದು ಉಪಯೋಗಿಸಲ್ಪಡುವುವು. 

ಅರಿವೆಸೊಪ್ಪು ,ಚಿತ್ರ, ಮೆಂತ್ಯ , ಬಚ್ಚಲೆ ಮುಂತಾ 
ದುವು ಸೊಪ್ಪುಗಳಾಗಿ ಬೆಳೆಯುವುವು. ಇವುಗಳಲ್ಲಿ ಕೆಲವನ್ನು 
ಸಂಕ್ಷೇಪವಾಗಿ ಮುಂದೆ ತಿಳಿಸುವೆವು . 

1. ಬೆಂಡೆ : ಇದರಲ್ಲಿ ಚಿಕ್ಕದು ದೊಡ್ಡದು ಎಂದು 
ಎರಡು ವಿಧ. ಮುಂಗಾರಿನಲ್ಲಿ ಬೆಳೆ ಇಡಬಹುದು. ಯಾವ ನೆಲ 
ದಲ್ಲಿಯಾದರೂ ಇದನ್ನು ಬೆಳೆಸಬಹುದು. 

2. ಬದನೆ : ಇದರಲ್ಲಿ ಬಯಲು ಬದನೆ, ನೀರುಬದನೆ, 
ಎಂದು ಎರಡು ಮುಖ್ಯ ಜಾತಿಗಳಿವೆ . ಬಯಲು ಬದನೆಗೆ ನೀರು 
ಹೆಚ್ಚಾಗಿ ಅವಶ್ಯಕವಿಲ್ಲ ಬದನೆಯ ಬೀಜಗಳನ್ನು ಒಟ್ಟು ಹೋಯ್ತು 
ಬಿತ್ತಿ , ನಾರುಗಳು ಅರ್ಧ ಅಡಿ ಎತ್ತರ ಬೆಳೆದಮೇಲೆ ತಾಳಿ ಗಿಡ 
ದಂತೆ ಗುಳಿಗಳು ಹೊಡೆದು ನಾಟಬಹುದು. ಗೊಬ್ಬರ ಒಳ್ಳೆಯ ದಾ 
ಗಿದ್ದರೆ ಕಾಯಿ ಹೆಚ್ಚು ವುದು . ಕೊಟ್ಟಿಗೆ ಗೊಬ್ಬರ ಮತ್ತು ಪಾಯಿ. 
ಖಾನೆ ಗೊಬ್ಬರ ಒಳ್ಳೆಯ ವು. ಬದನೆಕಾಯಿ ಬಹಳ ರುಚಿಯಾ 
ಗಿರುವುದರಿಂದ ಇದಕ್ಕೆ ಗಿರಾಕಿ ಹೆಚ್ಚು . 

( ದಪ್ಪ ಮೆಣಸಿನಕಾಯಿ , ) 
3 , ಮೆಣಸಿನಕಾಯಿ : ಇದೂ ಬದನೆಯ ಜಾತಿಗೇ 
ಸೇರಿದ್ದು . ಇದರಲ್ಲಿ ಉದ್ದ , ಗಿದ್ದು , ಹಸುರು , ದಪ್ಪ ಎಂದು ಅನೇಕ 
ಜಾತಿಗಳಿವೆ . ದಪ್ಪ ಮೆಣಸಿನಕಾಯನ್ನು ಪಕ್ಕಕ್ಕೆ ಉಪಯೋಗಿಸು 
ವರು , ಮೆಣಸಿನ ಗಿಡವನ್ನು ಬದನೆಯ ಹಾಗೆಯೆ ಮೊದಲು ಒಟ್ಟು 
ಹೊಯ್ತು ನಾರುಮಾಡಿ ಅರ್ಧ ಅಡಿ ಬೆಳೆದಮೇಲೆ ಹಸನು ಮಾಡಿದ 
ತೋಟದಲ್ಲಿ ನಾಟಬೇಕು. ಸರಿಯಾಗಿ ನೀರು ಹಾಕುತ್ತಿದ್ದರೆ 3 ತಿ೦ಗ. 
ಇಲ್ಲಿ ಕಾಯಿಗಳು ಬಿಡು ವುವು. , 

* 4. ಗೋರಿಕಾಯಿ : ಇದನ್ನು ಯಾವಾಗಲಾದರೂ 
ಬೆಳೆಸಬಹುದು . ಇದನ್ನು ಹಸನು ಮಾಡಿರುವ ನೆಲದಲ್ಲಿ ಬೀಜ ಬಿತ್ತಿ 


23 , 
ಬದನೆ ಗಿಡದಂತೆ ಬೆಳೆಸಬಹುದು. ಐದಾರು ವಾರಗಳಲ್ಲಿ ಕಾಯಿ 
ಬಿಡಲು ಪ್ರಾರಂಭವಾಗುವುದು . 


( ಸೌತೆಕಾಯಿ ) 
5. ನುಗ್ಗೆ ಕಾಯಿ : ಇದು ಮರವಾಗಿ ಬೆಳೆದು ಕಾಯಿ 
ಬಿಡು ವುದು . ಬೀಜಗಳನ್ನು ಬಿತ್ತಿ ಅಥವ ಬಲಿತ ಕೊಂಬೆಗಳನ್ನು 
ನೆಟ್ಟು ವೃದ್ಧಿ ಮಾಡಬಹುದು. ನುಗ್ಗೆ ಕಾಯಿ ಬಹಳ ಆರೋಗ್ಯಕ 
ರವಾದುದರಿಂದ ಪ್ರತಿ ಹಿತ್ತಲಿನಲ್ಲಿಯೂ ಬೆಳೆಸಬಹುದು. 

6 . ಬಾಳೆ ಹಣ್ಣುಗಳಿಗೆ ಉಪಯೋಗಿಸುವ ಬಾಳೆ 
ಯಲ್ಲದೆ ತರಕಾರಿಗಾಗಿಯೇ ಕೆಲವು ಬಗೆಯ ಬಾಳೆಗಿಡಗಳನ್ನು 
ಬೆಳೆಸುವರು . ಇವುಗಳಲ್ಲಿ ಕತ್ತೆ ಬೆಳೆ, ಬೂದುಬಾಳೆ, ಇವು 
ಮುಖ್ಯ . ಈ ಗಿಡಗಳಿಗೆ ನೀರು ಹೆಚ್ಚಾಗಿ ಬೇಕು. ಕಂದುಗ 
ಳನ್ನು ನೆಟ್ಟು ಈ ಗಿಡಗಳನ್ನು ಬೆಳೆಸಬೇಕು. 


ಪ್ರಶ್ನಾವಳಿ. 


- 1, ಬದನೆಯಲ್ಲೆ ಷ್ಟು ಭೇದಗಳು ? 2, ತರಕಾರಿಗುಪಯೋಗಿಸುವ ಬಾಳೆ 
ಯಾವುದು ? 3 , ನುಗ್ಗೆ ಗಿಡಗಳನ್ನು ಬೆಳೆಸುವುದು ಹೇಗೆ ? 

( ಸೀಮೆ ಕುಂಬಳಕಾಯಿ , ) 


ನಾಡುತರಕಾರಿ ( B .) 


ಬಳ್ಳಿ ಗಳಾಗಿ ಹಬ್ಬುವ ಕಾಯಿಜಾತಿಗಳಲ್ಲಿ ಮುಖ್ಯವಾದುವುಗ 
ಳನ್ನು ಇಲ್ಲಿ ಹೇಳುವೆವು. 

1. ಕುಂಬಳ : ನೆಲದಮೇಲೆ, ಮನೆಗಳ ಛಾವಣಿಮೇಲೆ, 
ಅಥವಾ ಬೇಲಿಗಳಲ್ಲಿ ಈ ಗಿಡವನ್ನು ಹಬ್ಬಿಸಬಹುದು. ಕೋಲು 
ಕುಂಬಳ, ಬೂದು ಕುಂಬಳ , ಸಕ್ಕರೆಕುಂಬಳ, ಸೂರಕುಂಬಳ 
ಮುಂತಾದ ಜಾತಿಗಳುಂಟು. ಕು೦ಬಳ ಗಿಡಗಳು ನಡುಗಡ್ಡೆಗಳ 
ಲ್ಲಿಯ , ಗೊಬ್ಬರದ ಗುಣಿಗಳಲ್ಲಿಯ ಚೆನ್ನಾಗಿ ಬೆಳೆದು ಹಬ್ಬಿ 
ದೊಡ್ಡ ಕಾಯಿಗಳನ್ನು ಬಿಡುವುವು. ಪ್ರತ್ಯೇಕವಾಗಿ ಬೆಳೆಸಬೇಕಾ 

ದರೆ ಮೂರುಗಕ್ಕೆ ಒಂದೊಂದರಂತೆ ಗುಣಿ ತೆಗೆದು ಗೊಬ್ಬರ 
ಹಾಕಿ , ಒಂದೊಂದು ಗುಣಿಗೆ ನಾಲ್ಕು ಬೀಜಗಳನ್ನು ನೆಡಬೇಕು. 
ಡಿಸೆಂಬರ್ ತಿಂಗಳಲ್ಲಿ ಒಳ್ಳೆಯ ಕಾಯಿ ಬಿಡುವುದು . ಬೂದು 
ಗುಂಬಳವೆಂಬ ಮತ್ತೊಂದು ಜಾತಿಯ ಕಾಯಿಗಳನ್ನು ಔಷಧಕ್ಕೆ 
ಸೊ೦ಡಿಗೆ ಮತ್ತು ಮಿಠಾಯಿ ಮಾಡಲು ಉಪಯೋಗಿಸುವುದು 


ಹೆಚ್ಚು . 


೨. ಹೀರೆ : ಇದರಲ್ಲಿ ಸಾಧಾರಣ , ಗುಹೀರೆ, ತುಪ್ಪ 
ಹೀರೆ ಎಂಬ ಜಾತಿಗಳು ಇರುವುವು. ಈ ಬಳ್ಳಿಗಳನ್ನು ನೆಲದಮೇಲೆ 
ಬೆಳೆಯಗೊಡುವರು . ಬೇಲಿ , ಅಥವಾ ಚಪ್ಪರಗಳಮೆಲೆಯ 
ಹಬ್ಬಿ ಸುವರು . ಮುಂಗಾರಿನಲ್ಲಿ ಕೆಲವನ್ನು ಉತ್ತು ಗುಣಿಗಳು 
ಮಾಡಿ ಬೀಜ ನೆಡುವರು . ಮಳೆಗಾಲದಲ್ಲಿಯೇ ಬೆಳೆಯುವುದರಿಂದ 
ಇದಕ್ಕೆ ಪ್ರತ್ಯೇಕ ನೀರುಹಾಕಬೇಕಾಗಿಲ್ಲ . 

3, ಪಡುವಲ : - ಉದ್ದವಾಗಿ ಗೆರೆಗಳುಳ್ಳದ್ದಾಗಿ ಹಾವುಗ 
ಳಂತೆ ಇರುವ ಕಾಯಿಜಾತಿ ಒಂದು , ಮೊಟಾಗಿ ಬೆಳ್ಳಗಿರುವ 
ಜಾತಿ ಒಂದು ; ಇವು ಮುಖ್ಯ ಭೇದಗಳು . 3 ಅಡಿ ಆಳ ಗುಣಿ 
ಗಳು ಮಾಡಿ ಒಂದೊಂದಕ್ಕೆ 2 ಬೀಜದಂತೆ ನೆಟ್ಟು ಗಿಡ ದೊಡ್ಡ 
ದಾದಮೇಲೆಬಳ್ಳಿಯನ್ನು ಬೇಲಿಗಳಿಗೆ ಅಥವಾ ಚಪ್ಪರಕ್ಕೆ ಹಬ್ಬಿಸ. 
ಬೇಕು . 

4 . ಸೋರೆ: - ಈ ಜಾತಿಯ ಕಾಯಿಗಳು ಬಹಳ ರುಚಿ 
ಯಾಗಿರುವುವು. ಮುಂಗಾರಿನಲ್ಲಿ ಬೀಜಗಳನ್ನು ಗುಣಿಗಳು ಮಾಡಿ 
ನೆಟ್ಟು , ಬಳ್ಳಿಗಳನ್ನು ಚಪ್ಪರ ಅಥವ ಬೇಲಿಗಳಿಗೆ ಹಬ್ಬಿಸುವರು. 
ಗೊಬ್ಬರ ಮತ್ತು ನೀರು ಹೆಚ್ಚಾದಷ್ಟೂ ಕಾಯಿ ಹೆಚ್ಚುವುದು . 

2014 


( ಸೀಮೆ ಮೂಲಂಗಿ ) 
5 . ಹಾಗಲ : ಇದರಲ್ಲಿ ಬಿಳುಪು, ಹಸುರು ಎಂದು ಎರಡು 
ವಿಧ. ಬೇಲಿ ಅಥವಾ ಚಪ್ಪರಕ್ಕೆ ಈ ಬಳ್ಳಿಯನ್ನು ಹಚ್ಚಿ ಸುವುದು. 
ಕಾಡು ಹಾಗಲವೆಂಬ ಮತ್ತೊಂದು ಜಾತಿಯ ಕಾಯಿಗಳು ಬಹಳ 
ಗಿಡ್ಡಾಗಿರು ವುವು . ಅಡವಿಗಳಲ್ಲಿ ಇವು ಬೆಳೆಯುವುದು ಹೆಚ್ಚು . 
ಇದರ ಬೇಸಾಯ ಪಡವಲಗಿಡದಂತೆಯೆ , ಬಿಳುಪು ಜಾತಿ ಉದ್ದ 
ವಾಗಿರುತ್ತದೆ. ಮತ್ತು ಖಹಿ ಕಮ್ಮಿ . 

6 . ಚಿಕ್ಕಡಿ ಅಥವ ಚಪ್ಪರದವರೆ : - ಇದರಲ್ಲಿಯೂ ಅನೇಕ 
ಜಾತಿಗಳುಂಟು. ಗೋವ, ಗೋಲ್ಗೊಂಡ , ನೆಲ್ಲ ವರೆ , ರಾಜಾ 
ಅವರೆ ಮುಂತಾದ ಜಾತಿಗಳಿವೆ. ಈ ಬಳ್ಳಿಗಳನ್ನು ಚಪ್ಪರಗಳಿಗೆ 
ಹಬ್ಬಿ ಸಬೇಕು. ಛಳಿಗಾಲದಲ್ಲಿ ಕಾಯಿ ಬಿಡುವುದು ಹೆಚ್ಚು . 

ಪ್ರಶ್ನಾವಳಿ. . 
1, ಬಳ್ಳಿಗಳಾಗಿ ಹಬ್ಬಿ ಕಾಯಿಬಿಡುವ ಜಾತಿಗಳಾವುವು ? 2, ಕುಂಬಳದ 
ಲೈ ಷ್ಟು ಭೇದಗಳು ? 3, ಹೀರೇ ಗಿಡಗಳನ್ನು ಯಾವಾಗ ಬೆಳೆಸುತ್ತಾರೆ ? 
4 , ಹಾಗಲಗಿಡದಲ್ಲೆ ಷ್ಟು ವಿಧ ? 

ನಾಡುತರಕಾರಿಗಳು ( C.) ಗೆಡ್ಡೆಗಳು , 


1 . ಮೂಲಂಗಿ : - ಇದು ಸಾಸಿವೆ ಜಾತಿಯಲ್ಲಿ ಸೇರಿದ 
ಒಂದು ಗೆಡ್ಡೆ . ಇದು ಬಹಳ ಆರೋಗ್ಯಕಾರಿ. ಇದರಲ್ಲಿರುವ 
ಕೆಂಪುಗಡ್ಡೆ ಮತ್ತು ಗುಂಡು ಗಡ್ಡೆ ಇವುಸೀಮೆತರಕಾರಿಯಲ್ಲಿ ಸೇರು 
ವವು. ಈ ಗೆಡ್ಡೆಗಳು ನೆಲದೊಳಗೆ ಉದ್ದವಾಗಿ ಮತ್ತು ಗುಂಡಾಗಿ 
ಬೆಳೆಯುವುವು. ನೆಲವನ್ನು ಆಳವಾಗಿ ಅಗೆದು ಗೊಬ್ಬರ ಹಾಕಿ 
ಮಡಿಗಳನ್ನು ಮಾಡಿ ಅದರಲ್ಲಿ ಬೀಜಗಳನ್ನು ವಿರಳವಾಗಿ ಬೀಳು 
ವಂತೆ ಹೆಲ್ಲ ಬೇಕು. ಒಂದು ತಿಂಗಳಲ್ಲಿ ಗೆಡ್ಡೆಗಳು ಕಿತ್ತುಕೊಳ್ಳಲು 
ಸಿದ್ದವಾಗುವುವು. 


- 2, ಗೆಣಸು : ಇದರಲ್ಲಿ ಕೆಂಪು, ಬಿಳುಪು ಎರಡು ಜಾತಿ 
ಗಳು ಇವೆ. ಈ ಬಳ್ಳಿಗಳನ್ನು ತುಂಡುಗಳಾಗಿ ಕುಯು ನಾಟಿದರೆ 
ಬೇರು ಬಿಟ್ಟು ಕೊಳ್ಳುವುದು . ಮಳೆಗಾಲದಲ್ಲಿ ನೆಲವನ್ನು ಚೆನ್ನಾಗಿ 
ಉತ್ತು ಮ ಡಿಮಾಡಿ ಅವುಗಳನ್ನು ಬದುಕಟ್ಟಿ , ಅವುಗಳಮೇಲೆ 
ತುಂಡುಗಳನ್ನು ನೆಡಬಹುದು. ನಾಲ್ಕು ತಿಂಗಳಿಗೆ ಗೆಡ್ಡೆ ಬಲಿಯು 
ವುದು . 


4 . ಸೂರ್ಣಗೆಡ್ಡೆ ಅಥವ ಕಂದ : ಇದರಲ್ಲಿ ಮುಳ್ಳಿರುವ 
ಜಾತಿ ಒಂದು, ಮುಳ್ಳು ಇಲ್ಲದ್ದೊಂದು ಎಂದು ಎರಡುಬಗೆ 
ಗೆಡ್ಡೆಯನ್ನು ಸಣ್ಣ ಸಣ್ಣ ತುಂಡುಗಳನ್ನಾಗಿ ಕುಯು ನೆಡುವುದ 
ರಿಂದ ವೃದ್ಧಿ ಮಾಡಬಹುದು. ದೊಡ್ಡ ಗೆಡ್ಡೆಗಳಮೇಲೆ ಗುಳ್ಳೆಗ 
ಳಂತೆ ಇರುವ ಸಣ್ಣ ಕಂದುಗಳನ್ನು ಸಹ ನೆಟ್ಟರೆ ಬೆಳೆಯುವವು. 
ಮಳೆಗಾಲದಲ್ಲಿ ಈ ಗಿಡಗಳನ್ನು ನೆಡಬೇಕು. 

SIMILA 


1111 
/ 


( ನೌಲ್ಕೋಲ್ ಗಡ್ಡೆ ಕೋಸು ) 
5. ಕೆಸವೆ : - ಈ ಗೆಡ್ಡೆಯನ್ನು ಮುಂಗಾರಿನಲ್ಲಿ ಒಂದು 
ಅಥವ ಒಂದೂವರೆ ಅಡಿ ದೂರದಲ್ಲಿ ನೆಡುವರು . ಮಳೆಗಾಲ ಮುಗಿ 
ಯುವಾಗ್ಗೆ ಗೆಡ್ಡೆಗಳು ತಯಾರಾಗುವುವು. ನೀರು ಕೆಸವೆ ಎಂಬ 
ಮತ್ತೊಂದು ಜಾತಿಯ ಎಲೆಗಳು ತರಕಾರಿಗೆ ಉಪಯೋಗಿಸಲ್ಪ 
ಡು ವುವು. 

ಪ್ರಶ್ನಾವಳಿ . 
1 , ಗೆಡ್ಡೆ ಯಾಗುವ ತರಕಾರಿಗಳು ಯಾವುವು ? 2, ಗೆಣಸಿನಗೆಡ್ಡೆ ಯಲ್ಲಿ 
ಎಷ್ಟು ವಿಧ ? 3, ಮೂಲಂಗಿಯನ್ನು ಬಿತ್ತುವುದು ಹೇಗೆ ? 

ನಾಡುತರಕಾರಿಗಳು ( D .) ಸೊಪ್ಪಿನ ಜಾತಿಗಳು. 

1. ಗೋಣಿಸೊಪ್ಪು : ಇದರಲ್ಲಿ ಹುಳಿ, ಬಿಳುಪು, ಧನಾ 
ಸರ ಮುಂತಾದ ಜಾತಿಗಳುಂಟು. ಹುಳಿಗೋಣಿ ಸೊಪ್ಪಿನಲ್ಲಿ 
ಕಾಯಿಗಳು ಕೆಂಪಾಗಿಯಾಗಲಿ ಬಿಳುಪಾಗಿಯಾಗಲಿ ಇರುವುವು. 
ಇದರ ಎಲೆಗಳನ್ನಾಗಲಿ ಕಾಯಿತೊಟ್ಟಿನ ಕೊನೆಗಳನ್ನಾಗಲಿ ಪಕ್ಕಕ್ಕೆ 
ಉಪಯೋಗಿಸುವರು. ಕೆಂಪುಗೋಣಿ 
, ಬಿಳಿಯ ಗೋಣಿ ಮುಂತಾ 
ದುವೆ ರುಚಿಯಾಗಿರುವವು. ಧನಾಸರ ಗೋಣಿಯು ದೊಡ್ಡ 
ಕೊಂಬೆಯಂತೆ ಬೆಳೆಯುವುದು ; ಪಥಕಾರಿಯಂತೆ. 

- 2, ದಂಟು : - ಇದು ಎರಡಡಿಯಿಂದ ನಾಲ್ಕಡಿಯವರೆಗೆ 
ಉದ್ದವಾಗಿ ಬೆಳೆಯುವುದು , ನೆಲವನ್ನು ಚೆನ್ನಾಗಿ ಅಗತೆಮಾಡಿ 
ಬೀಜಗಳನ್ನು ಬೂದಿ ಅಥವಾ ಮರಳಿನ ಸಂಗಡ ಬೆರಸಿ ಚೆಲ್ಲಿ ಮೇಲೆ 
ತೆಳ್ಳಗೆ ಮಣ್ಣು ಹರಡಬೇಕು. ಮಳೆಯ ಆಧಾರದಿಂದಲಾಗಲಿ 
ನೀರು ಕಟ್ಟಿಯಾಗಲಿ ಬೆಳೆಸುವರು . ಎಲ್ಲಾ ಕಾಲದಲ್ಲಿಯೂ ಇದು 
ಬೆಳೆಯುವುದು . 

3. ಅರಿವೆಸೊಪ್ಪ : - ಇದು ನೆಲದಲ್ಲಿಯೇ ಹತ್ತಿರುವ 
ಸಣ್ಣ ಜಾತಿಯ ಸೊಪ್ಪ . ನೆಲವನ್ನು ಚೆನ್ನಾಗಿ ಅಗತೆಮಾಡಿ ಮಡಿ 
ಕಟ್ಟಿ ಬೀಜಗಳನ್ನು ಚೆಲ್ಲಬೇಕು. ವಾರಕ್ಕೊಂದು ಸಾರಿ ಸೊಪ್ಪು 
ಕೊಯ್ಯುತ್ತಿದ್ದರೆ ಮತ್ತೆ ಚಿಗುರುತ್ತಿರುವುದು . ಎಲ್ಲಾ ಕಾಲಗಳ 
ಲ್ಲಿಯೂ ಬೆಳೆಸಬಹುದು. ಇದಕ್ಕೆ ಗೊಬ್ಬರ ಹೆಚ್ಚಾಗಿ ಹಾಕಬೇಕು. 

4 . ಮೆಂತೆಸೊಪ್ಪು : ಇದನ್ನು ಎಲ್ಲಿ ಬೇಕಾದರೂ ಬೆಳೆ 
ಸಬಹುದು. ಎರೆಯ ನೆಲದಲ್ಲಿ ಛಳಿಗಾಲದಲ್ಲಿ ಬಿತ್ತಿದರೆ ಚೆನ್ನಾಗಿ 
ಬೆಳೆಯುವುದು . ಎಳೆಯ ಸೊಪ್ಪು ರುಚಿ, ಸೊಪ್ಪನ್ನು ಒಣಗಿಸಿ 
ಕೂಡ ಉಪಯೋಗಿಸಬಹುದು . 

5. ಕೊತ್ತುಂಬರಿ : ಇದು ಸಂಬಾರದ ಗಿಡದ ಸೊಪ್ಪು , 
ಇದರ ಬೀಜಗಳು ಸುವಾಸನೆಯಾಗಿರುವುದರಿಂದ ಜನರು ನಿತ್ಯವೂ 
ಬಳೆಸುತ್ತಲಿರುವರು . ಎಳೆಯಸೊಪ್ಪು ಕಟ್ಟಿ ಮುಂತಾದುವಕ್ಕೆ 
ಉಪಯೋಗಿಸಲ್ಪಡುವುದು. ಆರೋಗ್ಯಕರವಾದುದು . 

6. ಬಚ್ಚಲಿ ( ಬಸಲೆ ) : ಇದು ಮಂದವಾದ ಎಲೆಗಳುಳ್ಳ 
ಬಳ್ಳಿ , ಎಲೆಗಳು ದೊಡ್ಡವಾಗಿ ಅಗಲವಾಗಿಯೂ ಇರುವುವು. 
ಬಲಿತ ಕೊನೆಗಳನ್ನು ನೆಟ್ಟು , ಅಥವ ಬೀಜಗಳನ್ನು ಚೆಲ್ಲಿ ಬೆಳೆಸ 
ಬಹುದು . ನೆಲದಮೆಲೆ ಅಥವಾ ಚಪ್ಪರಕ್ಕೆ ಹಬ್ಬಿ ಸಬಹುದು . 

7. ಪುದೀನ ( ಕಟ್ಟಿ ಸೊಪ್ಪು ) : - ಈ ಎಲೆ ಚಿಕ್ಕದಾಗಿ ಬೆಳೆ 
ಯುವುದು . ಛಳಿಗಾಲದಲ್ಲಿ ಬೆಳೆಯುವುದು ಹೆಚ್ಚು ನೀರು ಹರಿ 
ಯುವ ಕಾಲುವೆಗಳ ಪಕ್ಕದಲ್ಲಿ ಕೋಮಲವಾಗಿ ಬೆಳೆಯುತ್ತದೆ. 
ನಾರುಗಳು ಅಥವ ತುಂಡುಗಳನ್ನು ನಾಟಿ ಪ್ರಬಲಮಾಡಬಹುದು. 

ಇವುಗಳಲ್ಲದೆ ಪುಲ್ಲಂಸರಜಿ , ಹೊನ್ನುಗೊನೆ, ಅಗಸೆ, ಪುಂಡಿ, 
ಹೊಲದ ಬೆರಕೆ ಸೊಪ್ಪು ಮುಂತಾದುವುಗಳನ್ನೂ ಕಾಯಿ ಪಲ್ಯಗಳಿಗೆ 
ಉಪಯೋಗಿಸುವರು . 


| ಪ್ರಶ್ನಾವಳಿ . 


1, ಗೋಣಿಸೊಪ್ಪಿನಲ್ಲಿ ಎಷ್ಟು ವಿಧ ? 2, ದಂಟನ್ನು ಬಿತ್ತುವುದು ಹೇಗೆ?: 
3. ಬಚ್ಚಲಿ ಗಿಡವನ್ನು ಹೇಗೆ ವೃದ್ಧಿ ಮಾಡುವುದು ? 4 ಚಟ್ಟಿಗೆ ಉಪಯೋಗಿ 
ಸುವ ಸೊಪ್ಪುಗಳಾವುವು ? 


w 


- 


( ತಿಂಗಳ ಹುರಳಿ ) . 

ಸೀಮೇ ತರಕಾರಿ. 
1 . ತಿಂಗಳ ಹುರಳಿ : - ಇದು ಹುರಳಿ ಜಾತಿಗೆ ಸೇರಿದುದು... 
ಗಿಡ ಅರ್ಧ ಅಡಿ ಎತ್ತರಕ್ಕೆ ಬೆಳೆಯುವುದು . ಒಂದೊಂದು ಗಿಡಕ್ಕೆ 
ಎಂಟು ಹತ್ತು ಕಾಯಿ ಬಿಡುವುದು . ಇದರ ಪಲ್ಲ ಮತ್ತು ಹುಳಿ 
ರುಚಿ, ನೆಲವನ್ನು ಚೆನ್ನಾಗಿ ಅಗತೆ ಮಾಡಿ ಎರಡಡಿಗೆ ಒಂದೊಂದು 
ಸಾಲು ಹೊಡೆದು ಗೊಬ್ಬರ ಬೆರೆಸಿದ ಮಣ್ಣಿನಲ್ಲಿ ನಾಲ್ಕು ಅಂಗು 
ಲಕ್ಕೆ ಒಂದೊಂದು ಬೀಜ ನೆಡಬೇಕು. ಎರಡು ತಿಂಗಳಿಗೆ ಕಾಯಿ 
ಬಿಡುವುದು. ಕಾಯಿ ಪೂರಾ ಬಲಿಯುವುದಕ್ಕೆ ಮುಂಚೆಯೇ 

ಕಿತ್ತು ಉಪಯೋಗಿಸಬೇಕು. ಗಿಡ ಅರ್ಧಡಿ ಬೆಳೆದಮೇಲೆ ಗಿಡ 
ಗಳ ಸಾಲಿನ ಪಕ್ಕದಲ್ಲಿ ಕೆದಕಿ ಮಣ್ಣನು ಬುಡಕ್ಕೆ ಏರಿಹಾಕಬೇಕು. 
ಹೀಗೆ ಮಾಡಿದರೆ ನೀರು ಕಟ್ಟಲು ಅನುಕೂಲ. 

2. ಬಟಾಣಿ : - ಇದು 
ಮರಂಗುಲ ಉದ್ದವಿರುವ ಕಾ 
ಯಿ , ಸುಲಿದರೆ ಒಳಗಡೆ ಮ 
ರು ನಾಲ್ಕು ಬೀಜಗಳು ತೊಗರಿ 
ಕಾಳಿನಂತೆ ಇರುತ್ತವೆ. ಇವು 
ಗಳನ್ನು ಬಿಡಿಸಿ ಪಲ್ಯ, ಹುಳಿ 
ಮುಂತಾದುವನ್ನು ಮಾಡುತ್ತಾ 
ರೆ . ಇದರ ಬೇಸಾಯ ತಿ೦ಗಳ 
ಹುರಳಿಯಂತೆಯೇ , ಸಾಲುಗಳ 
ತಳದಲ್ಲಿ ಬೀಜಗಳನ್ನು ನೆಟ್ಟು 
ನೀರು ಕಟ್ಟಬೇಕು. ಗಿಡ ಆರಂ 
ಗುಲ ಬೆಳೆದಮೇಲೆ ಪಕ್ಕದ ಮ 
ಇನ್ನು ಏರಿಹಾಕಬೇಕು. ಬಟಾ 
ಣಿ ಗಿಡಗಳು ಬಳ್ಳಿಗಳಾಗಿ ಹಬ್ಬು 

ವುವು. ಆಗ ಬಿದಿರು ಅಥವ 
( ಬಟಾಣಿ ) ಸರ್ವೆ ಕಡ್ಡಿಗಳನ್ನು ಪಕ್ಕದಲ್ಲಿ 
ನೆಟ್ಟರೆ ಬಳ್ಳಿಯು ಮೇಲಕ್ಕೆ ಹಚ್ಚಿ ಚೆನ್ನಾಗಿ ಕಾಯಿ ಬಿಡು ವುದು. 
ಮರುದಿನಕ್ಕೊಂದುಸಾರಿ ಸಮೃ ದಿಯಾಗಿ ನೀರು ಕಟ್ಟಬೇಕು . 
ಹೂಬಿಡಲಿಕ್ಕೆ ಮೊದಲಾದರೆ ಬಳ್ಳಿಯ ಕೊನೆಯನ್ನು ಚಿವುಟಿ ಕಿತ್ತು 
ಹಾಕಬೇಕು. 3 ತಿಂಗಳಲ್ಲಿ ಕಾಯಿ ಬಿಡುವುದು . 

( ಮೊಟ್ಟೆಕೋಸು ) 
3. ಮೊಟ್ಟೆಕೋಸು( ಚಿತ್ರದಲ್ಲಿ ನೋಡಿರಿ) : - ಪದರಪದರ 
ವಾಗಿ ಎಲೆಗಳು ಹೊಂದಿಕೊಂಡು ಮೊಟ್ಟೆಯಂತೆ ಕಾಣುವುವು. 
ಇವು ರುಚಿಯಾಗಿಯ ಆರೋಗ್ಯಕರವಾಗಿಯೂ ಇರುವುದರಿಂದ 
ಜನರು ಹೆಚ್ಚು ಬೆಲೆ ಕೊಟ್ಟು ಇವುಗಳನ್ನು ಕೊಳ್ಳುತ್ತಾರೆ. ಹೊಸ 
ಬೀಜಗಳನ್ನು ಪಾತಿಗಳಲ್ಲಿ ವಿರಳವಾಗಿ ಚೆಲ್ಲಿ ಆರಂ ಗುಲ ಬೆಳೆಯುವವ 
ರೆಗೂ ನಾರುಗಳನ್ನು ಪಟ್ಟಿಗಳಲ್ಲಿಯೇ ಬಿಟ್ಟಿರಬೇಕು. ನೆಲಕ್ಕೆ 
ಚೆನ್ನಾಗಿ ಅಗತೆಮಾಡಿ ಹೆಚ್ಚು ಗೊಬ್ಬರ ಕೊಡಬೇಕು. ನಾರುಗಳು 
ದೊಡ್ಡವಾದಮೇಲೆ ಬೇರುಗಳಿಗೆ ಅಪಾಯ ತಗಲದಂತೆ ಬಿಡಿಸಿ ತೆಗೆದು 
ಕೊಂಡು ಹೋಗಿ ಇದಕ್ಕಾಗಿ ಸಿದ್ಧ ಮಾಡಿದ ನೆಲದಲ್ಲಿ ಸಾಲುಗಳನ್ನು 

ಅಗೆದು ಒಂದು ಮೊಳ ದೂರಕ್ಕೊಂದೊಂದರಂತೆ ನಾಟಬೇಕು. 
ನಾಟಿದಮೇಲೆಬಿಸಿಲು ಹೆಚ್ಚಾಗಿದ್ದರೆ ನಾರುಗಳಿಗೆ ನೆರಳನ್ನು೦ಟುಮಾ 
ಡಬೇಕು. ಅಂದರೆ , ಅವುಗಳ ಪಕ್ಕದಲ್ಲಿ ಯಾವುದಾದರೂ ಹಸುರೆಲೆ 
ಇರುವ ಸಣ್ಣ ಕೊಂಬೆಗಳನ್ನು ತಂದು ನಾಲ್ಕು ದಿನಗಳ ತನಕ 
ಮುಚ್ಚುವುದರಿಂದ ನೆರಳುಂಟಾಗುವುದು. ಮರುದಿನಕ್ಕೊಂದು 
ಸಾರಿ ನೀರುಕಟ್ಟು ತ್ತಿರಬೇಕು . ಒಂದೆರಡು ತಿಂಗಳು ಬೆಳೆದಮೇಲೆ 
ಗಿಡಗಳ ಪಕ್ಕದಲ್ಲಿ ಮಣ್ಣನ್ನು ವಿರಹಾಕಬೇಕು. ಆಮೇಲೆ ಎಲೆ 
ಗಳು ಮೊಟ್ಟೆ ಕಟ್ಟುವುದಕ್ಕೆ ಪ್ರಾರಂಭವಾಗುತ್ತವೆ. ನಾಲ್ಕು ತಿ೦ಗ 
ಳಿಗೆ ತಲೆ ಗಟ್ಟಿಯಾಗುವುದು . ಆಗ ಅದನ್ನು ಕುಯು ಪಕ್ಕುಪ 
ಯೋಗಿಸುವರು . ಒಂದು ತೊಲ ಬೀಜಕ್ಕೆ ಐನೂರು ಗಿಡಗಳು 
ಆಗುವುವು. 

4. ಕಾಲಿಫ್ಟ್ವರ್ ( ಹುವಿನಕೊ ಸು ): ಇದುಕೂಡ ಎಲೆ 
ಗಳು ಮೊಟ್ಟೆಕಟ್ಟುವುದಕ್ಕೆ ಬದಲಾಗಿ ಅವುಗಳ ನಡುವೆ ಸಣ್ಣ ಸಣ್ಣ 
ಹೂವುಗಳು ದೊಡ್ಡ ಕಾಂಡವಾಗಿ ಹೊರಡುವುದು . ಈ ಕಾಂಡವೇ 
ಪಕ್ಕೆ ಉಪಯೋಗಿಸಲ್ಪಡುವುದು . ಇದರ ಬೇಸಾಯವು ಮೊಟ್ಟೆ 
ಕೋಸಿನಂತೆಯೆ . ಇದು ಎರಡು ತಿಂಗಳಮೇಲೆ ಹೂವಾಗಲು 
ಪ್ರಾರಂಭಿಸುವುದು . ಉಷ್ಣ ಪ್ರದೇಶಗಳಲ್ಲಿ ಗಿಡಗಳು ಚೆನ್ನಾಗಿ 
ಬೆಳೆದರೂ ದಿಂಡು ಚೆನ್ನಾಗಿ ಬಿಡುವುದಿಲ್ಲ . (18ನೇ ಪಟ ಚಿತ್ರ 
ನೋಡಿರಿ. ) 

5 . ಗಡ್ಡೆಕೋಸು ( ನವಿಲುಕೋಲ್) : ಇದರಲ್ಲಿ ಬಿಳುಪು 
ಬದಿಯೆಂದು ಎರಡು ಬಣ್ಣ . ಮೊಳಕೆಯ ತಳದಲ್ಲಿ ಕಾಂಡವು 
ಬೆಳೆಯುತ್ತಾ ಬಂದು ಕ್ರಿಕೆಟ್ ಚೆಂಡಿನಷ್ಟು ದಪ್ಪವಾದ ಗಡ್ಡೆಯಾಗು 
ವುದು. ಇದರ ಬೀಜಗಳು ಸಾಸಿವೆಯಂತೆ ಸಣ್ಣವಾಗಿರುವುವು. 

ಇದರ ಬೀಜಗಳನ್ನು ಮಡಿಗಳಲ್ಲಿ ಅಲ್ಲಿ ಮೂರು ನಾಲ್ಕು ಎಲೆ ಬಿಟ್ಟ 
ಮೇಲೆ ನಾರುಗಳನ್ನು ಕಿತ್ತು , ಆಳವಾಗಿ ಅಗತೆ ಮಾಡಿ, ಒಳ್ಳೆಯ 
ಗೊಬ್ಬರ ಹಾಕಿರುವ ನೆಲದಲ್ಲಿ ಒಂದು ಮೊಳ ದೂರಕ್ಕೆ ಒಂದರಂತೆ 
ನೆಡಬೇಕು. ಗಡ್ಡೆಯು ರುಚಿಯಾಗಿರುವುದರಿಂದ ಒಳ್ಳೆಯ ಮಾರಾ 
ಟವಾಗುವುದು . 28ನೇ ಪ್ರತಿ ಚಿತ್ರ ನೋಡಿರಿ .) 

6, ಗಜ್ಜರಿಗಡ್ಡೆ : - ಇದು ಓಮಿನ ಕುಟುಂಬಕ್ಕೆ ಸೇರಿದ್ದು - 
ಇದರಲ್ಲಿ ಉದ್ದ, ಕುರುಡು ಮುಂತಾದ ಜಾತಿಗಳುಂಟು. ಮಳೆಗಾ 
ಲದಲ್ಲಿಯಾಗಲಿ , ಚಳಿಗಾಲದಲ್ಲಿಯಾಗಲಿ ಬೆಳೆಯಿ ಸಬಹುದು. ಹೆನ್ನಾಗಿ 
ಅಗತೆ ಮಾಡಿದ ನೆಲದಲ್ಲಿ ಬೀಜಗಳನ್ನು ವಿರಳವಾಗಿ ಚೆಲ್ಲಬೇಕು . 
ಮೊಳಕೆಯಾದಮೇಲೆ ಒತ್ತಾಗಿರುವ ಸಸಿಗಳನ್ನು ಕಿತ್ತು ಹಾಕಬೇಕು. 
ಈ ಗಡ್ಡೆಗಳನ್ನು ಪಕ್ಕಕ್ಕೆ ಉಪಯೋಗಿಸುವರು . ಇದನ್ನು ಕುದು 
ರೆಯ ಮೇವಿಗೂ ಉಪಯೋಗಿಸುವುದುಂಟು. 

ಪ್ರಶ್ನಾವಳಿ. 
1 . ಸೀಮೆ ತರಕಾರಿಗಳಲ್ಲಿ ಕೆಲವು ಜಾತಿಗಳನ್ನು ಹೇಳು ? 2 . ಬಟಾಣಿ 
ಯನ್ನು ಪೈರುಮಾಡುವುದು ಹೇಗೆ? 3, ಕೋಸಿನಲ್ಲಿರುವ ಮೂರು ಜಾತಿಗಳಾ 
ವುವು ? 4 . ತಿಂಗಳ ಹುರಳಿಕಾಯಿ ಏನು ಕೆಲಸಕ್ಕೆ ಬರುವುದು ? 


0 


ಸೀಮೆತರಕಾರಿ ( B .). 


ಆಲೂಗೆಡ್ಡೆ ( ಉರುಳುಗೆಡ್ಡೆ : ಕಾಯಿ ಪಲ್ಯಗಳಲ್ಲಿ ಇದು 
ತುಂಬ ಶ್ರೇಷ್ಠವಾದದ್ದು . ಸಮಶೀತೋಷ್ಣ ಪ್ರದೇಶಗಳಲ್ಲಿ 
ಸುಲಭವಾಗಿ ಬೆಳೆಯುವುದು. ಉತ್ತ ಪ್ರದೇಶಗಳಲ್ಲಿ ಕೂಡ ಬೆಳ 
ಸಬಹುದು . ನಮ್ಮ ಸೀಮೆಯಲ್ಲಿ, ಬೆಂಗಳೂರು, ಚಿಕ್ಕಬಳ್ಳಾಪುರ , 


36 . 


ಹೊಸಕೋಟೆ, ದೇವನಹಳ್ಳಿ , ಶಿಡ್ಲಘಟ್ಟ ಮುಂತಾದ ಕಡೆಗಳಲ್ಲಿ 
ಪ್ರತಿವರುಷವೂ ಲಕ್ಷಾಂತರ ರೂಪಾಯಿ ಬಾಳುವ ಗೆಡ್ಡೆಗಳನ್ನು 
ಬೆಳೆಸುತ್ತಾರೆ. ಇದಕ್ಕೆ ಗಿರಾಕಿಯು ಯಾವಾಗಲೂ ಇದೆ ಇರು 
ವುದು . ಇದು ಮೂರು ತಿಂಗಳು ಬೆಳೆಯಾದುದರಿಂದ ಇತರ ಬೆಳೆ 
ಗಳಿಗಿಂತ ಕಷ್ಟದಲ್ಲಿ ಕಡಿಮೆಯಾಗಿ ಸುಲಭವಾಗಿಯ ಲಾಭಕರ 
ವಾಗಿಯೂ ಇರುವುದು . 


ಎಲ್ಲಾ ತರದ ನೆಲಗಳಲ್ಲಿಯ ಆಲೂಗೆಡ್ಡೆ ಬೆಳೆಸಬಹುದು . 
ಆದರೂ ಮರಳು ಮಿಶ್ರವಾಗಿ ಬಿಳಿದಾಗಿರುವ ನೆಲದಲ್ಲಿ ಬೆಳೆಯುವ 
ಗೆಡ್ಡೆಗಳು ಚೆನ್ನಾಗಿಯೂ ದಪ್ಪವಾಗಿಯೂ ಆಗುತ್ತವೆ. ಭೂಮಿ 
ಯನ್ನು ಚೆನ್ನಾಗಿ ಅಗತೆಮಾಡಿ ಮಾಗಿರುವ ದನದ ಗೊಬ್ಬರ ಅಥವ 
ಪಾಯಿಖಾನೆ ಗೊಬ್ಬರವನ್ನು ಮಣ್ಣಿನಲ್ಲಿ ಬೆರಸಿ ಹಸನು ಮಾಡಬೇಕು. 
ನೆಲದಲ್ಲಿ ಕಲ್ಲುಗಳು , ಬೋಕಿ ಮುಂತಾದುವು ಇರಬಾರದು . 
ಇದ್ದರೆ ಗದ್ದೆಗಳಿಗೆ ಅಪಾಯ . ಎಕರೆಗೆ ಇಪ್ಪತ್ತು ಬಂಡಿ ಗೊಬ್ಬರ 
ಹಾಕಬಹುದು. 


ಇದರ ಬೀಜ , ಗಡ್ಡೆಗಳಿಂದಲೇ ಆಗುವುದು. ಅಂದರೆ , 
ಬಲಿತು ದಪ್ಪವಾಗಿರುವ ಗಡ್ಡೆಗಳನ್ನು ಆರಿಸಿ, ತಂಪಾಗಿ ಬೆಳಕಿರುವ 
ಕಡೆ ಒಂದು ಅಟ್ಟಿ ಕಟ್ಟಿ ಗಡ್ಡೆಗಳನ್ನು ಒಂದರಪಕ್ಕದಲ್ಲೊಂದು 
ಇಟ್ಟಿದ್ದರೆ ಮೂರು ತಿಂಗಳಲ್ಲಿ ಅವು ಹಸುರು ಬಣ್ಣಕ್ಕೆ ತಿರುಗಿ 
ಕಣ್ಣುಗಳು ಹೊಮು , ನೆ. ಈ ಕಣ್ಣುಗಳನ್ನು ಕತ್ತರಿಸಿ, ಅಂದರೆ 
ಒಂದು ಗಡ್ಡೆಯನ್ನು ನಾಲ್ಕೆದು ಚೂರು ಮಾಡಿ ನೆಡಬಹುದು . 
ಹಸನು ಮಾಡಿದ ನೆಲದಲ್ಲಿ ಮಳೆಗಾಲವಿಲ್ಲದಿದ್ದರೆ ನೆಲಕ್ಕೆ ನೀರು 
ಕಟ್ಟಿ ಮರುದಿನವಾದಮೇಲೆ ಎರಡಡಿಗೆ ಒಂದೊಂದರಂತೆ ಸಾಲು 


ಹೊಡೆದು ಆ ಸಾಲಿನಲ್ಲಿ ಆರ೦ಗುಲ ದೂರಕ್ಕೆ ಒಂದೊಂದು ಹೂರನ್ನು 
ಕಣ್ಣುಗಳು ಮೇಲಕ್ಕೆ ನಿಲ್ಲುವಹಾಗೆ ನೆಟ್ಟು , ಮೆಲೆ ಮಣ್ಣು 
ಮುಚ್ಚಬೇಕು. ಗಡ್ಡೆಗಳನ್ನೆ ಹೂಳಬೇಕಾದರೆ , ಎರಡು ಕಣ್ಣುಗ 
ಳನ್ನು ಮಾತ್ರ ಇರಿಸಿಕೊಂಡು ಮಿಕ್ಕವುಗಳನ್ನು ಉಜ್ಜಿ ತೆಗೆಯ 
ಬೇಕು. ತೇವ ಕಮ್ಮಿಯಾದರೆ ಮರುದಿನದಮೇಲೆನೀರು ಕಟ್ಟ 
ಬೇಕು. ಈ ತೋಟದಲ್ಲಿ ಚತ್ರೆ ಸೊಪ್ಪಿನ ಬೀಜ ಚೆಲ್ಲಿದರೆ 
ಒಳ್ಳೆಯದು. ಈ ಸೊಪ್ಪು ಉರುಳುಗಡ್ಡೆ ಮೊಳಕೆಗಳಿಗೆ ನೆರಳು 
ಒದಗಿಸುತ್ತದೆ. ನೆಲದ ತೇವ ಆರದಂತೆ ದಿನಬಿಟ್ಟು ದಿನ ನೀರು 
ಕಟ್ಟುತ್ತಿರಬೇಕು. ಮೂರು ತಿಂಗಳು ಕಾಪಾಡಿದರೆ ಗಿಡಗಳು 
ಹಳದಿಯ ಬಣ್ಣವಾಗಿ , ಬಾಡಲು ಮೊದಲಿಡುವುವು. ಗಡ್ಡೆ ಬಲಿರು 
ವುದಕ್ಕೆ ಅದೆ ಗುರುತು , ದಿಂಡು ಮತ್ತು ಎಲೆ ಚೆನ್ನಾಗಿ ಒಣಗಿದ 
ಮೇಲೆ ಗಡ್ಡೆಗಳನ್ನು ಅಗೆದು ತೆಗೆಯಬೇಕು. ಒಂದು ಎಕರೆಗೆ 
ಮುವ್ವತ್ತು ಮಣ ಬೀಜದ ಗದ್ದೆ ಬೇಕಾಗುವುದು . ಬೆಳೆದಮೇಲೆ 
ಮುನ್ನೂರು, ಮುನ್ನೂರೈವತ್ತು ಮಣ ಗಡ್ಡೆ ಸಿಕ್ಕುವುದು. 


ಪ್ರಶ್ನಾವಳಿ, 


1, ಆಲೂಗಡ್ಡೆಗೆ ಯಾವ ನೆಲ ಒಳ್ಳೆಯದು ? 2 . ಗಡ್ಡೆಗಳನ್ನು ನೆಡು 
ವುದು ಹೇಗೆ ? 3 ಇದರ ಬೇಸಾಯ ಮಾಡುವುದು ಹೇಗೆ ? 


( ನೀರುಳ್ಳಿ ) 
ನೀರುಳ್ಳಿ : ಪ್ರಾಯಶಃ ನಮ್ಮ ದೇಶದಲ್ಲಿ ಬಹು ಜನರು 
ಇದನ್ನು ಉಪಯೋಗಿಸುವರು . ಎಷ್ಟು ಹೆಚ್ಚಾಗಿ ಬೆಳೆದರೂ ಇದರ 
ಗಿರಾಕಿ ಕಡಿಮೆಯಾಗುವುದಿಲ್ಲ . ಮಳೆಗಳು ಬಲಿಯಲಿಕ್ಕೆ ಅಗತ್ಯ 
ವಾದ ರಂಜಕಧಾತು ( Phosporas) ಇದರಲ್ಲಿ ಹೆಚ್ಚಾಗಿರುವುದ 
ರಿಂದ ಇದನ್ನು ಉಪಯೋಗಿಸುವುದು ಒಳ್ಳೆಯದು. ಇದರಲ್ಲಿ ಕೆಂಪು, 
ಬಿಳುಪು ಎಂದು ಎರಡು ವಿಧ. ಹೊಸ ಬೀಜಗಳನ್ನು ಸಂಪಾದಿಸಿ, 
ಪಾತಿಗಳಲ್ಲಿ ವಿರಳವಾಗಿ ಚೆಲ್ಲಿ, ಆಗಾಗ್ಗೆ ನೀರುಹಾಕುತ್ತಿದ್ದರೆ ನಾರು 
ಲಾಳದ ಕಡ್ಡಿಗಾತ್ರ ಆಗುವುದು . ಆಮೇಲೆ ಅವುಗಳನ್ನು ಕಿತ್ತು 
ಹಸನು ಮಾಡಿದ ನೆಲದಲ್ಲಿ ಒಂದೂವರೆ ಅಡಿಗೆ ಒಂದರಂತೆ ಸಾಲು 
ಡೆದು , ಆ ಸಾಲುಗಳಲ್ಲಿ ಆರ೦ಗುಲ ದೂರಕ್ಕೆ ಒಂದೊಂದರಂತೆ ನಾರು 
ನೆಡಬೇಕು. ಮೂರುದಿನಕ್ಕೊಂದಾವರ್ತಿ ನೀರು ಕಟ್ಟಬೇಕು. 
ನಾ ದು ತಿಂಗಳಿಗೆ ಗಡ್ಡೆ ಬಲಿಯುತ್ತದೆ. ಆಗ ಅಗೆಯಬೇಕು. 
ಈ ಪೈರಿಗೆ ಹಂದಿ, ಕುರಿ , ಮಿಾನುಗಳ ಗೊಬ್ಬರ ಒಳ್ಳೆದು, ಬಳ್ಳಾರಿ 
ಮತ್ತು ಪಾಟ್ಟಾ ಜಾತಿ ನೀರುಳ್ಳಿ ದಪ್ಪ . 

೨ . ತಕ್ಕಾTomatoe : - ಈ ಹಣ್ಣು ಕೆಂಪು ಮತ್ತು 
ಹಳದಿ ಬಣ್ಣವಾಗಿದೆ. ಇದರಲ್ಲಿ ಗುಂಡು, ಉದ್ದ , ಹೊಟ್ಟೆ, ಹಣ್ಣು 
ಬಿಡುವ ಬೇರೆ ಬೇರೆ ಜಾತಿಗಳಿವೆ. ಕೆಂಪುಹಣ್ಣುಗಳೇ ವಿಶೇಷ 
ಉಪಯೋಗ, ಹಣ್ಣಿನ ಒಳಗೆ ಮೃದುವಾದ ದಿಂಡು ಮತ್ತು ಸಣ್ಣ 
ಬೀಜಗಳೂ ಇರುತ್ತವೆ. ಇದು ಬಹಳ ರುಚಿ ಮತ್ತು ಆರೋಗ್ಯ 
ಕರಿ. ಬೀಜಗಳನ್ನು ಪಾತಿಗಳಲ್ಲಿ ಬಿತ್ತಿ , ಮರಡಿ ಬೆಳೆದಮೇಲೆ 
ಆ ನಾರನ್ನು ಹಸನು ಮಾಡಿದ ನೆಲದಲ್ಲಿ ಎರಡಡಿ ದೂರಕ್ಕೆ ಒಂದೊಂ 
ದು ಗುಣಿ ಹೊಯು , ಗೊಬ್ಬರ ಮಣ್ಣು ಬೆರಸಿ , ಗುಣಿಗೆ ಮರು 
ಮರು ನಾರುಗಳು ನಾಟಬೇಕು. ತೇವವಾರದಂತೆ ನೀರು ಕಟ್ಟು 
ತಿದ್ದರೆ ಎರಡು ತಿಂಗಳಮೇಲೆ ಕಾಯಿ ಬಿಡುವುದು . ಬಳ್ಳಿಯಾಗಿ 
ಹಚ್ಚುವುದರಿಂದ ನೆಲದಮೇಲೆ ಬಿಡಬಹುದು . ಅಥವಾ ಒಂದೊಂದು 
ಕಡ್ಡಿಗೆ ಹಬ್ಬಿಸಬಹುದು. 


3. ಸಿ ಮೆಕುಂಬಳಕಾಯಿ Marrow : - ಇದು ದಪ್ಪ 
ಸೌತೇ ಕಾಯಂತೆ ಇರುವುದು. ಮತ್ತು ಗುಂಡಾಗಿ ಇರುವ ಜಾತಿ 
ಯೂ ಉಂಟು. ಪಕ್ಕಕ್ಕೆ ಇದು ಬಹಳ ರುಚಿ. ಇದರ ಬೇಸಾಯ 
ಸೌತೆ ಕಾಯಿಯಂತೆಯೆ ( 24ನೆ ಪಟ ಚಿತ್ರ ನೋಡಿರಿ .) 


5 . ಸೌತೆ ಕಾಯಿ :... ಇದು ಬಹಳ ರುಚಿಯಾಗಿರುವುದು . 
ತೋಟಗಳಲ್ಲಿ ಮಾತ್ರವಲ್ಲದೆ ಇದನ್ನು ಹೊಲಗಳಲ್ಲಿಯ ಬೆಳಸುವರು. 
ನೆಲವನ್ನು ಚೆನ್ನಾಗಿ ಅಗತೆ ಮಾಡಿ ಎರಡಡಿ ಗುಂಡಾಗಿ ಒಂದು ಅಡಿ 
ಆಳವಿರುವ ಗುಣಿಗಳನ್ನು 6 ಅಡಿ ದೂರಕ್ಕೆ ಒಂದೊಂದರಂತೆ ಮಾಡಿ, 

ಅವುಗಳಲ್ಲಿ ಮಣ್ಣನ್ನೂ ಗೊಬ್ಬರವನ್ನೂ ಬೆರಸಿ ತು೦ಬಿ ಒಂದು 
ವರುಷದ ಹಳೆ ಬೀಜಗಳನ್ನು ತಂದು ಗುಣಿಯೊಂದಕ್ಕೆ ನಾಲ್ಕ 
ರಂತೆ ಬೀಜಗಳನ್ನು ನೆಡಬೇಕು. ನೀರುಹಾಕುತ್ತಿದ್ದರೆ ಒಂದು 
ವಾರಕ್ಕೆ ಮೊಳಕೆ ಬರುವುದು . ಗಿಡಗಳು ) ಅಂಗುಲ ಬೆಳೆದ 
ಮೇಲೆ ಗುಣಿಯ ಮೇಲಾಗವನ್ನು ಅಗಲಮಾಡಬೇಕು . ಮತ್ತೆ 
ಗೊಬ್ಬರ ಕೊಡಬೇಕು. ದಿನ ಬಿಟ್ಟು ದಿನ ನೀರುಕಟ್ಟುತ್ತಿದ್ದರೆ 
3 ತಿಂಗಳಲ್ಲಿ ಕಾಯಿಗಳು ಬಿಡುವುವು. ಈ ಬಳ್ಳಿಗಳನ್ನು ನೆಲದ 
ಮೇಲೆಯೆ ಬಿಡಬಹುದು. ಕೆಲವು ಕಡೆ ಬೇಲಿಗಳಿಗೂ ಹಬ್ಬಿಸುವರು . 
( 23ನೆ: ಪ್ರತಿ ಚಿತ್ರ ನೋಡಿರಿ . 

4 . ಜೋಳ:- ಆಲೂಗಡ್ಡೆಗೆ ಬೆಸಾಯ ಮಾಡುವಂತೆಯೇ 
ನೆಲವನ್ನು ಹಸನುಮಾಡಿ, ಎರಡಡಿ ದೂರಕ್ಕೆ ಒಂದರಂತೆ ಸಾಲುಹೊ 
ಡೆದು 9 ಅಂಗುಲಕ್ಕೆ ಒಂದೊಂದರಂತೆ ಬೀಜ ನೆಡಬೇಕು . ವಾರಕ್ಕೆ 
ರಡುಸಾರಿ ನೀರು ಕಟ್ಟಬೇಕು. ಮೂರು ತಿಂಗಳಿಗೆ ಫಲಬರುತ್ತದೆ. 
ಅಮೆರಿಕಾದಿಂದ ಬಂದಿರುವ ಜಾತಿಯ ಜೋಳದ ತೆನೆ ಉದ್ದ ನಾ 
ಗಿಯ ಕಾಳು ದಪ್ಪವಾಗಿಯೂ ಇರುತ್ತವೆ . ಈ ಪೈರಿಗೆ ಕೊಟ್ಟಿಗೆ 
ಗೊಬ್ಬರ ಒಳ್ಳೇದು. 


ಪ್ರಶ್ನಾವಳಿ . 


1, ನೀರುಳ್ಳಿಯನ್ನು ಬೆಳೆಸುವುದು ಹೇಗೆ ? 2 . ಜೋಳದ ಗಿಡಕ್ಕೆ 
ಬೇಸಾಯ ಮಾಡುವುದು ಹೇಗೆ ? : ಸೌತೇಕಾಯಿ ಬೀಜ ಗುಣಿಯೊಂದಕ್ಕೆ 
ಎಷ್ಟು ನೆಡಬೇಕು. 4, ಪಲ್ಯಕ್ಕೆ ಉಪಯೋಗಿಸುವ ಮೆಣಸಿನಕಾಯಿ ಯಾವುದು ? 

ಮೂರನೆಯ ಪ್ರಕರಣ, 


( ದಾಳಿಂಬರೆ. ) 

ಹಣ್ಣಿನ ವ್ಯವಸಾಯ 
ನಮ್ಮ ದೇಶದ ಹಳ್ಳಿಗಳಲ್ಲಿ ವಾಸಮಾಡುವವರು ಮಾವು, 
ಹಸು, ಬಾಳೆ, ಕಿತ್ತಲೆ ಮೊದಲಾದ ಕೆಲವು ಜಾತಿ ಹಣ್ಣುಗಳನ್ನು 
ಮಾತ್ರ ಬಲ್ಲರು. ಉಳಿದ ನೂರಾರು ಚಾತಿ ಹಣ್ಣುಗಳನ್ನು ನಮ್ಮ 
ದೇಶದಲ್ಲಿ ಬೆಳೆಸಬಹುದು. ಮೈಸೂರು ದೇಶದ ನೆಲವು ಸಮುದ್ರ 
ಮಟ್ಟಕ್ಕಿಂತ 2000 - 3000 ಅಡಿ ಎತ್ತರದಮೇಲೆ ಇರುವುದರಿಂ 
ದಲೂ ಉಮ್ಮ ವಲಯದಲ್ಲಿರುವುದರಿಂದಲೂ ಇಲ್ಲಿಯ ಹವೆಯ 
ಮಳೆಯ ಅನುಕೂಲವಾಗಿರುವದರಿಂದಲೂ ಉಷ್ಯ ವಲಯದ 


42 


ಹಣ್ಣುಗಳಲ್ಲದೆ ಸಮಶೀತೋಷ್ಣವಲಯದಲ್ಲಿ ಬೆಳೆಯತಕ್ಕ ಸೇಬು, 
ಪಿಚ್ಚಿಸು, ಸ್ಥಂ ಮುಂತಾದ ಹಣ್ಣುಗಳನ್ನು ಕೂಡ ಬೆಳೆಸಲು 
ಅನುಕೂಲವಿರುತ್ತದೆ. ಪ್ರಕೃತಿಯು ನಮಗೆ ಇಷ್ಟು ಅನು 
ಕೂಲತೆಗಳನ್ನು ಒದಗಿಸಿ ಕೊಟ್ಟಿದ್ದರೂ ಕೂಡ ನಮ್ಮ ಜನರು 
ಅಜ್ಞಾನದಿಂದಲೂ ಸೋಮಾರಿತನದಿಂದಲೂ ಹಣ್ಣಿನ ವ್ಯವಸಾಯಕ್ಕೆ 
ಗಮನ ಕೊಡದೆ ಇರುವುದು ವ್ಯಸನಕರವಾಗಿರುತ್ತದೆ. 

ಹಣ್ಣುಗಳ ಮಾರಾಟಕ್ಕೆ ತಕ್ಕ ಗಿರಾಕಿ ಸಿಕ್ಕುವುದೂ ಇಲ್ಲ . 
ವೊ ಎಂದು ಹೆದರಬೇಕಾಗಿಲ್ಲ . ಪಟ್ಟಣಗಳ ಹತ್ತಿರ ಇರುವ ಹಳ್ಳಿ 
ಗಳಲ್ಲಿ ಎಷ್ಟು ಹಣ್ಣು ಬೆಳೆದರೂ ಒಳ್ಳೆ ಮಾರಾಟವಾಗಿ ಹೆಚ್ಚು ಲಾಭ 
ಸಿಕ್ಕುವುದು. ಒಂದು ವೇಳೆ ಮಾರಾಟವಾಗದಿದ್ದರೂ ಆಹಾರವಾಗಿ 
ಉಪಯೋಗಿಸಿ ಕೊಳ್ಳಲು ಅಡ್ಡಿಯಿಲ್ಲ . ನಮ್ಮ ಧಾನ್ಯಾಹಾರಕ್ಕಿಂ 
ತಲೂ ಹಣ್ಣುಗಳ ಆಹಾರವು ಶ್ರೇಷ್ಠವೆಂದು ಶಾಸ್ತ್ರಜ್ಞರು ಒಪ್ಪ 
ತಾರೆ. 

ಒಂದೆ ಜಾತಿ ಹಣ್ಣಿನ ದೊಡ್ಡ ದೊಡ್ಡ ತೋಟಗಳನ್ನು 
ಮಾಡಿದರೆ ಬೆಳೆದ ಹಣ್ಣನ್ನೆಲ್ಲಾ ಮದ್ರಾಸ್ , ಬೆಂಗಳೂರು ಮುಂತಾದ 
ದೊಡ್ಡ ಪಟ್ಟಣಗಳಿಗೆ ರಫ್ತು ಮಾಡಿಸಿ , ಹಣ ಪಡೆಯಬಹುದು . ಸಾಧಾ 
ರಣ ರೈತರು ತಾವು ಬೆಳೆಯುವ ಧಾನ್ಯದ ವ್ಯವಸಾಯದ ಜತೆಗೆ 
ಹಣ್ಣಿನತೋಟವನ್ನೂ ಉಪವೃತ್ತಿಯಾಗಿ ಇಟ್ಟುಕೊಂಡು ತೋಟ 
ಗಳು ಮಾಡಿದರೆ ಪ್ರತಿವರ್ಷವೂ ಸುಲಭವಾಗಿ ನೂರಾರು ರೂಪಾಯಿ 
ಗಳನ್ನು ಸಂಪಾದಿಸಬಹುದು . ತಮ್ಮ ಹೊಲಗದ್ದೆ ಗಳ ಒಂದು ಭಾಗ 
ದಲ್ಲಿಯಾಗಲಿ ಹಿತ್ತಲಲ್ಲಿಯಾಗಲಿ ನಾಲ್ಕಾರು ತೆಂಗು , ಎರಡು ಮಾವು, 
ಎರಡು ಸೀಬೆ, ಹತ್ತು ಹದಿನೈದು ಬಾಳೆ, ನಾಲ್ಕು ಕಿತ್ತಲೆ, ನಾಲ್ಕು 
ನಿಂಬೆ ಈರೀತಿಯಾಗಿ ಗಿಡಗಳನ್ನಿಟ್ಟು ಬೆಳೆಸಿದರೆ ಸರಾಸರಿ ವಾರಕ್ಕೆ 

3 - 4 ರೂಪಾಯಿ ಸಂಪಾದಿಸಬಹುದು. 
ಮತ್ತು ಇತರ ಜನರು ಈ ಕಸಬನ್ನು ಮಾಡುವುದಗತ್ಯವೆಂದು ತಿಳಿ 
ದುಕೊಳ್ಳತಕ್ಕದ್ದು . 
- ತೋಟಗಳಲ್ಲಿಯ ರಸ್ತೆಗಳ ಪಕ್ಕಗಳಲ್ಲಿಯ ಇತರ ಬಯ 
ಲುಗಳಲ್ಲಿಯ ನಮ್ಮವರು ಕೆಲವು ಹಣ್ಣಿನ ಮರಗಳನ್ನು ಬೆಳೆಸುವ 
ಪದ್ದತಿ ಇದೆ. ಇವು ಧರ್ಮಾರ್ಥವಾಗಿ ಬಿಡಲ್ಪಡುವುದರಿಂದ ಬೆಳಸು 
ವವರಿಗೆ ಲಾಭ ಕಾಣುವದಿಲ್ಲ . ಪ್ರಯೋಜನವನ್ನು ಹೊಂದಬೇಕೆಂ 
ಬುವರು ಫಲವೃಕ್ಷಗಳನ್ನು ಇತರ ಜಾತಿ ಗಿಡಗಳೊಂದಿಗೆ ಬೆರಸದೆ 
ಇದಕ್ಕಾಗಿಯೇ ಬೇರೆ ನೆಲವನ್ನು ವಿಂಗಡಿಸಿ , ಗಿಡಗಳನ್ನು ನೆಟ್ಟು , 
ಶ್ರದ್ದೆಯಿಂದ ಕಾಪಾಡಬೇಕು. ಇದರಿಂದ ಒಳ್ಳೆ ಲಾಭ ಸಿಕ್ಕು 
ವುದು . 

ತೋಟದ ನೆಲವು ಹೆಚ್ಚು ತೇವವಾಗಿರಬಾರದು . ಮೇಲೆ 
ಮರು ನಾಲ್ಕು ಗಜಗಳ ತನಕ ಕೆಂಪು ಗೋಡುಕೆಳಗೆ ಗ್ರಾವಲು 
ಅಥವಾ ನೊರಜು ಇದ್ದರೆ ಹಣ್ಣಿನ ಗಿಡಗಳು ಚೆನ್ನಾಗಿ ಬೆಳೆಯುವುವು. 
ಮೇಲಿನ ಮಣ್ಣು ಹಗುರವಾಗಿ ಅಥವಾ ಜೇಡಾಗಿದ್ದರೆ ಸುಣ್ಣ 
ಮತ್ತು ಸಾವಯವ ಪದಾರ್ಥಗಳನ್ನು ಹಾಕಿ ಶ್ರಮಕ್ಕೆ ತರಬೇಕು. 

ಹಣ್ಣಿನ ತೋಟದ ಸುತ್ತಲೂ ಬೇಲಿಯಿರುವುದು ಅಗತ್ಯ . 
ತೋಟದೊಳಗೆ ಸಾಧಾರಣವಾಗಿ ಒಂದು ಬಂಡಿ ಹೋಗಿ ಬರತ 
ಕಷ್ಟು ರಸ್ತೆ ಇರಬೇಕು. ಒಂದೊಂದು ಜಾತಿಯ ಹಣ್ಣಿನ ಗಿಡಗ 
ಇನ್ನು ಒಂದೊಂದು ಸಾಲಿನಲ್ಲಿ ಬೆಳೆಸುವುದರಿಂದನೋಟಕ್ಕೆ ಅಂದವಾಗಿ 
ರುವುದಲ್ಲದೆ ಫಲವನ್ನು ಸಂಗ್ರಹಿಸುವುದಕ್ಕೂ ಅನುಕೂಲ. ಹಣ್ಣಿನ 
ಗಿಡಗಳನ್ನು ತಕ್ಕಷ್ಟು ದೂರದಲ್ಲಿ ನಾಟಬೇಕು. ಪ್ರತಿಯೊಂದು 
ಗಿಡಕ್ಕೂ ಒಂದೊಂದು ಗಜ ಚದರ, ಒಂದು ಗಜ ಆಳ ಗುಂಡಿ 

ತೆಗೆದು , ಗೊಬ್ಬರ ಬೆರೆತ ಮಣ್ಣನ್ನು ತುಂಬಿ , ಕೋಮಲವಾಗಿ ಬೆಳೆದ 
ಸಸಿಯನ್ನು ತಂದು ನೆಡಬೇಕು. ಮಳೆಗಾಲದಲ್ಲಿ ಸಸಿಗೆ ನೀರು 
ಹೆಚ್ಚಾಗುವಹಾಗಿದ್ದರೆ ಕಡಂಗುಗಳ ಮೂಲಕವಾಗಿ ನೀರನ್ನು ಆಕೆಗೆ 
ಹೊರಡಿಸಬೇಕು. ಬೇಸಿಗೆಯಲ್ಲಿ ತೆಳನುಣ್ಣು ಆರದಹಾಗೆ ನೀರು 
ಸುರಿಯುತ್ತಿರಬೇಕು . ಗಿಡಗಳು ನೆಡುವುದಕ್ಕೆ ಮಳೆಗಾಲ ಉತ್ತಮ . 
ಇವುಗಳ ಆರೈಕೆ ವಿಷಯದಲ್ಲಿ ತೋಟಗಾರರು ಎಷ್ಟು ಶ್ರದ್ದೆ ತೆಗೆದು 
ಕೊಂಡರೆ ಅಷ್ಟು ಪ್ರಯೋಜನವುಂಟು . 

ಈ ದೇಶದಲ್ಲಿ ಬೆಳೆಯುವ ಹಣ್ಣಿನ ಗಿಡಗಳಲ್ಲಿ ಮುಖ್ಯವಾದ 
ಕೆಲವನ್ನು ಮುಂದೆ ವಿವರಿಸುವೆವು. ಉಳಿದವುಗಳನ್ನು ಇದಕ್ಕಾಗಿ 
ಪ್ರತ್ಯೇಕವಾಗಿ ಬರೆಯಲ್ಪಟ್ಟ ಪ್ರಸ್ತುಕಗಳಲ್ಲಿ ಓದಿ ತಿಳಿಯಬಹುದು. 

1. ಸಾಧಾರಣವಾಗಿ ಇಲ್ಲಿ ಬೆಳಸುವ ಹಣ್ಣಿನ ಗಿಡಗಳು 
ಬಾಳೆ, ತೆಂಗು , ಮಾವು, ಹಲಸು, ಶೀಬೆ, ಕಿತ್ತಲೆ, ' ಪನ್ನೇರಲೆ, 
ಚಕ್ಕೋತ, ದಾಳಿ೦ಬ, ನಿಂಬೆ, ಮಾದವಾಳ, ಪರಂಗಿ , ಬೇಲ, ಮತ್ತು 
ಸೀತಾಫಲ . 

. ವಿದೇಶದ ಹಣ್ಣಿನ ಜಾತಿಗಳು. - ಅನಾನಸು, ಲಕ್ಕೋಟಿ 
, 
ಕಮರೆತು,ಸಿಸು 
, ಸೇಬು, ಪೆರು, ಫಂ , ಸ್ಟ್ರಾಬರಿ, ರಾಜ 
ಬರಿ , ಅಂಜೂರ, ದ್ರಾಕ್ಷಿ , ಕಂಬಳೆ ಹಣ್ಣು ಇತ್ಯಾದಿ. 

ಪ್ರಶ್ನಾವಳಿ. 
- 1 . ಈ ದೇಶದಲ್ಲಿ ಹೆಚ್ಚಾಗಿ ಹಣ್ಣು ಬೆಳೆಯಲು ಯಾವ ಅನುಕೂಲವಿದೆ ? 
2 . ಹಣ್ಣಿನ ವ್ಯವಸಾಯದಿಂದ ಲಾಭವೇನು ? 3, ತೋಟದ ನೆಲ ಹೇಗಿರಬೇಕು ? 
1 . ಇಲ್ಲಿ ಬೆಳೆಯಬಹುದಾದ ಮುಖ್ಯ ಫಲಗಳು ಯಾವುವು ? 


RASFURT 
( ರಸಪುರಿ ಮಾವು, ) 

ಮಾವು 
ಹಿಂದೂ ದೇಶದಲ್ಲಿ ಬೆಳೆಸುವ ಫಲವೃಕ್ಷ ಗಳಲ್ಲಿ ಮಾವು 
ಮುಖವಾದುದು. ಕಸಿ ಮಾವಿನ ಗಿಡಗಳು ಹೊರತು , ಉಳಿದವು 
ಬಹಳ ದೊಡ್ಡದಾಗಿ ಬೆಳೆಯುವುವು. ಇದರಲ್ಲಿ ಹಲವು ಜಾತಿಗಳಿವೆ . 
ಬೆಂಗಳೂರಲ್ಲಿ ಸಿಕ್ಕುವ ಜಾತಿಗಳಲ್ಲಿ ಬಾದಾಮಿ , ರಸಪ್ರರಿ , ರಾಜಪುರಿ , 
ಮಲ್ಗೊ ವಾ , ನೀಲಂ, ಕಂಡ, ಮೊಗೆಮಾವು, ನಾಡು ಮಾವು 
ಮುಂತಾದುವು ಮುಖ್ಯವಾದುವು. 

ಜಾತಿಗಳು . - ರಸಪುರಿ , ಬಹಳ ಸುವಾಸನೆ , ಒಳ್ಳೆ ಬಣ್ಣ , 
ಬಹಳ ರುಚಿ, ಬಾದಾಮಿ , ಬಾದಾಮಿಯ ಆಕಾರ, ಹಳದಿ ಬಣ್ಣ , 
ನಾರಿಲ್ಲ . ಬಹಳ ರುಚಿ. ಮಲ್ಗೊ ವಾ , ಹಣ್ಣು ಬಹಳ ದೊಡ್ಡದು, 
ಹಸುರು ಹಳದಿ ಬಣ್ಣ , ಓಟಿ ಸಣ್ಣ , ನಾರಿಲ್ಲ , ಬಹಳ ಸಿಹಿ 

* ಮಾವಿನ ಗಿಡದಲ್ಲಿ ಪ್ರಯೋಜನಕ್ಕೆ ಬಾರದ ಭಾಗವೇ ಇಲ್ಲ . 
ಎಲೆಗಳನ್ನು ತೋರಣ ಕಟ್ಟ ಲಿಕ್ಕೆ ಉಪಯೋಗಿಸುವರು . ಹೂವು, 
ಹೀಚು, ಕಾಯಿ , ಹಣ್ಣು ಎಲ್ಲವನ್ನೂ ಬೇರೆ ಬೇರೆ ಕೃಮ ಪಡಿಸಿ 
ತಿನ್ನು ವರು . ಕಟ್ಟಿಗೆಯನ್ನು ಸೌದೆಗೆ ಉಪಯೋಗಿಸುವರು. ಹಲಿ 
ಗೆಗಳಾಗಿ ಕೋಯುವರು . 

ಮಾವಿನ ಗಿಡವು ಎಲ್ಲಾ ನೆಲೆಗಳಲ್ಲಿಯೂ ಬೆಳೆಯುವುದು , 
ಆದರೆ ನೀರು ನಿಲ್ಲದೆ ಎತ್ತರವಾಗಿರುವ ನೊರಜು ಕುಳ್ಳ ಕೆಂಪು 
ನೆಲಗಳಲ್ಲಿ ಬೆಳೆಸುವ ಗಿಡಗಳಲ್ಲಿ ಕಾಯಿಗಳು ಹೆಚ್ಚಾಗಿಯ ಚೆನ್ನಾ 
ಗಿಯ ಬೆಳೆಯುವುವು. ಕೆರೆ ಮತ್ತು ಕಾಲುವೆಗಳ ಪಕ್ಕಗಳಲ್ಲಿರುವ 
ನೆಲದಲ್ಲಿ ಬಹಳ ಕೋಮಲವಾಗಿ ಬೆಳೆಯುತ್ತವೆ. ಮತ್ತು ಬೇಸಿಗೆ | 
ಯಲ್ಲಿ ತಂಪಾಗಿರುತ್ತವೆ. 

* ಮಾವಿನ ಗಿಡಗಳನ್ನು ಓಟಿಗಳಿಂದ ಸುಲಭವಾಗಿ ಬೆಳೆಸ 
ಬಹುದು. ಆದರೆ ಇಂತಹ ಕಾಯಿಗಳು ಯಾವ ಮರದಿಂದ ಬೆಳೆ 
ದವೋ ಅದೇ ಜಾತಿಯ ಕಾಯಿಗಳನೆ ಬಿಡುವುದಿಲ್ಲ . ಆದುದರಿಂದ 
ಅಂಟು ಗಳಿ೦ದಲೆ ಬೆಳೆಸುವುದುತ್ತಮ . ಇಂತಹ ಮರಗಳು ಅಷ್ಟು 
ಎತ್ತರವಾಗಿ ಬೆಳೆಯುವುದಿಲ್ಲ . ಒಂದು ಎಕರೆ ನೆಲದಲ್ಲಿ ಸುಮಾರು 
ನಲವತ್ತು ಮರಗಳನ್ನು ನೆಡಬಹುದು. ಅಂದರೆ ಒಂದೊಂದು 
ಇಪ್ಪತ್ತು ಗಜಗಳ ಅಂತರವಿರಬೇಕು . ಮುಂಗಾರು ಮಳೆಯಲ್ಲಿ 
ಗಿಡಗಳನ್ನು ನೆಡಬೇಕು. ಉದ್ದ ಅಗಲ ಆಳಗಳಲ್ಲಿ ಒಂದೊಂದು 

ಗಜ ಪ್ರಮಾಣವುಳ್ಳ ಗುಣಿಗಳನ್ನು ತೆಗೆದು , ಅವುಗಳಲ್ಲಿ ಮಣ್ಣು 
ಮತ್ತು ಗೊಬ್ಬರ ತುಂಬಿ, ಬೊತಿ ಸಹಿತವಾಗಿರುವ ಮಾವಿನ ಗಿಡಗ 
ಳನ್ನು ತಂದು ಉಂಡೆ ಒಡೆಯದಹಾಗೆ ಬೋ ಕಿಯನ್ನು ಒಡೆದು 
ಮಧ್ಯದಲ್ಲಿ ಒಂದು ಸಣ್ಣ ಗುಂಡಿಮಾಡಿ ತಳಕ್ಕೆ ಸ್ವಲ್ಪ ಮರಳು 
ಹಾಕಿ ಗಿಡವನ್ನು ನೆಟ್ಟು ನೀರು ಸುರಿಯಬೇಕು. ಗಿಡವು ಗಾಳಿಯ 
ಪೆಟ್ಟಿಗೆ ಸಿಕ್ಕದಹಾಗೆ ಒಂದು ಗಳುವನ್ನು ನೆಡಬೇಕು. ಹೆಪ್ಪ ಕಟ್ಟ 
ದಹಾಗೆ ಮಣ್ಣನ್ನು ಕೆದಕಿ ನೀರುಹಾಕುತ್ತಾ ಬರಬೇಕು. ಎರಡು 
ವರುಷಗಳಾದಮೇಲೆಬೇಸಿಗೆಯಲ್ಲಿ ಮೇಲುಗಡೆ ಒಂದಂಗುಲ ಮಣ್ಣು 
ಕೆರೆದುಹಾಕಿ ಕೊಳೆತ ಸೊಪ್ಪಿನ ಗೊಬ್ಬರವನ್ನೂ ಕೊಟ್ಟಿಗೆ ಗೊಬ್ಬರ 
ವನ್ನೂ ಹಾಕಿ , ನೀರು ಸುರಿಯಬೇಕು. ತೇವ ಆರದಹಾಗೆ ನೀರು 
ಕಟ್ಟುತ್ತಿರುವುದು ವಾಸಿ . 

ಮರಗಳು ದೊಡ್ಡವಾಗಿ ಫಸಲು ಬಿಡಲು ಪ್ರಾರಂಭವಾದ 
ಮೇಲೆ ವರುಷಕ್ಕೆರಡು ಸಾರಿ ಮುಂಗಾರಿನಲ್ಲಿಯೂ ಹಿಂಗಾರಿನಲ್ಲಿ 
ಯ ತೊಟದ ನೆಲವನ್ನು ಆಳವಾಗಿ ಉಳಬೇಕು. ಮುಳ್ಳು 
ಪೊದೆ ಕಳೆ ಮುಂತಾದ್ದನ್ನು ಆಗಿಂದಾಗ್ಗೆ ತೆಗೆದುಹಾಕುತ್ತಿರಬೇಕು. 
ಮೂರುವರ್ಷಕ್ಕೊಂದಾವರ್ತಿ ಮುಂಗಾರಿನಲ್ಲಿ ನರಗಳ ಬೊಡಿ 
ಸುತ್ತಲೂ 5 -6 ಅಡಿ ಬಿಟ್ಟು , ಅದರಿಂದಾಕೆ 4 -5 ಅಡಿ ಆಳವಾಗಿ 
ಅಗತೆ ಮಾಡಿ ಗಿಡ ಒಂದಕ್ಕೆ 10 - 15 ಮಕ್ಕರಿ ಚನ್ನಾಗಿ ಮಾಗಿರುವ 
ಗೊಬ್ಬರ ಕೊಡಬೇಕು. ವರುಷಕ್ಕೊಂದಾವರ್ತಿ ಒಣಗಿರುವ 
ರೆಂಬೆಗಳನ್ನೂ ಗಿಡದಮೇಲೆಬದನಿಕೆ ಬೆಳದಿದ್ದರೆ ಅವುಗಳನ್ನೂ , ಕತ್ಯ 
ರಿಸಿಹಾಕಬೇಕು. 

ಗಿಡಗಳಿಗೆ ಐದು ವರುಷಗಳಾಗುವ ತನಕ , ಗಿಡಗಳ ನಡುವೆ 
ಚಿಲ್ಲರೆ ಬೆಳೆಯನ್ನು ಇಡುತ್ತ ಬರಬಹುದು. ಬೆಳೆ ಇಡದೆ ಹೋದರೆ 


* 48 . 


ಹಿಂಗಾರು ಮಳೆ ಬಿದ್ದ ಮೇಲೆ ನೆಲವನ್ನು ಆಳವಾಗಿ ಉತ್ತು , ಬಿಟ್ಟು 
ಬಿಡಬೇಕು . ಇದರಿಂದ ಕಳೆ ಬೆಳೆಯುವುದು ತಪ್ಪುವುದು , ಮಾವಿನ 
ಗಿಡಗಳನ್ನು ಕಸಿ ಕಟ್ಟುವ ವಿಧವನ್ನು ನಾವು ಬರೆದಿರುವ ನಾನಿನ 
ಗಿಡದ ವ್ಯವಸಾಯ ಪುಸ್ತಕದಲ್ಲಿ ನೋಡಬಹುದು. 


BREAD FRUIT 


( ಸೀಮೆಹಲಸುಬ್ರೆಡ್ ಫೂಟ್ ) 

ಹಲಸು . 
ಹುಸಿನ ಗಿಡವು ಎಲ್ಲಾ ಕಡೆಯಲ್ಲಿಯೂ ಚೆನ್ನಾಗಿ ಬೆಳೆಯು 
ವುದು . ಇದರ ತೊಳೆಗಳು ಬಹಳ ರುಚಿಯಾಗಿರುವುದರಿಂದ ಜನರು 
ತಿನ್ನಲಿಕ್ಕೆ ಹೆಚ್ಚಾಗಿ ಇದನ್ನು ಉಪಯೋಗಿಸುವರು . ಬೀಜಗಳನ್ನೂ 
ಹಸಿ ಕಾಯಿಗಳನ್ನೂ ಪಲ್ಯ, ಹುಳಿಗಳಿಗೆ ಉಪಯೋಗಿಸುವರು . 
ಹಲಸಿನ ಗಿಡಗಳು ಏಳೆಂಟು ವರುಷಗಳಲ್ಲಿ ಕಾಯಿ ಬಿಡು ವುವು. 
ಚೆನ್ನಾಗಿ ಗೊಬ್ಬರ ಹಾಕಿ ಬೆಳೆಸುತ್ತಿದ್ದರೆ ಒಂದೊಂದು ಗಿಡಕ್ಕೆ 
ನಾಲ್ಕಾರು ಬಂಡಿಗಳಷ್ಟು ಕಾಯಿ ಬಿಡುತ್ತಿರುವುದು, 

ಸೀಮೆ ಹಲಸು (ಬ್ರೆಡಫ್ರಟ್. ಇದು ಹಲಸಿನ ಗಿಡದ 
ಜಾತಿ. ಇದರ ಕಾಯಿಗಳು ಗುಂಡಾಗಿ ಹಲಸಿನಕಾಯಿ ಇದ್ದಂತೆ 
ಒಂದು ಚಿಕ್ಕ ತೆಂಗಿನಕಾಯಿ ಗಾತ್ರ ಆಗುತ್ತವೆ. ಇದರಲ್ಲಿ ಬೀಜವಿ 
ಲ್ಲದ ಜಾತಿ ಮತ್ತು ಬೀಜವುಳ್ಳ ಜಾತಿ ಎಂದು ಎರಡು ವಿಧ. ಬೀಜ 
ವಿಲ್ಲದ ಜಾತಿ ಕಾಯಿಗಳು ಬಲಿತಮೇಲೆ ಎಳೆ ಹಲಸಿನ ಕಾಯಿ 
ಯನ್ನು ಕೊ ಪಲ್ಯ ಮಾಡಿದಂತೆ ಮಾಡಿದರೆ ಬಹು ರುಚಿಯಾಗಿ 
ರುತ್ತದೆ. ಬೀಜವುಳಜಾತಿ ಕಾಯಿಗಳ ಬೀಜಗಳನ್ನು ಹಲಸಿನ 
ಬೀಜದಂತೆ ಸುಟ್ಟು ತಿನ್ನುತ್ತಾರೆ. ( 48ನೆ ಪಟ ಚಿತ್ರ ನೋಡಿರಿ .) 


ಬಾಳೆ , 


ಬಾಳೆಯ ಹಣ್ಣಿಗೆ ಗಿರಾಕಿ ಎಷ್ಟು ಹೆಚ್ಚಾಗಿರುವುದೆಂಬುದನ್ನು 
ಹೇಳಬೇಕಾಗಿಲ್ಲ . ಸೇಲಂ ಕಡೆಯಿಂದ ಪ್ರತಿ ವರುಷವೂ ಲಕ್ಷಾಂ 
ತರ ರೂಪಾಯಿಗಳ ಹಣ್ಣುಗಳು ಬೆಂಗಳೂರಿಗೆ ಆಮದಾಗಿ ಬಂದು 
ವಿಕ್ರಯವಾಗುತ್ತಿರುವುದು ಎಲ್ಲರಿಗೂ ಗೊತ್ತುಂಟು. ನಮ್ಮ 
ದೇಶದಲ್ಲಿ ಜಲವಸತಿ ಇರುವ ಕಡೆಗಳಲ್ಲೆಲ್ಲ ಇದನ್ನು ಬೆಳೆಸಿ , ಒಳ್ಳೆಯ 
ಫಲವನ್ನು ಪಡೆಯಬಹುದು. ರಸಬಾಳೆ, ರಾಜಬಾಳೆ, ನಾಗಬಾಳೆ, 
ಪುಟ್ಟು ಬಾಳೆ, ಪಚ್ಚಬಾಳೆ, ಚಂದ್ರ ಬಾಳೆ , ಗುಜ್ಜು ಬಾಳೆ ಮುಂತಾದ 
ಹಣ್ಣುಗಳು ಬಹಳ ರುಚಿಯಾಗಿರುವುವು. 

ಬಾಳೆ ಗಿಡಗಳು ಒಂದು ವರ್ಷದಲ್ಲಿಯೇ ಫಲಕ್ಕೆ ಬರುವುದ 
ರಿಂದಲೂ , ಯಾವಾಗಲೂ ಗೊನೆ ಬಿಡುತ್ತಲೇ ಇರುವುದರಿಂದಲೂ 
ಒಳ್ಳೆಯ ಲಾಭಕರವಾದ ವ್ಯವಸಾಯವೆಂದು ಹೇಳಬಹುದು. ಈ 
ಗಿಡಗಳನ್ನು ಕಂದುಗಳಿಂದ ವೃದ್ಧಿಮಾಡಬೇಕು . ಕಂದುಗಳನ್ನು 
ಚಳಿಗಾಲದಲ್ಲಿ ನಾಟುವುದು ಒಳ್ಳೆಯದು. 

ITY 


( ಗುಜ್ಜು ಬಾಳೆ, ) 
ನೆಲವನ್ನು ಚೆನ್ನಾಗಿ ಉತ್ತು , ಗಿಡ ನೆಡುವ ಸ್ಥಳಗಳನ್ನು ಹನ್ನೆ 
ರಡಡಿ ದೂರಕ್ಕೆ ಒಂದೊಂದರಂತೆ ಗುರುತು ಮಾಡಿ, ಒಂದೊಂದು 
ಗಜದ ಗುಂಡಿ ತೆಗೆದರೆ , ಮುನ್ನೂರ ಎರಡು ಗಿಡ ನೆಡಬಹುದು. 
ಕಂದು ನೆಡುವಾಗ ಅವುಗಳ ಬೇರನ್ನೂ ತಲೆಯನ್ನೂ ಕತ್ತರಿಸಿಹಾಕು 
ವುದೊಳ್ಳೆಯದು. ದನಗಳ ಗೊಬ್ಬರ , ಬೂದಿ, ಲಾಯದಲ್ಲಿ ಕೊಳೆತ 
ಗೊಬ್ಬರ ಇವುಗಳನ್ನು ಪಯೋಗಿಸಬಹುದು. ಚೆನ್ನಾಗಿ ಬೇಸಾಯ 
ಮಾಡಿದರೆ ಗಿಡಕೊ೦ದು ರೂಪಾಯಿ ಸಂಪಾದಿಸಬಹುದು. 

ಬಾಳೇ ಗಿಡದಲ್ಲಿ ಮದುರಂಗಬಾಳೆ ಅಥವ ಕತ್ತೆ ಬಾಳೆ ಎಂಬು 
ವುದನ್ನು ಕಾಯಾಗಿರುವಾಗ ತರಕಾರಿಯಾಗಿ ಉಪಯೋಗಿಸುತ್ತಾರೆ. 

- ಎಲೆಬಾಳೆ - ಪಟ್ಟಣಗಳ ಸವಿಾಪದಲ್ಲಿ ಬಾಳೆ ಎಲೆಗೆ ಯಾವಾ 
ಗೂ ಗಿರಾಕಿ ಇರುವುದರಿಂದ ಎಲೆಬಾಳೆಯೆಂಬ ಜಾತಿಯ 10 - 15 
ಗಿಡಗಳನ್ನು ಬಾಳೆಯ ತೋಟದಲ್ಲಿ ನಾಟಬಹುದು. ಬಾಳೆ ಪಟ್ಟಿಗ 
ಳಿಂದ ನಾರು ಮಾಡುತ್ತಾರೆ. 

- ಪ್ರಶ್ನಾವಳಿ, 
1. ಮಾವಿನ ಗಿಡದ ಮುಖ್ಯ ಜಾತಿಗಳಾವುವು ? 2 , ಕಸಿ ಕಟ್ಟುವುದು 
ಹೇಗೆ ? 3, ಈ ಗಿಡದ ಬೇಸಾಯ ಕ್ರಮ ಹೇಗೆ ? 4 . ಹಲಸಿನ ಕಾಯಿಗಳ 
ಪ್ರಯೋಜನವೇನು ? 5, ಬಾಳೆಯ ಗಿಡಕ್ಕೆ ಯಾವ ಗೊಬ್ಬರ ಒಳ್ಳೆಯದು ? 
6. ಬಾಳೇಹಣ್ಣಿನ ಕೆಲವು ಜಾತಿಗಳನ್ನು ಹೇಳು ? 


* ತೆಂಗು. 
ನಮ್ಮ ದೇಶದಲ್ಲಿ ತಿನ್ನೂರು, ಚಿಕ್ಕನಾಯಕನಹಳ್ಳಿ ಮುಂತಾದ 
ಕಡೆಗಳಲ್ಲಿ ಜನರು ತೆಂಗಿನ ತೋಟಗಳಿಂದ ಎಷ್ಟು ಮಟ್ಟಿಗೆಪ್ರಯೋ 
ಜನ ಹೊಂದುತ್ತಿರುವರೆಂಬುದನ್ನು ಕೇಳಿದರೆ , ನೀವೆಲ್ಲರೂ ಹಲವು 
ತೆಂಗಿನ ಮರಗಳನ್ನು ಬೆಳೆಸಬೇಕೆಂದು ಆಶಿಸದೆ ಇರಲಾರಿರಿ . ಸಾಧಾ 
ರಣವಾಗಿ ಒಂದು ಸಾವಿರ ಗಿಡಗಳ ತೋಟವನ್ನು ಮಾಡಿದವನು ವರು 
ಷಕ್ಕೆ ಸರಾಸರಿ ಮೂರು ನಾಲ್ಕು ಸಾವಿರ ರೂಪಾಯಿಗಳ ಲಾಭ 
ವನ್ನು ಪಡೆಯುತ್ತಿರುವನು. ಈ ಗಿಡಕ್ಕೆ ಭೂಲೋಕದ ಕಲ್ಪವೃ 
ಈ ವೆಂಬ ಹೆಸರು ಸಲ್ಲುವುದು . ಒಂದಾವರ್ತಿ ಗಿಡವನ್ನು ಬೆಳೆಸಿ , 
ಪ್ರತಿ ವರುಷವೂ ಶ್ರದ್ದೆಯಿಂದ ನೋಡಿಕೊಳ್ಳುತ್ತಿದ್ದರೆ, ಮಕ್ಕಳು 
ಮೊಮ್ಮಕ್ಕಳ ಕಾಲಕ್ಕೆ ಕೂಡ ರ್ಪಷನು ಹಣವನ್ನು ಪಡೆಯುವಂತೆ 
ಅನಾಯಾಸವಾಗಿ ಲಾಭವನ್ನು ಸಂಪಾದಿಸಬಹುದು. 

ತೆಂಗಿನ ಗಿಡದಲ್ಲಿ ಗುಂಡು ಕಾಯಿ , ಕೋಲುಕಾಯಿ , ಬಿಳಿಯ 
ಕಾಯಿ , ಕೆಂಪುಕಾಯಿ ಮುಂತಾದ ಭೇದಗಳಿರುವುವು. ಗಂಗಾ 
ಪಾಣಿ ಎಂಬ ಜಾತಿಯ ಕಾಯಿ ಎಳೆನೀರಿಗೆ ಪ್ರಸಿದ್ಧವಾದುದು. 
ಸಿರ್ಲೋ ದ್ವಿಪದ ಕಾಯಿಗಳು ಉದ್ದವಾಗಿಯ ದಪ್ಪವಾಗಿಯೂ 
ಇರುವುವು. ತೆಂಗಿನ ಗಿಡಕ್ಕೆ ಒಂಡು ನೆಲ ಒಳ್ಳೆಯದು. 
ಸಮುದ್ರ ತೀರದ ಮರಳು ನೆಲದಲ್ಲಿ ಗೊಬ್ಬರ ಹಾಕಿ ಶ್ರಯಕ್ಕೆ 
ತಂದರೆ , ಒಳ್ಳೆಯ ಲಾಭ ಸಿಕ್ಕ ಬಹುದು. ಈ ಗಿಡಗಳಿಗೆ 
ಸಮುದ್ರದ ಗಾಳಿ ಅಗತ್ಯವಾಗಿರುವುದರಿಂದ ತೀರಪ್ರದೇಶಗಳಲ್ಲಿ 
ಇವು ಚೆನ್ನಾಗಿ ಬೆಳೆಯುವುವು. ಚೆನ್ನಾಗಿ ಬಲಿತ ತೆಂಗಿನ 
ಕಾಯಿಯನ್ನು ಮೊಟ್ಟೆ ಯೊಂದಿಗೆ ತಂದು ಮರಳು ನೆಲದಲ್ಲಿ ಅವುಗ 
ಳನ್ನು ನೆಟ್ಟರೆ ನಾಲೈದು ತಿಂಗಳಲ್ಲಿ ಮೊಳಕೆ ಕಾಣಿಸಿಕೊಳ್ಳು 
ವುದು , ಒಟ್ಟು ಹುಯ್ಯುವ ನೆಲವು ಒಂದು ಮೊಳ ಆಳಕ್ಕೆ ಚೆನ್ನಾಗಿ 
ಅಗೆಯಲ್ಪಟ್ಟಿರಬೇಕು. ಕಾಯಿ ನೆಲಕ್ಕೆ ಬಿದ್ದರೆ ಯಾವರೀತಿಯಲ್ಲಿ 
ಬಿದ್ದಿರುತ್ತದೆಯೋ ಆರೀತಿ ನಿಲ್ಲುವಂತೆ ನೆಡಬೇಕು. ಆಗಾಗ 
ನೀರುಹಾಕುತ್ತಿದ್ದರೆ ಮೊಳಕೆ ಚೆನ್ನಾಗಿ ಬರುವುದು , ಮೂರು 
ತಿಂಗಳು ಬೆಳೆದಮೇಲೆ ಈ ಮೊಳಕೆಯನ್ನು ತೆಗೆದು, ಅನುಕೂಲ 
ವಾದ ಸ್ಥಳದಲ್ಲಿ ನೆಡಬೇಕು. ಒಂದೊಂದು ಗಿಡಕ್ಕೂ ಮಧ್ಯದಲ್ಲಿ 
ಮೂವತ್ತಡಿ ದೂರ ಬಿಟ್ಟಿರಬೇಕು. ಗುಣಿಗಳನ್ನು ಆಳವಾಗಿ 
ತೆಗೆದು, ನೆಲ್ಲು ಹೊತ್ತೂ ಮರಳೂ ಸಮವಾಗಿ ಮಿಶ್ರ ಮಾಡಿ ತುಂಬಿ, 
ಗಿಡ ನೆಡಬೇಕು. ತೋಟದ ನೆಲವನ್ನು ಹಿಂಗಾರುಮಳೆ ಬಿದ್ದ ಕೂ 
ಡಲೆ ಚೆನ್ನಾಗಿ ಉತ್ತು , ಮಾಗಿಬಿಟ್ಟು ಮಳೆಗಾಲದಲ್ಲಿ ಇನ್ನೊಂದು 
ಸಾರಿ ಉತ್ತು ಬಿಟ್ಟರೆ ಹೆಚ್ಚು ಬೇಸಾಯ ಅಗತ್ಯವಿಲ್ಲ . ಬುಡಕ್ಕೆ 
ಆಗಾಗ್ಗೆ ಹೊಸಮಣ್ಣು ಹಾಕುತ್ತಿರಬೇಕು. ಪ್ರತಿ ವರುಷವೂ 

ಮಾನಿನ ಗೊಬ್ಬರ ಮತ್ತು ಉಪ್ಪು ಇವನ್ನು ಗಿಡಗಳಿಗೆ ಕೊಡಬೇಕು. 
ಮಾನಿನ ಗೊಬ್ಬರ ಸಿಕ್ಕದಿದ್ದರೆ ದನದ ಗೊಬ್ಬರ ಕೊಡಬಹುದು. 
ತೆಂಗಿನ ಗಿಡ ಏಳೆಂಟು ವರುಷದಲ್ಲಿ ಕಾಯಿ ಬಿಡುವುದು. ಒಂದೊಂ 
ದು ಗಿಡಕ್ಕೆ ನೂರರಿಂದ ನಾನೂರರವರೆಗೆ ಕಾಯಿ ಬಿಡುವುದು . ಈ 
ಮರಗಳು ಅರವತ್ತು ಎಪ್ಪತ್ತು ವರುಷಗಳ ತನಕ ಫಲಕೊಡುತ್ತಿದ್ದು 
ಆಮೇಲೆ ಸಂಖ್ಯೆಯಲ್ಲಿಯ ಪ್ರಮಾಣದಲ್ಲಿಯ ತಗ್ಗುತ್ತ ಬರು 
ವುವು. ನಿಕೋಬಾರ್ ತೆಂಗು ನಾಟಿದ 3 ವರುಷಈನೇ ಕಾಯಿ 
ಬಿಡುವುದು . 

ಪ್ರಶ್ನಾವಳಿ , 


1. ತೆಂಗಿನ ಗಿಡಕ್ಕೆ ಯಾವ ನೆಲ ಒಳ್ಳೆಯದು ? 2 ತೆಂಗಿನ ಸಿಯನ್ನು 
ಬೆಳೆಸುವುದು ಹೇಗೆ ? 3, ತೆಂಗಿನ ಗಿಡದಲ್ಲಿ ಸಾಧಾರಣವಾಗಿ ಎದ್ದು ಕಾಂrಳು 
ಬಿಡುವುವು ? 4 , ಮೈಸೂರು ಸೀಮೆಯಲ್ಲಿ ತೆಂಗು ಹಜ ಗಿ ಬೆಳೆಯುವ ಪ ; * 
ಶಗಳ ವು ? 


ಕಿತ್ತಲೆ. 


ಇದರಲ್ಲಿ ಕೊಡಗು ಕಿತ್ತಲೆ, ಸಾತನಡ ಕಿತ್ತಲೆ, ನಾಡು ಕಿತ್ತಲೆ 
ಎಂದು ಮೂರು ವಿಧ. ಕೊಡಗು ಕಿತ್ತಲೆ ಹಣ್ಣು ಹಳದಿ ಬಣ್ಣ . 
ಸಿಪ್ಪೆಯು ಸುಲಭವಾಗಿ ಸುಲಿಯಲಿಕ್ಕೆ ಬರುತ್ತದೆ. ತೊಳೆಗಳು ಒಳ 
ಗಡೆ ಬಿಡಿಬಿಡಿಯಾಗಿರುತ್ತವೆ. ಸಾತಘಡ ಕಿತ್ತಲೆಯ ಸಿಪ್ಪೆ ತೊಳೆದ 
ಳಿಗೆ ಅಂಟಿಕೊಂಡಿರುತ್ತದೆ. ನಾಡು ಕಿತ್ತಲೆಯು ಸಾತಘಡ ಕಿತ್ತಲೆ 
ಯಂತೆಯೇ ಇರುವುದು, ಹೇರಳೆ, ನಿಂಬೆ, ಚಕ್ಕೋತ, ಮಾದಳ 
ಇವು ಕಿತ್ತಲೆ ಜಾತಿಗೆ ಸೇರಿವೆ . 

- ( ಕೊಡಗು ಕಿತ್ತಲೆ. ) 
ಕಿತ್ತಲೆ ಗಿಡಗಳು ಚೌಗಿಲ್ಲದ ಗೋಡುಮಣ್ಣಿನಲ್ಲಿಯ 
ಜಿಗುಟಿಲ್ಲದ ಜೇಡುನೆಲದಲ್ಲಿಯೂ ಚೆನ್ನಾಗಿ ಬೆಳೆದು ಫಲಿಸುತ್ತವೆ. 
ನೆಲದಲ್ಲಿ ಸುಣ್ಣಕಲ್ಲು ಹೆಚ್ಚಾಗಿದ್ದರೆ, ಹಣ್ಣು ಸಿಹಿಯಾಗಿರುವುದು. 
ವೀಳೆಯದೆಲೆತೋಟಗಳಲ್ಲಿ ಇವುಗಳನ್ನು ನಾಟಬಹುದು. ಈ ಗಿಡಗ 
ಳಿಗೆ ನೆರಳು ಸ್ವಲ್ಪಮಟ್ಟಿಗೆ ಅಗತ್ಯ . ಆದುದರಿಂದ ಬಾಳೆಯ ತೋಟ 
ಗಳಲ್ಲಿಯ ನೆಡಬಹುದು. ಕಸಿ ಮಾಡಿದ ಗಿಡಗಳು ನೆಟ್ಟ ಮೂರು 
ವರುಷಕ್ಕೆ ಫಲಬಿಡುತ್ತವೆ. ಬೀಜದಿಂದ ಆದ ಗಿಡಗಳು ಫಲಬಿಡ 
ಲಿಕ್ಕೆ ಏಳು ವರುಷಗಳು ಬೇಕು. 
- ಹನ್ನೆರಡು ಅಡಿಗಳ ದೂರದಲ್ಲಿ ಎರಡಡಿ ಆಳ ಮತ್ತು ಅಗಲ 
ಉಳ್ಳ ಗುಣಿಗಳನ್ನು ಹೊಡೆದು ಮಣ್ಣಿನ ಜೊತೆಗೆ ಗೊಬ್ಬರ ಮತ್ತು 
ಸುಣ್ಣದ ಪುಡಿಯನ್ನು ಬೆರಸಿ , ಗುಣಿಗಳಲ್ಲಿ ತುಂಬಿ ಗಿಡಗಳನ್ನು ನಾಟ 
ಬೇಕು. ಬೇಸಿಗೆಯಲ್ಲಿ ವಾರಕ್ಕೆರಡು ಸಾರಿ ನೀರು ಹಾಕಬೇಕು. 
ವರುಷಕ್ಕೊಂದುಸಾರಿ ಗೊಬ್ಬರ ಕೊಡಬೇಕು. ಹೀಗೆ ಮಾಡಿದರೆ 

ಒಂದೊಂದು ಗಿಡದಲ್ಲಿ ಐನೂರು ಹಣ್ಣು ಬಿಡುವುದು. ಇದರಿಂದ 
ಸರಾಸರಿ ಗಿಡಕ್ಕೆ ಐದು ರೂಪಾಯಿ ಲಾಭ ಬರುವುದು . 


ನಿಂಬೆ. 


ಈ ಹಣ್ಣನ್ನು ಉಪ್ಪಿನಕಾಯಿಗೆ ವಿಶೇಷವಾಗಿ ಉಪಯೋಗಿ 
ಸುತ್ತಾರೆ . ನಮ್ಮಲ್ಲಿ ದೊಡ್ಡಮನುಷ್ಯರನ್ನು ಕಾಣುವುದಕ್ಕೆ 
ಹೋಗುವಾಗ ಈ ಹಣ್ಣನ್ನು ಕಾಣಿಕೆಯಾಗಿ ಕೊಡುವ ವಾಡಿಕೆ 
ದುಂಟು. ಈ ಹಣ್ಣಿನ ರಸದಿಂದ ಷರಬತ್ತು ಮಾಡುತ್ತಾರೆ. 
ಇದರ ಹುಳಿಯು ಹಿತವಾಗಿರುವುದರಿಂದ ನಿಂಬೆ ಹುಳಿಯ ಚಿತ್ರಾನ್ನ 
ಮಾಡುತ್ತಾರೆ. ಹಲವು ಔಷಧಗಳಿಗೆ ಉಪಯೋಗಿಸುತ್ತಾರೆ. 

ಈ ಎಂಟಡಿ ದೂರಕ್ಕೆ ಒಂದೊಂದು ನಿಂಬೆಯ ಗಿಡ ನಾಟಬೇಕು. 
ಕಸಿ ಅಥವ ನಾಡುಗಿಡವನ್ನು ನೆಡಬಹುದು . ಇದರ ವ್ಯವಸಾಯ 

ಕಿತ್ತಲೆ ಗಿಡದಂತೆಯೇ , ಈ ಜಾತಿಯಲ್ಲಿ ಉದ್ದವಾದ ಕಾಯಿ ಬಿಡುವ 
ಮತ್ತೊಂದು ಬಗೆಯುಂಟು. ಇದನ್ನು ಗಜನಿಂಬೆಯನ್ನು ತ್ತಾರೆ. 
ಮನೆಯ ಹಿತ್ತಲುಗಳಲ್ಲಿ ನಾಲ್ಕಾರು ಗಿಡಗಳನ್ನು ನೆಟ್ಟರೆ ಪ್ರತಿ ವರು 
ಷವೂ ಹತ್ತೆಂಟು ಸಾವಿರ ಹಣ್ಣುಗಳನ್ನು ಪಡೆಯಬಹುದು. 

ಹೇರಿಳೆ . 
ಎಲೆ ತೋಟಗಳಲ್ಲಿ ಇದನ್ನು ಹೆಚ್ಚಾಗಿ ಬೆಳೆಸುತ್ತಾರೆ. ಇದು 
ಸಾತಘಡ ಕಿತ್ತಲೆಯಂತೆಯೇ ಇರುತ್ತದೆ. ಈ ಹಣ್ಣು ಆರೋಗ್ಯ 
ಕಾರಿಯಾದುದರಿಂದ ಔಷಧಗಳಿಗೂ ಉಪ್ಪಿನಕಾಯಿಗೂ ಹೆಚ್ಚಾಗಿ ಉಪ 
ಯೋಗಿಸುತ್ತಾರೆ. ಇದರ ವ್ಯವಸಾಯ ಕಿತ್ತಲೆಯಂತೆಯೆ ಇದೆ. 

ಚತ್ರೆ, 
ಇದು ಗುಂಡಾಗಿ ದಪ್ಪ ಸಿಪ್ಪೆಯುಳ್ಳು ದಾಗಿ ಮನುಷ್ಯನ 
ತಲೆಯಷ್ಟು ದಪ್ಪವಾಗಿರುತ್ತದೆ. ಕೆಲವು ಜಾತಿಯಲ್ಲಿ ತೊಳೆಗಳು 
ಬೆಳ್ಳಗೂ ಕೆಲವು ಕೆಂಪಾಗಿಯೂ ಇರುತ್ತವೆ. ತೊಳೆಗಳಲ್ಲಿ ಕೆಲವು 
ಸಿಹಿಯಾಗಿಯ ಕೆಲವು ಹುಳಿಯಾಗಿಯೂ ಕೆಲವು ಕಹಿಯಾಗಿಯ 
ಇರುತ್ತವೆ. ಈ ಗಿಡಗಳು ದೊಡ್ಡದಾಗಿ ಬೆಳೆಯುವುದರಿಂದ ಹದಿನೈ 
ದಡಿ ದೂರಕ್ಕೆ ಒಂದೊಂದರಂತೆ ಗಿಡ ನೆಡಬೇಕು. ಇದರ ವ್ಯವ 
ಸಾಯ ಕಿತ್ತಲೆಯಂತೆಯೆ , 

ಮಾದಳ , 
ಈ ಹಣ್ಣು ಮುರಜ್ಞಾ ಮಾಡಲಿಕ್ಕೆ ಉಪಯೋಗಿಸಲ್ಪಡುತ್ತದೆ. 
ಹಣ್ಣು ಸುವಾಸನೆಯಾಗಿರುವುದರಿಂದ ಕಾಯಿಲೆಯಾದವರು ಹತ್ತಿರ 
ಇಟ್ಟುಕೊಂಡು ಇದರ ವಾಸನೆ ತೆಗೆದುಕೊಳ್ಳುತ್ತಾರೆ. ಇದರಲ್ಲಿ 
ಸಣ್ಣ ಕಾಯಿ ಬಿಡುವ ಜಾತಿಯೆಂದೂ , ದೊಡ್ಡ ಕಾಯಿ ಬಿಡುವ ಛಾತಿ 
ಯೆಂದೂ ಎರಡು ಬಗೆ ಇರುತ್ತವೆ. ದೊಡ್ಡ ಜಾತಿಯ ಹಣ್ಣು ಸಣ್ಣ 


( ಮಾದಳ , ) 
ಹಲಸಿನಹಣ್ಣಿನ ಗಾತ್ರವಿರುತ್ತದೆ. ಇದರ ಸಿಪ್ಪೆ ಒರಟು. ಮೇಲಿನ 
ಸಿಪ್ಪೆಯನ್ನು ಹೆರೆದು ತಿರುಳನ್ನು ಸಕ್ಕರೆಯೊಂದಿಗೆ ಬೆರಸಿ ತಿನ್ನು 
ತ್ತಾರೆ. ಗಿಡ ಸಣ್ಣದು. ಆರಡಿ ದೂರಕ್ಕೆ ಒಂದೊಂದರಂತೆ ನೆಡ 
ಬಹುದು. ಇದರ ವ್ಯವಸಾಯ ಕಿತ್ತಲೆಯಂತೆಯೆ . 

ಪ್ರಶ್ನಾವಳಿ.. 
- 1, ಕಿತ್ತಲೆ ಜಾತಿಗೆ ಸೇರಿದ ಹಣ್ಣುಗಳಾವುವು ? 2, ನಿಂಬೆಹಣ್ಣು ಏತಕ್ಕೆ 
ಉಪಯೋಗಿಸಲ್ಪಡುತ್ತದೆ ? 3, ಕಿತ್ತಲೆ ಹಣ್ಣಿನ ಜಾತಿಗಳು ಯಾವುವು ? 4, ಇದರ 
ಬೇಸಾಯ ಹೇಗೆ ? 

ಸೀಬೆ 


ಈ ಹಣ್ಣಿಗೆ ಪೇ ಪೆ ಪೇರು , ಚಾಂ ಎಂಬ ಹೆಸರುಗಳಿವೆ. 
ಇವುಗಳಲ್ಲಿ 8- 10 ಜಾತಿಗಳಿವೆ. ಇವುಗಳಲ್ಲಿ ಕೆಂಪು ಗುಂಡು 
ಹಣ್ಣು , ಉದ್ದವಾದ ಹಣ್ಣು , ಸಣ್ಣ ಕೆಂಪು ಹಣ್ಣು , ಅಲಹಾಬಾದ್ 
ಸೀಬೆ ಎಂಬ ದೊಡ್ಡ ಹಣ್ಣು ಎಂಬಿವು ಮುಖ್ಯ . ಅಲಹಾಬಾದ್ 
ಹಣ್ಣುಗಳಲ್ಲಿ ಬೀಜಗಳು ಕಮ್ಮಿ , ತಿರುಳು ಒಳಗಡೆ ಬೆಣ್ಣೆಯಂತೆ 
ಮೃದುವಾಗಿರುತ್ತದೆ. 


ಸೀಬೆಯ ಮರ ಎಂ ತಹ ನೆಲದಲ್ಲಿಯಾದರೂ ಚೆನ್ನಾಗಿ ಬೆಳೆದು 
ಫಲಬಿಡುವುದು . ಇದಕ್ಕೆ ಅಷ್ಟು ಹೆಚ್ಚಾಗಿ ಕೃಷಿ ಮಾಡಬೇಕಾ 
ಗಿಲ್ಲ . ಬೇಸಿಗೆಯಲ್ಲಿ ತಿಂಗಳಿಗೆ ಎರಡುಸಾರಿ ನೀರು ಕಟ್ಟಬೇಕು. 
ವರುಷಕ್ಕೊಮ್ಮೆ ಗೊಬ್ಬರ ಕೊಡಬೇಕು. ಇಲ್ಲದಿದ್ದರೆ ಹಣ್ಣಿನ 
ಗಾತ್ರ ತಗ್ಗಿ ಗಟ್ಟುಗದಷ್ಟು ಆಗುತ್ತದೆ. 

ಕಸಿ ಮಾಡಿದ ಗಿಡಗಳನ್ನು ನಾಟಿದರೆ 2-3 ವರುಷಕ್ಕೆ ಫಲ 
ಬಿಡುವುದು . ಹಣ್ಣು ದೊಡ್ಡದಾಗಿಯೂ ಆಗುವುದು. ಮಾವಿನ 
ಗಿಡಗಳು ನಾಟುವಂತೆ 15 - 20 ಅಡಿ ಫಾಸಲೆಗೆ ಒಂದೊಂದು ಗಜದ 
ಗುಣಿ ಹೊಡೆದು ಗಿಡಗಳನ್ನು ನೆಡಬೇಕು. ಒಂದೊಂದು ಗಿಡಕ್ಕೆ 
ಸಾವಿರಾರು ಹಣ್ಣುಗಳು ಬಿಡುತ್ತವೆ. ಮಳೆಗಾಲದಲ್ಲಿ ಫಲಬಿಡು 
ವುದು ಹೆಚ್ಚು . ಸೀಬೆಹಣ್ಣನ್ನು ತಿನ್ನಲಿಕ್ಕೆ ಉಪಯೋಗಿಸುವುದಲ್ಲದೆ 
ಮುರಬ್ಬಾವನ್ನು ಮಾಡುತ್ತಾರೆ. 

ಪನ್ನೇರಳೆ ( ಗುಲಾಬೆಜಾಂ.) 
ಈ ಹಣ್ಣು ನಿಂಬೆಯ ಹಣ್ಣಿಗಿಂತ ಗಾತ್ರದಲ್ಲಿ ಸಣ್ಣವಾಗಿ , ಹಳ 
ದಿಯ ಬಣ್ಣವುಳ್ಳದುದಾಗಿ, ಗುಲಾಬಿ ಹೂವಿನ ವಾಸನೆಯಿಂದಿರುತ್ತದೆ. 
ಹಣ್ಣಿನ ಒಳಗಡೆ ಗೋಲಿಯ ಗಾತ್ರ ಬೀಜವಿರುವುದು. ಬೀಜಕ್ಕೂ 
ಸಿಪ್ಪೆಗೂ ಸಂಬಂಧವಿರುವುದಿಲ್ಲ . ಒಳಗಡೆ ಟೊಳ್ಳಾಗಿರುವುದು . 
ಹಣ್ಣು ಬಲಿತಮೇಲೆ ಒಂದು ಭಾಗವು ಗುಲಾಬಿ ಹೂವಿನ ಬಣ್ಣಕ್ಕೆ 
ತಿರುಗುವುದು . ಹಣ್ಣು ಬಹಳ ರುಚಿಯಾಗಿಯೂ ತಂಪಾಗಿಯೂ 
ಆರೋಗ್ಯವಾಗಿಯೂ ಇರುತ್ತದೆ. ಬೀಜಗಳನ್ನು ಬಿತ್ತುವುದರಿಂದ 
ಲೂ ಕಸಿ ಮಾಡುವುದರಿಂದಲೂ ಗಿಡಗಳನ್ನು ವೃದ್ಧಿ ಮಾಡಬಹುದು. 
ಕಸಿಯ ಗಿಡವು ಬೇಗ ಫಲಕೊಡುವುದು . 20 ಅಡಿಗಳ ದೂರಕ್ಕೆ 
ಒಂದೊಂದು ಗಿಡ ನಾಟಬೇಕು. ಒಂದೊಂದು ಮರಕ್ಕೆ 3-4 ಸಾವಿರ 
ಹಣ್ಣು ಬಿಡುವುದು . ತೋಟದ ನೆಲಗಳಲ್ಲೆಲ್ಲಾ ಇದು ಸುಲಭವಾಗಿ 
ಬೆಳೆಯುವುದು . 6 - 7 ವರುಷದಮೇಲೆ ಕಾಯಿ ಬಿಡತೊಡಗುವುದು. 
ಈ ಗಿಡಗಳಿಗೆ ಗೊಬ್ಬರದ ಅಗತ್ಯವಿಲ್ಲ . ಬೇಸಿಗೆಯಲ್ಲಿ ನೀರು ಕಟ್ಟಿ 
ಬೇಕು . 


ಯಲಚಿ (ಬೋರೆ.) 
ಇದರಲ್ಲಿ ಗುಂಡು ಹಣ್ಣು , ಉದ್ದದ ಹಣ್ಣು ಎಂದು ಎರಡು 
ವಿಧ. ಹಣ್ಣಿನಲ್ಲಿ ಓಟಿ ಇರುವುದು , ಕೆಲವು ಹಣ್ಣುಗಳು ಸಿಹಿಯಾ 
ಗಿಯೂ , ಕೆಲವು ಹುಳಿಯಾಗಿಯೇ ಇರುವುವು. ಮಳೆ ಕಡಿಮೆ 
ಯಾಗಿ ಬೀಳುವ ಕಡೆ ಇದು ಚೆನ್ನಾಗಿ ಬೆಳೆಯುವುದು . ಮರದ 
ತುಂಬ ಮುಳ್ಳುಗಳಿರುವುವು . ಗಿಡಗಳು ಫಲಕ್ಕೆ ಬರಲು 20 ವರು 
ಷಗಳಾಗುವುವು. ಕಸಿ ಮಾಡಿದ ಗಿಡಗಳನ್ನು ನಾಟಿದರೆ 1- 5 ವರು 
ಷದಲ್ಲಿ ಫಲಕ್ಕೆ ಬರುವುದು. 25 ಅಡಿ ದೂರಕ್ಕೆ ಒಂದೊಂದು ಗಿಡ 
ಹಾಕಬಹುದು . 

ನೇರಿಳ . 
ಇದರಲ್ಲಿ ಜಂಬು ನೇರಿಳೆ, ನಾಯಿನೇರಿಳೆ , ರುದ್ರಾಕಿ ನೇರಿಳೆ' 
ಮುಂತಾದ ಜಾತಿಗಳಿವೆ . ಹಣ್ಣುಗಳಿಗಾಗಿಯೆ ಇದನ್ನು ನೆಡು 
ವುದು ಕಡಿಮೆ . ತೋಪುಗಳಲ್ಲಿಯೂ ಸಾಲುಮರಗಳಲ್ಲಿಯ ನೆರ 
ಳಿಗೆ ಮತ್ತು ಚೌಬೀನೆ ಸಾಮಾನುಗಳಿಗೆ ಇದನ್ನು ಬೆಳೆಸುವುದು 
ಹೆಚ್ಚು , ಜಂಬುನೇರಿಳೆ ಮರ ಚಿಕ್ಕದು. ಎಲೆಗಳು ಅಗಲ , ಹಣ್ಣು 
ಗಳು ಸಣ್ಣ ಕೋಳಿಯ ಮೊಟ್ಟೆಯ ಗಾತ್ರವಿರುವುವು. ಇವು ನೀಲ 
ವರ್ಣವಾಗಿ ತಿನ್ನಲಿಕ್ಕೆ ರುಚಿಯಾಗಿರುತ್ತವೆ. ನಾಯಿನೇರಿಳೆ ಮರ 
ದೊಡ್ಡದು. ಹಣ್ಣು ಸಣ್ಣ , ತಿಂದರೆ ಕೆಮ್ಮು ಬರುವುದು . ಈ ಹಣ್ಣಿನ 
ರಸವನ್ನು ಭೇದಿಗಳು ನಿಲ್ಲಿಸುವುದಕ್ಕೆ ಔಷಧವಾಗಿ ಕುಡಿಸುವರು . 
ಆ ಗು ಹೆಚ್ಚಾಗಿರುವುದರಿಂದ ಈ ಮರದ ಭಾಗಗಳನ್ನು ಮುಟ್ಟು ಗಳಿಗೆ 
ಉಪಯೋಗಿಸುವರು . ಬೀಜ ಬಿತ್ತಿ ಗಿಡ ಮಾಡುವರು . 20 ಅಡಿ 
ಗಳ ದೂರಕ್ಕೆ ಒಂದೊಂದು ಗಿಡ ನೆಡಬೇಕು. 


ನೆಲ್ಲಿಯ ಕಾಯನ್ನು ಉಪ್ಪಿನಕಾಯಿ , ಹಟ್ಟಿ , ತೊಕ್ಕುಗಳಿಗೆ 
ಉಪಯೋಗಿಸುವರು . ಬಲಿತ ಕಾಯಿಗಳಿಂದ ಷರಬತ್ತು , ಮುರಬಾ 
ಮಾಡುವರು . ಮರವು ದೊಡ್ಡದಾಗಿಯೇ ಬೆಳೆಯುವುದು , ಬೀಜ 
ಗಳನ್ನು ನಾಟಿ ಬೆಳಸುವರು . ಕಾರ್ತಿಕ ಮಾಸದಲ್ಲಿ ಈ ಮರದ 
ಕೆಳಗೆ ಹೋಮಮಾಡಿ , ಜನರಿಗೆ ಸಂತರ್ಪಣೆ ಮಾಡುವರು . ಇದಕ್ಕೆ 
ಧಾತ್ರಿ ಹವನವೆಂದು ಹೆಸರು . 

ಕಿರುನೆಲ್ಲಿ | 
ಈ ಮರ ಚಿಕ್ಕದು. ಜಾಗ್ರತೆಯಲ್ಲಿ ಬೆಳೆಯುವುದು . ಕಾಯಿ 
ಗೋಲಿಯ ಗಾತ್ರ ಚಪ್ಪಟೆಯಾಗಿ, ಹುಳಿಯಾಗಿರುವುದು . ಇದಕ್ಕೆ 

ಉಪ್ಪು ಸೇರಿಸಿ ತಿನ್ನುವರು . ಕಟ್ಟಿ ಮಾಡುವರು . 15 ಅಡಿ ದೂರಕ್ಕೆ 
ಒಂದೊಂದು ಗಿಡ ನೆಡಬಹುದು. 


ದಾಳಿಂಬರೆ, 


ಇದರಲ್ಲಿ ಹುಳಿ, ಸಿಹಿ ಎಂಬೆರಡು ಜಾತಿಗಳಿವೆ. ಬೀಜಗಳು 
ದಪ್ಪ , ಕೆಂಪುಬಣ್ಣವಾಗಿ ಇರು ವೊವುಗಳು ಬಹು ಶ್ರೇಷ್ಠವೆನಿಸಿವೆ. 
ಕಾಬೂಲಿನ ಕಡೆ ಬೀಜವಿಲ್ಲದ ದಾಳಿಂಬರೆಯೆಂದು ಒಂದು ಜಾತಿ 
ಗಿಡವಿದೆ , ಇದಕ್ಕೆ ಬೇ ದಾನ ಎಂದು ಹೆಸರು . ನಮ್ಮ ದೇಶದಲ್ಲಿ 
ಚಿಂತಾಮಣಿ, ಮದ್ದಗಿರಿ ಸಾಂತಗಳಲ್ಲಿ ಬೆಳೆಯುವ ಹಣ್ಣುಗಳು 
ಪ್ರಸಿದ್ಧವಾಗಿವೆ. ದಾಳಿಂಬರೆ ಗಿಡವು ಕಟ್ಟೆ ಮತ್ತು ಕೆಂಪು ನೊರಜು 
ನೆಲದಲ್ಲಿ ಚೆನ್ನಾಗಿ ಬೆಳೆಯುವುದು . ಗೊಬ್ಬರವನ್ನು ಹೆಚ್ಚಾಗಿ ಒದ 
ಗಿಸಿದರೆ ಬಹು ರುಚಿಯಾದ ಹಣ್ಣುಗಳು ಬಿಡು ವುವು. ಕಸಿಮಾಡಿದ 
ಗಿಡಗಳನ್ನು ನಾಟಿದರೆ ಒಂದೆರಡು ವರುಷಕ್ಕೆ ನೆ ಫಲಬಿಡು ವುದು . 
ಬೀಜದಿಂದ ಮಾಡಿದ ಸೊಸಿ ನಾಟಿದು 5 -6 ವರುಷಗಳಾದಹೊರತು 
ಫಲಬಿಡುವುದಿಲ್ಲ . ಬೇಸಾಯವು ನಿಂಬೆಯ ಗಿಡದಂತೆಯೆ , ಹಣ್ಣು 
ಗಳನ್ನು ತಿನ್ನಲಿಕ್ಕೂ , ಷರಬತ್ತಿಗೂ ಉಪಯೋಗಿಸುವರು . ( 41ನೇ 
ಪುಟ ಚಿತ್ರ ನೋಡಿರಿ .) 

ಪ್ರಶ್ನಾವಳಿ . 


_ 1, ಸೀಬೆಹಣ್ಣಿನ ಕೆಲವು ಜಾತಿಗಳನ್ನು ಹೇಳು ? 2 ಪನ್ನೇರಳೆ ಹಣ್ಣು 
ಹೇಗಿರುವುದು ? 3, ಷರಬತ್ತಿಗೂ ಮುರಬಾ ವಿಗೂ ಉಪಯೋಗಿಸುವ ಹಣ್ಣುಗಳು 
ಯಾವುವು ? 4 ನೇರಿಳೆ ಜಾತಿಯಲ್ಲಿ ಯಾವ ಹಣ್ಣು ಉತ್ತಮ ? 

ಬಹಳ ಬೇಗ ಬೆಳೆದು ಫಲಕೊಡುವ ಹಣ್ಣುಗಳಲ್ಲಿ ಪರಂಗಿ 
ಗಿಡ ಒಳ್ಳೆಯದು. ಇದು ಒಂದು ವರುಷದಲ್ಲಿಯೇ ಬೆಳೆದು ಫಲ 
ಕೊಡುವುದು. ಈ ಗಿಡದಲ್ಲಿ ರೆಂಬೆಗಳಿಲ್ಲ . ಕೊನೆಯಲ್ಲಿ ಹರಳೆಲೆ 
ಯಂತೆ ಉದ್ದ ನಾದ ಎಲೆಗಳಿರುವುವು. ಇದರ ಕಾಯಿಗಳು ತೆಂಗಿನ 
ಕಾಯಿಗಿಂತ ದೊಡ್ಡವು. ಕೆಲವಕ್ಕೆ ಹಣ್ಣಿನೊಳಗೆ ಬೀಜಗಳು 
ಹೆಚ್ಚಾಗಿರು ವುವು, ಹಣ್ಣು ರುಚಿಯಾಗಿಯ ಆರೋಗ್ಯಕರವಾ 
ಗಿಯ ಇರುವುದು. ಹಸಿಯ ಕಾಯಿಗಳನ್ನು ಪಕ್ಕಕ್ಕೆ ಉಪ 
ಯೋಗಿಸುವರು . ಈ ಹಣ್ಣುಗಳು ಸುಲಭವಾಗಿ ಅರಗುವುದರಿಂದ 
ರೋಗಿಗಳೂ ತಿನ್ನಬಹುದು. 

* ಸೀತಾಫಲ ( ದುರಂಜೇ ಹಣ್ಣು .) 

ಇವು ಕಾಡಿನಲ್ಲಿ ಬೆಳೆಯತಕ್ಕ ಜಾತಿ. ಇದನ್ನು ತಂದು 
ತೋಟಗಳಲ್ಲಿ ನೆಟ್ಟು ವ್ಯವಸಾಯ ಮಾಡಿದರೆ ಬಹಳ ದೊಡ್ಡ ಹಣ್ಣು 
ಗಳನ್ನು ಬಿಡುವುವು, ಹಣ್ಣುಗಳು ತಿನ್ನಲಿಕ್ಕೆ ಬಹು ರುಚಿಯಾಗಿ 
ರುವುವು. ತೊಳೆಯೊಳಗೆ ಕರಿಯ ಬೀಜಗಳಿರುವುವು. ಮಾಗಿಯ 
ಕಾಲದಲ್ಲಿ ಈ ಹಣ್ಣುಗಳು ಬೆಳೆಯುವುದರಿಂದ ಅಷ್ಟು ಆರೋಗ್ಯ 
ಕಾರಿಯಲ್ಲ . ಇದರಲ್ಲಿ ರಾಮಫಲ , ಮುಳ್ಳು ರಾಮ ಫಲವೆಂಬ ಇನ್ನೆ 
ರಡು ಜಾತಿಗಳಿವೆ . 

ಅಂಜಾರು , 
- ಇದು ಆಲದ ಜಾತಿಗೆ ಸೇರಿದ್ದು . ಇದರ ಎಲೆ ಅಗಲ . 
ಹಣ್ಣುಗಳು ಬಹಳ ರುಚಿ, ಆರೋಗ್ಯಕಾರಿ. ತುರ್ಕಿಯಲ್ಲಿಯೂ 
ಆಫ್ಘಾನಿಸ್ಥಾನದಲ್ಲಿಯ ಹಣ್ಣುಗಳನ್ನು ಹೆಚ್ಚಾಗಿ ಬೆಳೆದು ಪರದೇಶ 
- ಗಳಿಗೆ ರಫ್ತು ಮಾಡುತ್ತಾರೆ. ಅಂಜೂರದ ಗಿಡಗಳಿಗೆ ಒಂಡುನೆಲವಾ 

( ಅಂಜೂರು ) 
ಗಲಿ ಕರೆಯ ನೆಲವಾಗಲಿ ಒಳ್ಳೆಯದು. ನೆಲದಲ್ಲಿ ಬೌಗಿದ್ದರೆ ಗಿಡ 
ಚೆನ್ನಾಗಿ ಬೆಳೆಯುವುದಿಲ್ಲ . 10 - 12 ಅಡಿಗಳ ದೂರದಲ್ಲಿ ಒಂ 
ದೊ೦ದು ಗಿಡ ನೆಡಬಹುದು. ಮೊದಲಿನ ಗಿಡವನ್ನು ಬೆಳೆಸಿ , 
ಅರ್ಧಗಜ ಬೆಳೆದಮೇಲೆ ಅಲ್ಲಿಗೆ ಕತ್ತರಿಸಿ ಹೊಸರೆಂಬೆ ಬಿಡು 
ವಹಾಗೆ ಮಾಡಬೇಕು . ಅದು ಸ್ವಲ್ಪ ಬೆಳೆದಮೇಲೆ ಅರ್ಧ 
ಗಜ ಬಿಟ್ಟು ಪುನಃ ಕತ್ತರಿಸಬೇಕು. ಹೀಗೆ ಪ್ರತಿ ವರುಷದಲ್ಲಿಯ 
ಹಳೆಯ ಕೊನೆಗಳನ್ನು ಕಡಿದು ಹೊಸ ಕೊನೆಗಳನ್ನು ಬೆಳೆಸಬೇಕು . 
ಈ ಹೊಸಕೊನೆಗಳಲ್ಲಿಯೇ ಕಾಯಿಗಳು ಬಿಡು ವುವು . ಕುರಿಮೇಕೆ 
ಗಳ ಗೊಬ್ಬರ ಹಾಕಿ ನೀರು ಕಟ್ಟುತ್ತಾ ಬಂದರೆ ಸದಾಕಾಲವೂ 
ಕಾಯಿ ಬಿಡುತ್ತಲೇ ಇರುವುದು . ಗಾಳಿಯ ಆಸರೆ ಇರುವ ಕಡೆ 

ಗಿಡಗಳು ಚೆನ್ನಾಗಿ ಬೆಳೆಯುತ್ತವೆ. ಗಂಜಾಂ, ಮದ್ದಗಿರಿ ಕಡೆಗೆ 
ಳಲ್ಲಿ ಮಹಮ್ಮದೀಯರು ತಮ್ಮ ಮನೆಯ ಅಂಗಳಗಳಲ್ಲಿ ಒಂದೊಂದು 
ಅಂಜೂರದ ಗಿಡ ನೆಟ್ಟು ಗಾಳಿಯ ಆಶ್ರಯವಿರುವಂತೆ ಮಾಡಿರುವುದ 
ರಿಂದ ದಪ್ಪ ಹಣ್ಣುಗಳು ಬಿಡುತ್ತಿವೆ. ಈ ಹಣ್ಣುಗಳಿಗೆ ಕಾಗೆಗಳ ಕಾಟ 
ಹೆಚ್ಚಾದುದರಿಂದ ಗಿಡಗಳ ಮೇಲ್ಬಾಗದಲ್ಲಿ ಒಂದು ಬಲೆ ಹಾಕಬೇಕು . 
ತುಂಡು ಗಳು ನೆಡುವುದರಿಂದ ಗಿಡಗಳನ್ನು ಪ್ರಬಲಮಾಡಬಹುದು. 

ಕಮರೇಕು ಹಣ್ಣು . 
- ಇದರಲ್ಲಿ ಸಿಹಿ , ಹುಳಿ ಎಂದು ಎರಡು ವಿಧ. ಹುಳಿಜಾತಿಯ ಗಿಡ 
ಗಳು 20 ಅಡಿ ಎತ್ತರ ಬೆಳೆಯುವುವು. ಸಿಹಿಜಾತಿಯು 10 - 12 ಅಡಿ 
ಗಳಿಗಿಂತ ಹೆಚ್ಚು ಎತ್ತರ ಬೆಳೆಯುವುದಿಲ್ಲ . ಈ ಹಣ್ಣು ಚಿಕ್ಕದಾಗಿ 
ಹೀರೇಕಾಯಿಯಂತೆ ಆಕಾರವುಳ್ಳದುದಾಗಿ ನೀರಿನಿಂದ ತುಂಬಿರು 
ವುದು . ಬೀಜಗಳಿಂದಲೂ , ಕೊನೆಗಳನ್ನು ಬಗ್ಗಿಸಿ ಕಸಿಮಾಡುವು 
ದರಿಂದಲೂ ಗಿಡಗಳನ್ನು ಬೆಳೆಯಿಸಬಹುದು . ಬೇಸಿಗೆಯಲ್ಲಿ ನೀರು 
ಹೆಚ್ಚಾಗಿ ಹಾಕಬೇಕು. 


ದ್ಯಾಕೆ ಯ ಹಣ್ಣುಗಳಿಗೆ ಗಿರಾಕಿಯು ಯಾವಾಗಲೂ 
ಹೆಚ್ಚಾಗಿರುತ್ತದೆ. ಈ ಹಣ್ಣಿನ ವ್ಯವಸಾಯವನ್ನು ಹೆಚ್ಚಿಸುವುದರಿಂದ 
ಒಳ್ಳೆಯ ಲಾಭ ಹೊಂದಬಹುದು. ಹಸಿಯ ಹಣ್ಣು ಮಣ 1ಕ್ಕೆ 
8 - 10 ರೂಪಾಯಿಗಳವರೆಗೂ ಬೆಲೆಯಾಗುವುದು. ದ್ರಾಕ್ಷೆಯಲ್ಲಿ 
ಅನೇಕ ಜಾತಿಗಳಿದ್ದರೂ ಬಿಳುಪ , ಕಪ್ಪು ಎಂಬ ಎರಡು ಜಾತಿ 
ಗಳನ್ನು ಮಾತ್ರ ಈ ದೇಶದಲ್ಲಿ ಹೆಚ್ಚಾಗಿ ಬೆಳೆಯುತ್ತಾರೆ. ಕಾಬೂಲ್ 
ಮತ್ತು ಸ್ಪೆರ್ಯಿ ದೇಶದ ಹಣ್ಣುಗಳು ಬಹು ಗಟ್ಟಿಯಾಗಿಯೂ 
ಸಿಹಿಯಾಗಿಯೂ ಇರುತ್ತವೆ. 

ದ್ರಾಕ್ಷೆಯ ಗಿಡವನ್ನು ಯಾವ ನೆಲದಲ್ಲಾದರೂ ಬೆಳೆಯಬಹುದು. 
ದೊಡ್ಡದಾಗಿ ಗುಣಿ ತೆಗೆದು ಗೊಬ್ಬರ ತುಂಬಿದರೆ ನೆಲದಿಂದ ಈ ಗಿಡ 
ಗಳು ಆಹಾರ ಪದಾರ್ಥಗಳನ್ನು ಒದಗಿಸಿಕೊಳ್ಳುವ ಆವಶ್ಯಕವಿರುವು 
ದಿಲ್ಲ . ಆದುದರಿಂದ ಯಾವ ನೆಲದಲ್ಲಾದರೂ ಈ ಗಿಡ ಬೆಳೆಯ 
ಬಹುದು. 5 ಅಡಿ ಉದ್ದ 4 ಅಡಿ ಅಗಲವುಳ್ಳ ದೊಡ್ಡ ಗುಣಿ 
ತೆಗೆದು , ಅದರಲ್ಲಿ ಗೊಬ್ಬರ, ಎಲುಬಿನ ಪುಡಿ ಮತ್ತು ಕೆಮ್ಮಣ್ಣನ್ನು 
ಬೆರಸಿ ತುಂಬಿ, ಒಂದು ತಿಂಗಳ ತನಕ ನೀರು ಹಾಕುತ್ತಿದ್ದು ಪುನಃ 
ಕೆದಕಿ, ಗುಣಿಗೆ ಒಂದೊಂದರಂತೆ ಈ ಗಿಡವನ್ನು ನಾಟಬೇಕು. 
ದ್ರಾಕ್ಷೆ ಯನ್ನು ತುಂಡು ಗಳು ನಾಟಿ ಪ್ರಬಲಮಾಡಬಹುದು. ಚಳಿ 
ಗಾಲದಲ್ಲಿ ಚೆನ್ನಾಗಿ ಬಲಿತ ರೆಂಬೆಗಳನ್ನು ಗೇಣಿಗೆ ಒಂದರಂತೆ ಕತ್ತರಿಸಿ , 
ಕುಂಡಾಗಳಲ್ಲಿ ನೆಟ್ಟು ನೀರು ಹಾಕಿ ಪೋಷಿಸುತ್ತಿದ್ದರೆ ಮುಂಗಾರು 
ಹೊತ್ತಿಗೆ ಬೇರುಬಿಟ್ಟು ಕೊಂಡು ಗುಣಿಗಳಲ್ಲಿ ನೆಡಲಿಕ್ಕೆ ಸಿದ್ದವಾಗು 
ವುವು. ನಾಲ್ಕು ತಿಂಗಳಾದಮೇಲೆ ಚಪ್ಪರ ಹಾಕಿ ಬಳ್ಳಿಯನ್ನು ಅದಕ್ಕೆ 
ಹಬ್ಬಿ ಸಬೇಕು . ಒಂದು ವರುಷದಲ್ಲಿ ಚಪ್ಪರದಮೇಲೆ ಹಂಬು 
ಹಬ್ಬಿಕೊಳ್ಳುವುದು . ಮೂರನೇ ವರುಷದಿಂದ ಹಣ್ಣು ಬಿಡುವುದು . 
ಪ್ರತಿ ವರುಷವೂ ನವಂಬರು ತಿಂಗಳಲ್ಲಿ ಬುಡದ ಸುತ್ತಲೂ ಕೆದಕಿ 
ಕೊಟ್ಟು ಕೆಲವು ದಿನಗಳು ನೀರು ಹಾಕದೆ ಬಿಟ್ಟರೆ ಗಿಡವೆಲ್ಲಾ ಸ್ವಲ್ಪ 
ಬಾಡಿ, ಎಲೆಗಳು ಹಳದಿಬಣ್ಣವಾಗುತ್ತವೆ . ಆಗ ಚಪ್ಪರದಮೇಲೆ ಹಬ್ಬಿ 
ರುವ ಹೋದ ವರುಷ ಬೆಳೆದ ಬಳ್ಳಿಗಳನ್ನು ಒಂದೊಂದು ಅಡಿ ನಿಲ್ಲು 
ವಂತೆ ಕತ್ತರಿಸಬೇಕು. ಬಳಿಕ ಗುಣಿಗೆ ಹೊಸ ಗೊಬ್ಬರ ಕೊಟ್ಟು 
ನೀರು ಹಾಕುತ್ತಿರಬೇಕು. ಒಂದು ತಿಂಗಳೊಳಗಾಗಿ ಹೊಸ ಬಳ್ಳಿ 
ಮತ್ತು ಚಿಗುರು ಬಂದು ಕಾಯಿ ಬಿಡುವುದು. ಕಾಯಿ ಬಲಿತು ಹಣ್ಣಾ 
ಗುವ ತನಕ ನೀರು ಕಟ್ಟುತ್ತಿದ್ದು ಹಣ್ಣಾದಮೇಲೆನಿಲ್ಲಿಸತಕ್ಕದ್ದು . 

ಬೇಲ, 
- ಇದು ಕಾಡುಗಳಲ್ಲಿಯ ದೊಡ್ಡ ತೂಪಗಳಲ್ಲಿಯೂ ಬೆಳೆ 
ಯುವುದು , ಹಣ್ಣಿನ ರುಚಿ ಚೆನ್ನಾಗಿರುವುದು . ಮರಕ್ಕೆ ಸಾವಿರಾರು 
ಹಣ್ಣುಗಳು ಬಿಡುವವು. ಕಾಡು ಮರದಂತೆ ಬೆಳೆಯುವುದರಿಂದ 
ಇದಕ್ಕೆ ಹೆಚ್ಚಾಗಿ ಬೇಸಾಯ ಮಾಡುವ ಅವಶ್ಯಕವಿಲ್ಲ. 


! 


Spes (Lichi.) 
ಇದನ್ನು ಕಣ್ಣುಗುಡ್ಡು ಹಣ್ಣೆಂದು ಕರೆಯುತ್ತಾರೆ. ಈ 
ಮರಗಳು ಗುಬುರಾಗಿ 20 - 30 ಅಡಿ ಬೆಳೆಯುತ್ತವೆ . ಈ ಹಣ್ಣು 
ಆಕಾರದಲ್ಲಿ ಚಿಕ್ಕ ಹಲಸಿನಕಾಯಿಯಂತಿದ್ದು , ಒಳಗಡೆ ಒಂದು 
ಓಟೆಯುಳ್ಳುದುದಾಗಿ ಓಟಿಗೂ ಬಿ ಜಕ್ಕೂ ಮಧ್ಯೆ ಕೋಳಿಯ 
ಮೊಟ್ಟೆಯ ಬಿಳಿಯ ಭಾಗದಂತೆ ಬಹಳ ರುಚಿಯಾದ ತಿರುಳಿರುತ್ತದೆ. 
ಗಿಡಗಳನ್ನು ಕಸಿ ಮಾಡುವುದರಿಂದಲೂ ಬೀಜಗಳು ನಾಟುವುದರಿಂ 
ದಲೂ ಪ್ರಬಲ ಮಾಡುತ್ತಾರೆ. ಇದರ ವ್ಯವಸಾಯವನ್ನು ಮಾವಿನ 
ಗಿಡದ ವ್ಯವಸಾಯದಂತೆಯೆ ಮಾಡಬೇಕು . 

೬ಕೊ . 
ಈ ಹಣ್ಣು ನೇರಳೆ ಹಣ್ಣಿನ ಗಾತ್ರವಾಗಿ ಹಳದಿ ಬಣ್ಣವುಳ್ಳು 
ದಾಗಿರುವುದು . ಒಳಗಡೆ ಓಟಿ ಇರುವುದು. ಹಣ್ಣು ಸ್ವಲ್ಪ ಹುಳಿ 
ಸೇರಿದ ಸಿಹಿಯಾಗಿರುವುದು . ಗಿಡ 2 ಅಳುದ್ದ ಬೆಳೆಯುವುದು: ನಾಟಿದ 
5-6 ವರುಷಗಳಮೆಲೆ ಮಳೆಗಾಲದಲ್ಲಿ ಗಿಡ ಒಂದಕ್ಕೆ ನೂರಾರು 
ಹಣ್ಣುಗಳು ಬಿಡುವುವು. ಇದರ ಬೇಸಾಯ ಕಮರೇ ಕಿನಂತೆಯೇ , 
ಸ್ಯಾಫೋಡಿಲಾ - ಚಿಕ್ಕ ( Sapnodilla plum .) 

ಈ ಹಣ್ಣು ಆ ಕೌರ ಮತ್ತು 
ರೂಪಿನಲ್ಲಿ ಚಿಕ್ಕ ಬೇಲದ ಹಣ್ಣ 
ನಂತಿರುತ್ತದೆ. ಒಳಗಡೆ ಕೆಂಪು 
ಬಣ್ಣ , ಸೀತಾಫಲದಂತೆ ಬಹು 
ರುಚಿಕರವಾದ ತೊಳೆಗಳಿರು 
ಇವೆ. ಈ ಮರ 10 - 15 ಅಡಿ 
ಉದ್ದ ಬೆಳೆಯುತ್ತದೆ. ಇದು 
ಹಿಪ್ಪೆ ಗಿಡದ ಜಾತಿಗೆ ಸೇರಿದ್ದು , 

ಹಿಪ್ಪೆ ಗಿಡದಮೇಲೆ ಈ ಜಾತಿ 
ಯ ರೆಂಬೆಯನ್ನು ಕಸಿಮಾಡಿ ಹೆಚ್ಚಿಸುತ್ತಾರೆ. ಬೇಸಿಗೆಯಲ್ಲಿ ನೀರು 
ಒದಗಿಸುವುದು ಬಹು ಅವಶ್ಯಕ. 

- ಪ್ರಶ್ನಾವಳಿ. 
1, ಪರಂಗಿ ಹಣ್ಣಿನ ಉಪಯೋಗವೇನು ? 2 ಅಂಜೂರದ ಗಿಡ ಬೆಳಸು 
ಸುವುದು ಹೇಗೆ ? 3, ದ್ರಾಕ್ಷಿ ಗಿಡಕ್ಕೆ ಯಾವ ಗೊಬ್ಬರ ಒಳ್ಳೆಯದು ? 
4, ಕಮರೇಕು ಹಣ್ಣು ಹೇಗಿರುವುದು ? 5, ಲೀಚಿ ಸ್ಯಾ ಪೊಡಿಲಾ ಈ ಹಣ್ಣುಗ 
ಳನ್ನು ವರ್ಣಿಸು ? 

ನೀಮೆಯ ಹಣ್ಣುಗಳು . 


ಸೇಬು ( Apple.) 
ಸೇಬಿನಹಣ್ಣು ಸಮಶೀತೋಷ್ಣ ವಲಯದಲ್ಲಿ ಬೆಳೆಯುವ ಹಣ್ಣಿನ 
ಜಾತಿಗೆ ಸೇರಿದುದು. ಇದು ಬೆಂಗಳೂರು, ನೀಲಗಿರಿ ಮುಂತಾದ 
ಉನ್ನತ ಪ್ರದೇಶಗಳಲ್ಲಿ ಚೆನ್ನಾಗಿ ಬೆಳೆಯುವುದು. ಉಳಿದ ಕಡೆಗೆ 
ಳಲ್ಲಿ ಬೆಳೆದರೂ ಕಾಯಿ ಬಿಡುವುದು ಕಡಿಮೆ . ವಿದೇಶೀಯ ಫಲಗ 
ಳಲ್ಲಿ ಇದರಷ್ಟು ಪ್ರಶಸ್ತವಾದದ್ದು ಯಾವುದೂ ಇಲ್ಲ . ಇಂಗ್ಲೆಂಡಿನಲ್ಲಿ 
ಇದನ್ನು ಬಹಳ ಹೆಚ್ಚಾಗಿ ಉಪಯೋಗಿಸುತ್ತಾರೆ. ಇದರಲ್ಲಿ ಪುಟ್ಟ 
ಕರವಾದ ಪದಾರ್ಥಗಳು ಹೆಚ್ಚಾಗಿರುವುದರಿಂದಲೂ , ಹಣ್ಣು ರುಚಿ 
ಯಾಗಿಯೂ ಆರೋಗ್ಯಕರವಾಗಿಯೂ ಇರುವುದರಿಂದಲೂ ಇದನ್ನು 
ಎಲ್ಲರೂ ಉಪಯೋಗಿಸಬಹುದು. ಆದರೆ ಹೆಚ್ಚಾಗಿ ಬೆಳೆಸದೆ ಇರುವು 
ದರಿಂದ ಬಡಬಗ್ಗರಿಗೆ ಇದು ಸುಲಭವಾಗಿ ಸಿಕ್ಕುವುದಿಲ್ಲ . ಇದು ಡರ್ಜ 


70 


ಒಂದಕ್ಕೆ ಒಂದು ರೂಪಾಯಿಯಿಂದ ಹತ್ತು ರೂಪಾಯಿ ತನಕ ಬೆಲೆ 
ಯಾಗುವುದರಿಂದ ಒಳ್ಳೆ ಲಾಭಕರವಾಗಿದೆ . ಕಡೂರು, ಶಿವಮೊಗ್ಗ, 
ತುಂಕೂರುಡಿಕ್ಕು ಗಳಲ್ಲಿ ಇದನ್ನು ಚೆನ್ನಾಗಿ ಬೆಳೆಸಬಹುದು, 
ಬೆಂಗಳೂರಿನಲ್ಲಿ ಬೆಳೆಯುವ ಹಣ್ಣಿನಷ್ಟು ರುಚಿ ಇಂಡಿಯಾದಲ್ಲಿ 
ಮತ್ತೆಲ್ಲಿ ಬೆಳೆಯುವ ಹಣ್ಣಿನಲ್ಲಿಯೇ ಇರುವುದಿಲ್ಲ . ಒಂದು ಎಕರೆ 
ಜಾನಿನಲ್ಲಿ ವರ್ಷಕ್ಕೆ ಒಂದು ಸಾವಿರ ರೂಪಾಯಿ ಸಂಪಾದನೆಯಾ 
ಗು ವುದು . 


* ಸೇಬಿನ ಹಣ್ಣಿನಲ್ಲಿ ಅನೇಕ ಜಾತಿಗಳಿವೆ . ಬೆಂಗಳೂರಿನಲ್ಲಿ 
ಹೆಚ್ಚಾಗಿ ಬೆಳೆಯಕ್ಕದ್ದು ನೀಲಗಿರಿ ಸೇಬು ಎಂಬುವುದು. ಇದರ 
ಸಿಪ್ಪೆಯು ಕೆಂಪು ಬಣ್ಣ . 


ಕೆಪು ನೊರಜು ಗೋಡು, ಮತ್ತು ಬಿದ್ದ ನೀರು ಚೆನ್ನಾಗಿ 
ಬಸಿದು ಹೋಗುವ ನೆಲಗಳಲ್ಲಿ ಈ ಗಿಡವು ಚೆನ್ನಾಗಿ ಬೆಳೆಯುವುದು . 
ಕೆಳಗಡೆ ನೀರು ಕರಟು ಕಟ್ಟುವ ನೆಲದಲ್ಲಿ ನಾಟಿದರೆ ಗಿಡಗಳು ಒಂದೆ 
ರಡು ವರುಷಗಳಲ್ಲಿಯೇ ಸಾಯುವುವು. 


ಈ ನೆಲವನ್ನು ಚೆನ್ನಾಗಿ ಅಗತೆಮಾಡಿ,ತೋಟದಲ್ಲಿರುವ ಇತರ ಜಾ 
ತಿಯ ಗಿಡಗಳನ್ನೆಲ್ಲ ಕಡಿದು ಹಾಕಬೇಕು. ತೋಟದ ಒಂದು ಪಕ್ಕದಲ್ಲಿ 
ನೀರಿಗೋಸ್ಕರ ಒಂದು ಬಾವಿ ತೆಗೆಸಬೇಕು. ನೆಲವೆಲ್ಲ ಸಮಮಟ್ಟಕ್ಕೆ 
ತಂದುಕೊಂಡು, ಮಧ್ಯದಲ್ಲಿ ಒಂದು ರಸ್ತೆಯನ್ನೂ , ಅಡ್ಡಡ್ಡವಾಗಿ 
ಕೆಲವು ರಸ್ತೆಗಳನ್ನೂ ಮಾಡಿ, ನಡುವೆ ಇರುವ ನೆಲದಲ್ಲಿ ಎಂಟಡಿ 
ದೂರಕ್ಕೆ ಎರಡಡಿ ಅಗಲ ಮತ್ತು ಆಳ ಇರುವ ಗುಣಿಗಳನ್ನು ಹೊಡೆದು 
ಅದರಲ್ಲಿ ಕೆಮ್ಮಣ್ಣು ಪುಡಿಮಾಡಿದ ಕುರಿಯ ಗೊಬ್ಬರವನ್ನು ಮಿಶ್ರ ಮಾಡಿ 

ಹಾಕಿ , ಗುಳಿಅಗೆದು ತೆಗೆದು ಹಾಕಿರುವ ಮಣ್ಣಿನೊಂದಿಗೆ ಬೆರಸಿ ತುಂಬ 
ಬೇಕು. ಮಳೆಗಾಲದ ಪ್ರಾರಂಭದಲ್ಲಿ ಕಸಿ ಗಿಡಗಳನ್ನು ಬೆಂಗಳೂರಿ 
ನಿಂದ ತರಿಸಿ ನಾಟಿದರೆ , ಎರಡು ವರುಷಗಳಲ್ಲಿ ಫಲಕ್ಕೆ ಬರುವುದು. 
ಅದುವರೆಗೆ ಮಧ್ಯದ ನೆಲದಲ್ಲಿ ಯಾವುದಾದರೂ ತರಕಾರಿ ಬೆಳೆ ಇಡ 
ಬಹುದು. ಗಿಡಗಳಿಗೆ ಬೇಸಿಗೆಯಲ್ಲಿ ವಾರಕ್ಕೆರಡಾವರ್ತಿ ನೀರು ಕಟ್ಟಿ 
ಬೇಕು. ಎರಡು ವರುಷಗಳಾದಮೇಲೆ ಡಿಸೆಂಬರಿನಲ್ಲಿ ಬುಡದ ಸುತ್ತಲೂ 
ತೋಡಿ ಒಂದು ವಾರದ ತನಕ ಬಿಟ್ಟಿದ್ದು , ಕುರಿಗೊಬ್ಬರ ಅಥವಾ 
ಕಕ್ಕಸಿನ ಗೊಬ್ಬರ, ಕೆಮ್ಮಣ್ಣು ಇವುಗಳನ್ನು ಮಿಶ್ರ ಮಾಡಿ ಆ ತೋಡಿ 
ರುವ ಸ್ಥಳದಲ್ಲಿ ತುಂಬಿ ಆಮೇಲೆ ನೀರು ಕಟ್ಟಿದರೆ ಒಂದು ವಾರದಲ್ಲಿ 
ಎಲೆಗಳು ಹಳದಿ ಬಣ್ಣ ತಿರುಗುತ್ತವೆ. ಆಮೇಲೆ ಗಿಡದಲ್ಲಿರುವ ಎಲೆ 
ಗಳನ್ನೆಲ್ಲ ತರೆದು ಬಿಡಬೇಕು. ಬಳಿಕ ವಾರಕ್ಕೆರಡು ಸಾರಿ ನೀರು 
ಕಟ್ಟುತ್ತಿದ್ದರೆ, ಗಿಡಗಳು ಚಿಗುರಿ, ಹೂವು, ಹೀಚು ಮತ್ತು ಕಾಯಿ 
ಗಳನ್ನು ಬಿಟ್ಟು ಆರು ತಿಂಗಳಲ್ಲಿ ಹಣ್ಣಾಗುವುವು. ದೊಡ್ಡತೋಟ 
ಮಾಡಬೇಕಾದರೆ ಕಸಿ ಗಿಡಗಳಿಗೆ ಬದಲು ನಾರುಗಳನ್ನು ನಾಟಿ ಅವು 
ಗಳಿಗೆ ಕಸಿ ಮಾಡಬಹುದು. ಹೆಚ್ಚು ವಿಷಯಗಳನ್ನು ತಿಳಿಯ 
ಬೇಕೆಂದಿರುವವರು , ಇದರ ವಿಷಯವಾಗಿ ನಾನು ಬರೆದಿರುವ ದೊಡ್ಡ 
ಪುಸ್ತಕವನ್ನು ತರಿಸಿ ನೋಡಬಹುದು. ( ನಾರುಗಳು ಅಂದರೆ 
ದೊಡ್ಡ ಗಿಡದ ಬುಡದ ಪಕ್ಕದಲ್ಲಿ ಹುಟ್ಟುವ ಸಣ್ಣ ಗಿಡಗಳು .) 


ವಿಚ್ಛಿಸ ( Peach . 
ಈ ಹಣ್ಣು ಬಹು ರುಚಿಯಾದದ್ದು . ಇಂಗ್ಲೆಂಡ್ ಮುಂತಾದ 
ಶ್ರೀ ತರಾಜ್ಯಗಳಲ್ಲಿ ಗಿಡಗಳು ಬಹು ಚೆನ್ನಾಗಿ ಬೆಳೆದು , ವಿಶೇಷವಾಗಿ 
ಹಣ್ಣು ಬಿಡುತ್ತವೆ. ಬೆಂಗಳೂರಿನಲ್ಲಿ ಇದರಲ್ಲಿ ಸಣ್ಣ ಜಾತಿಯ 
ಹಣ್ಣು ಬಹು ಚೆನ್ನಾಗಿ ಬೆಳೆದು, ಪ್ರಷ ಳವಾಗಿ ಫಲಬಿಡುತ್ತಿದೆ. 
ಹತ್ತಡಿ ದೂರಕ್ಕೆ ಒಂದೊಂದರಂತೆ ಗುಣ ಹೊಡೆದು ಗೊಬ್ಬರದ 
ಮಣ್ಣು ತುಂಬಿ ಗಿಡ ನೆಟ್ಟು ಬೆಳೆಸಿದರೆ , ಒಂದೇ ವರುಷಕ್ಕೆ ಫಲ 
• ಕೊಡುತ್ತದೆ. ಕಸಿ ಮಾಡುವುದರಿಂದಲೂ ಬೊಗ್ಗಿ ಸುವುದರಿಂದಲೂ 
ಉಂಟಾದ ಗಿಡವನ್ನು ನಾಟಿದರೂ ಒಂದು ವರುಷಕ್ಕೆ ಫಂಬರುತ್ತದೆ. 
ಬೀಜಗಳನ್ನು ನಾಟಿ ಬೆಳೆಸಿದ ಗಿಡಗಳನ್ನು ನಾಟಿದರೆ ಹಣ್ಣು ಬಿಡಲು 
4-5 ವರುಷಗಳಾಗುವುವು. ಇಂಡೋರ್ ಪೀಚ್ ಎಂಬುವ ಜಾತಿ 
ಗಿಡಗಳು ಚಿಕ್ಕ ಶೇಬಿನ ಹಣ್ಣಿನ ಗಾತ್ರ ಹಣ್ಣುಗಳನ್ನು ಬಿಡುತ್ತವೆ. 

ಪೇರುಮರಸೇಬು ( Pear.) 
ಇದು ಸ್ವಲ್ಪ ಹೆಚ್ಚು ಕಡಿಮೆ ಸೇಬು ಮತ್ತು ಸೀಬೆ ಹಣ್ಣಿನ 
ರುಚಿಯುಳ್ಳದ್ದಾಗಿರುತ್ತದೆ. ನಮ್ಮ ದೇಶದಲ್ಲಿ ಬೆಳೆಯುವ ಹಣ್ಣು 
ಗಟ್ಟಿಯಾದ ಖಂಡವುಳ್ಳದ್ದಾಗಿರುತ್ತದೆ. ನೀಲಗಿರಿ ಮುಂತಾದ ಛಳಿ 
ದೇಶಗಳಲ್ಲಿ ಬೆಳೆಯುವ ಹಣ್ಣು ಮೃದುವಾಗಿರುವುದು . ಇದರ 
ಕೃಷಿಯು ಸೇಬಿನ ಗಿಡದಂತೆಯೇ , 

OBJUJO (Raspberry .) 
ಇದು ಮುಳ್ಳು ಪೊದೆಯಾಗಿ ಬೆಳೆಯುವುದು . ಇದರ ಹಣ್ಣು 
ಕಂಬಳಿ ಹಣ್ಣಿನಂತೆ ಕಪ್ಪು , ನೆಲವನ್ನು ಹಸನು ಮಾಡಿ, ಗಿಡ 
ನೆಟ್ಟು , ಸರಿಯಾಗಿ ನೀರು ಕಟ್ಟುತ್ತಿದ್ದರೆ ಯಾವಾಗಲೂ ಹಣ್ಣು 
ಬಿಡುತ್ತಿರುವುದು , 

ಕಂಬಳಿ ಹಣ್ಣು (Mulberry.) : 
ಇದು ರೇಷ್ಮೆ ಹುಳಗಳಿಗೆ ಆಹಾರವಾದ ಹಿಪ್ಪಲಿ ನೇರಳೆ 
ಗಿಡದ ಹಣ್ಣು . ಈ ಹಣ್ಣು ಕಂಬಳಿ ಹುಳದ ಆಕಾರವಾಗಿ ಬಹಳ 
ರುಚಿಯಾಗಿರುವುದು . ಕೆಲವು ದೊಡ್ಡ ಗಿಡಗಳಲ್ಲಿ ಹಣ್ಣುಗಳು 

ದಪ್ಪವಾಗಿ ಬಿಡುತ್ತವೆ. ಈ ಸಸಿಗಳನ್ನು ತುಂಡು ನೆಡುವುದರ 
ಮೂಲಕ ವೃದ್ಧಿ ಮಾಡಬಹುದು. 
ta : 28 (Strawberry .) 

ಈ ಹಣ್ಣಿನ ಗಿಡಗಳು ತರಕಾರಿ 
ಗಿಡಗಳಂತೆ ನೆಲದಲ್ಲಿ ಹಬ್ಬುತ್ತವೆ. 
ನೆಲವನ್ನು ಸೆಪ್ಟೆಂಬರ್‌ತಿಂಗಳಲ್ಲಿಯೇ 
ಅಗತಮಾಡಿ, ಗೊಬ್ಬರ ಹರಡಿ, ಪಾ 
ತಿಗಳನ್ನು ಮಾಡಿ, ನಾರುಗಳನ್ನು 
ನೆಡಬೇಕು. ಸರಿಯಾಗಿ ನೀರು 
ಕಟ್ಟುತ್ತಿದ್ದರೆ ಜನವರಿ ವೇಳೆಗೆ 

ಗಿಡ ಚೆನ್ನಾಗಿ ಬೆಳೆದು, ಹಣ್ಣುಗಳು 
- ( ಸ್ನಾ ಬರಿ ) ಬಿಡುವುವು. ಈ ಹಣ್ಣು ಕೆಂಪಾಗಿ 
ಇರುವುದು ; ಒಳ್ಳೆಯ ರುಚಿ ; ಬಹಳ ತಂಪು; ಇಂಗ್ಲೆಂಡ್ ಮುಂತಾದ 
ಶೀತರಾಜ್ಯಗಳಲ್ಲಿ ಬಹು ವಿಶೇಷ; ಬೆಂಗಳೂರಿನಲ್ಲಿಯೂ ಚೆನ್ನಾಗಿ 
ಬೆಳೆಯುವುದು ; ಯೂರೋಪಿಯನರಿಗೆ ಇದು ಬಹಳ ಇಷ್ಟ . 

ಅನಾನಾಸೆ. 
ಇದು ಬಹಳ ರುಚಿಯಾಗಿಯೂ ಆರೋಗ್ಯವಾಗಿಯೂ ಇರುವ 
ಹಣ್ಣು . ಈ ಗಿಡವನ್ನು ಆಗಸ್ಸು ತಿಂಗಳಲ್ಲಿ ನೆಡಬೇಕು . ಗಿಡದ 
ಪಕ್ಕಗಳಲ್ಲಿ ಬೆಳೆಯುವ ಕಂದುಗಳನ್ನು ಕುಯು ನಾಟಿದರೆ ಗಿಡಗ 
ಳಾಗುವವು. ಮೂರಡಿ ದೂರದಲ್ಲಿ ಕಾಲುವೆ ತೆಗೆದು, ಗೊಬ್ಬರ ಬೆರ 
ಸಿದ ಮಣ್ಣನ್ನು ತುಂಬಿ , ಕಂದುಗಳನ್ನು ಎರಡಡಿಗೆ ಒಂದೊಂದರಂತೆ 
ನಾಟುವುದು. ಎರಡು ವರುಷಗಳಲ್ಲಿ ಕಾಯಿ ಬಿಡುವುದು . ಈ 
ಜಾತಿ ಗಿಡಕ್ಕೆ ಕುದುರೆಯ ಗೊಬ್ಬರ ಒಳ್ಳೆಯದು. 


75 , 


ಕರ್ಬೂಜ ( Melon . 


?? 
) 


ಈ ಹಣ್ಣು ಕಡಪಾ ಜಿಲ್ಲಾ 
ಸಿದ್ದೂ ಟಿ ಪ್ರಾಂತ್ಯದಲ್ಲಿ ಹೆಚ್ಚಾಗಿ 
ಬೆಳೆಯುವುದು. ಇತರ ಕಡೆ ಬೆಳೆ 
ಸಿದ ಹಣ್ಣು ಅಷ್ಟು ರುಚಿಯಾಗಿರು 
ವುದಿಲ್ಲ . ಬಳ್ಳಿಯಾಗಿ ಹಬ್ಬುವುದು . 
ನದಿಗಳ ನಡುವೆ ಇರುವ ಗಡ್ಡೆಗಳಲ್ಲಿ , 
ಅಥವಾ ನೀರು ತೆಗೆದಿರುವ ನದೀ 

, ಪಾತ್ರಗಳಲ್ಲಿ ಈ ಬೀಜಗಳನ್ನು ನೆಟ್ಟರೆ 
( ಕಲ್ಲಂಗಡಿ, ) ಚೆನ್ನಾಗಿ ಬೆಳೆದು ವಿಶೇಷವಾಗಿ 
ಹಣ್ಣು ಬಿಡುವುದು . ಕಲ್ಲಂಗಡಿ, ಕೆಕ್ಕರಿಕೆ ಇವುಗಳನ್ನು ಇದರಂ 
ತೆಯೆ ಬೆಳೆಸಬಹುದು . ಬೇಸಿಗೆಯಲ್ಲಿ ಇವು ತಾಪವನ್ನು ಪರಿಹಾರ 
ಮಾಡುವುದರಿಂದ ಜನರು ಹೆಚ್ಚಾಗಿ ಕೊಳ್ಳುತ್ತಾರೆ. 

ಇನ್ನೂ ಅನೇಕ ಜಾತಿ ಹಣ್ಣುಗಳನ್ನು ನಮ್ಮ ದೇಶದಲ್ಲಿ ಬೆಳೆ 
ಸಬಹುದು. ಅವುಗಳ ವಿವರಣೆಯಲ್ಲಿ ದೊಡ್ಡ ಪುಸ್ತಕದಲ್ಲಿ ಕೊಡ 
ಲ್ಪಟ್ಟಿದೆ. 

ಪ್ರಶ್ನಾವಳಿ, 
1, ಸೀಮೆಯ ಹಣ್ಣಿನ ಜಾತಿಗಳಲ್ಲಿ ಕೆಲವನ್ನು ಹೇಳು? ಸೇಬಿನ ಗಿಡದ 
ವ್ಯವಸಾಯ ಕ್ರಮವನ್ನು ವಿವರಿಸು ? 3, ಕಬ೯ಜದ ಹಣ್ಣಿಗೆ ಯಾವ ನೆಲೆ 
ಒಳ್ಳೆಯದು ? 


* 76 
ನಾಲ್ಕನೆಯ ಪ್ರಕರಣ. 


ಕ 


( ಸೈಕ್ಷ ರ್ಮೆ ) . 

ಪುಪ್ಪಜಾತಿಗಳು. 
* ಇಂಗ್ಲಿಷ್ ಜನರು ನಮ್ಮ ದೇಶಕ್ಕೆ ಬರುವುದಕ್ಕೆ ಮುಂಚಿನಿಂ 
ದಲೂ ನಮ್ಮವರು ಹೂವುಗಳನ್ನು ಹೆಚ್ಚಾಗಿಯೇ ಉಪಯೋಗಿಸು 
ತಿದ್ದರು. ದೇವರನ್ನು ಪೂಜಿಸುವುದಕ್ಕೆ ಹೂವನ್ನೂ ಪತ್ರೆಯನ್ನೂ 
ವಿಶೇಷವಾಗಿ ಉಪಯೋಗಿಸುವರು . ಮಾಲೆಯಾಗಿ ಕಟ್ಟಿ ಗಂಡ 
ಸರೂ ಹೆಂಗಸರೂ ಜುಟ್ಟಿನಲ್ಲಿ ಮತ್ತು ತುರುಬುಗಳಲ್ಲಿ ಮುಡಿಯು 
ವರು , ಮನೆಗಳನ್ನು ಅಲಂಕರಿಸುವದಕ್ಕೂ ಚಪ್ಪರಗಳ ಶೃ೦ಗಾ 
ರಕ್ಕೂ ಹೂಮಾಲೆಗಳನ್ನು ಕಟ್ಟುವುದಕ್ಕೂ ಉಪಯೋಗಿಸುವರು . 
ಲಗ್ನ ಕಾಲಗಳಲ್ಲಂತೂ ಎಂತಹ ಬಡವನಾದರೂ ಹತ್ತೆಂಟು ರೂಪಾ 
ಯಿಗಳ ಹೂವನ್ನು ಕೊಂಡು ಜನರಿಗೆ ಹಂಚುತ್ತಿರುವನು . ಸುವಾ 

ಸನೆಯುಳ್ಳ ಮಲ್ಲಿಗೆ, ಜಾಜಿ, ಸಂಪಿಗೆ, ಸುರಗಿ , ಶಾವಂತಿಗೆ, ಕೇದಗೆ 
ಮೊದಲಾದ ಹೂವುಗಳನ್ನೂ , ದವನ , ಮರುಗ ಮುಂತಾದ ಪರಿ 
ಮಳದ ಎಲೆಗಳನ್ನೂ ಹಿಂದೂ ಜನರು ಹೆಚ್ಚಾಗಿ ಉಪಯೋಗಿಸುತ್ತಿ 
ರುವರು . ಇಂತಹ ಹೂಗಿಡಗಳನ್ನು ಕಸಬುದಾರರಾದ ಹೂವಾಡಿ 
ಗರು ತಮ್ಮ ತೋಟಗಳಲ್ಲಿ ನೆಟ್ಟು ಬೆಳೆಸಿ ಮಾರುವರು . ಇತರರು 
ತಮ್ಮ ಮನೆಗಳ ಅಂಗಳಗಳಲ್ಲಿಯ ಹಿತ್ತಲುಗಳಲ್ಲಿಯ ಒಂದೆರಡು 
ಗಿಡಗಳನ್ನು ಬೆಳೆಸುವರು . ರಾಜರು ಮತ್ತು ಹಣಗಾರರು ವಿಹಾರ 
ಕ್ಕಾಗಿ ಹೂದೋಟಗಳನ್ನು ಮಾಡಿಸುವರು. ಧರಬುದ್ದಿಯುಳ್ಳ ಕೆಲ 
ವರು ತಮ್ಮ ತಮ್ಮ ಗ್ರಾಮಗಳಲ್ಲಿ ಸರ್ವಜನೋಪಯೋಗಕ್ಕಾಗಿ 
ಒಂದೊಂದು ಹೂದೋಟ ಮಾಡಿಸಿ ಕಾಪಾಡುತ್ತಿರುವರು . ಯಾವ 
ದೇವರಿಗಾದರೂ ಹೂವನ್ನು ಸಮರ್ಪಿಸಿ ಪ್ರಸಾದವೆಂದು ಅದನ್ನು ತೆಗೆದು 
ಕೊಳ್ಳುತ್ತಿರುವರು , ಹೀಗೆ ಇದರ ಉಪಯೋಗ ಹೊಂದದವರಿಲ್ಲ . 
- ಯುರೋಪಿಯನರು ಈ ಜಾತಿಯ ಹೂಗಳನ್ನು ನಮ್ಮ 
ವರಂತೆ ಹೆಚ್ಚಾಗಿ ಉಪಯೋಗಿಸುವುದಿಲ್ಲ . ಅಂದರೆ ತುರುಬಿನಲ್ಲಿ 
ಧರಿಸುವುದಿಲ್ಲ ನೋಟಕ್ಕೆ ರಮ್ಯವಾದ ಬಗೆಬಗೆಯ ಪುಷ್ಪಗಳನ್ನು 
ತುರಾಯಿಗಳಾಗಿ ಕಟ್ಟಿಸಿ ಇವರ ಹೆಂಗಸರು ತಮ್ಮ ಎದೆಯ ವಸ್ತ್ರದ 
ಮೇಲೆ ಧರಿಸುತ್ತಾರೆ . ಗಂಡಸರು ಸಣ್ಣ ಸಣ್ಣ ತುರಾಯಿಗಳನ್ನು 
ಕಟ್ಟಿಸಿ, ತಮ್ಮ ಕೋಟಿನ ಮುಂಭಾಗದಲ್ಲಿ ಎಡಗಡೆ ಎದೆಯಮೇಲೆತಗ 
ಲಿಸಿಕೊಳ್ಳುತ್ತಾರೆ. ಮತ್ತು ಊಟಮಾಡುವ ಮೇಜಿನಮೇಲೆ ಒಂದೆ 
ರಡು ಗ್ಲಾಸ್ ಪಾತ್ರೆಗಳಲ್ಲಿ 10 - 15 ಹೂವುಗಳನ್ನೂ , ಫರ್ರ ಎಂಬ 
ಜರೀ ಎಲೆಗಳನ್ನೂ ಸೇರಿಸಿಡಿಸುವರು. ದಿರ್ವಾಖಾನೆಗಳಲ್ಲಿ ಮೇಜಿ 
ನಮೇಲೆಯ , ಗೂಡುಗಳಲ್ಲಿ , ಸುಗಳಲ್ಲಿ ಹೂಗಳನ್ನು 
ಇಟ್ಟು ಅಲಂಕಾರ ಮಾಡುತ್ತಾರೆ. ಮದುವೆಯ ಕಾಲಗಳಲ್ಲಿ 
ಹೆಣ್ಣಿಗೆ ಬಿಳಿಯ ಹೂವಿನ ತುರಾಯಿಗಳನ್ನು ಕೊಡುತ್ತಾರೆ. ಶವ 

ಗಳಮೇಲೆ ಬಿಳಿಯ ಹೂವುಗಳನ್ನು ಇಡುತ್ತಾರೆ. ಪ್ರತಿ ಒಂದು 
ಬಂಗಲೆಯ ಮುಂದುಗಡೆ ನೆಲದಲ್ಲಿಯ , ಕುಂಡಾಗಳಲ್ಲಿಯ 
ಹಲವು ಜಾತಿಯ ಹೂಗಿಡಗಳನ್ನು ಬೆಳೆಸುತ್ತಿರುವರು . 

ಹೂವುಗಳಲ್ಲಿ ವಾರ್ಷಿಕ ಸಸ್ಯಗಳು , ಪಿರಿನಿಯಲ್ಸ್ ಅಂದರೆ 
ಧ್ರುವ ಸಸ್ಯಗಳು ಎಂದು ಎರಡು ವಿಧ. ವಾರ್ಷಿಕವೆಂದರೆ ಬಿತ್ತಿದ 
ವರ್ಷದಲ್ಲಿಯೇ ಬೆಳೆದು ಪುಷ್ಟಿಸಿ, ಕೊನೆಗೆ ಬೀಜಗಳಾಗಿ ನಶಿಸಿಹೋ 
ಗುವ ಜಾತಿ. ಉದಾಹರಣೆ. ಚೆಂಡುಮಲ್ಲಿಗೆ, ಸರಕಾಂತಿ , 
ಮುಂತಾದುವು. ಧ್ರುವ ಪೈರು ಅಂದರೆ, ಗಿಡಗಳು ಪೊಪಿ 
ಸಲ್ಪಡುತ್ತಿದ್ದರೆ 10 - 15 ವರುಷಗಳ ತನಕ ಬದುಕಿದ್ದು ವರ್ಷಂಪ್ರತಿ 
ತಕ್ಕ ಕಾಲದಲ್ಲಿ ಹೂ ಬಿಡತಕ್ಕ ಜಾತಿ. ಉದಾಹರಣೆ... ಮಲ್ಲಿಗೆ , 
ಸಂಪಿಗೆ, ಜಾಜಿ ಮುಂತಾದುವುಗಳು . ಇವುಗಳಲ್ಲದೆ ಮುಂಗಾರಿ 
ನಲ್ಲಿ ಗೆಡ್ಡೆಗಳನ್ನು ನಾಟಿ, ಅವು ಬೆಳೆದು ಹೂ ಬಿಟ್ಟು , ಗಿಡ ಸತ್ತು 
ಹೋಗುವ ಕಂದ ಜಾತಿ ಎಂತಲೂ , ಬಳ್ಳಿಗಳಾಗಿ ಹಬ್ಬಿ ಆ ಬಳ್ಳಿಗ 
ಇಲ್ಲಿ ಅಲಂಕಾರವಾಗಿ ಹೂ ಬಿಡುವ ಲತಾಜಾತಿ ಎಂತಲೂ ಮತ್ತೆರಡು 
ವಿಧವಾಗಿ ಹೇಳುವರು . ಒಂದೊಂದರಲ್ಲಿಯ ಹಲವು ಉಪ 
ಜಾತಿಗಳಿರುವುವು. ಈ ಸಣ್ಣ ಪುಸ್ತಕದಲ್ಲಿ ನಮ್ಮ ದೇಶದಲ್ಲಿ ಬೆಳೆಸ 
ಲ್ಪಡುವ ನಾಡು ಹೂವುಗಳನ್ನು ವಿವರಿಸಿ ಬಳಿಕ ವಿಲಾಂಮಿತಿಯ 
ಪುಷ ಜಾತಿಗಳನ್ನು ಸಂಕ್ಷೇಪವಾಗಿ ತಿಳಿಸಲಾಗುವುದು . 

ಪ್ರಶ್ನಾವಳಿ . 
1 , ನಮ್ಮವರು ಹೂವುಗಳನ್ನು ಏತಕ್ಕೆ ಉಪಯೋಗಿಸುವರು ? 2, ಇಂಗ್ಲಿ 
ಷರು ಇವುಗಳನ್ನು ಹೇಗೆ ಧರಿಸುವರು ? 3 . ವಾಷಿ೯ಕವೆಂದರೇನು ? ಧು ವವೆಂದ 
ರೇನು ? 4 ಈ ದೇಶದಲ್ಲಿ ಹೆಚ್ಚಾಗಿ ಬೆಳೆಯುವ ಕೆಲವು ಪುಷ ಜಾತಿಗಳನ್ನು 
ಹೇಳಿರಿ ? - 

ಆ 


ಕಾಲದಲ್ಲಿ ಪ್ರ 


ದೇಶೀಯ ಪುಗಳು , 

ಹೂವಿನ ತೋಟ ಮಾಡುವು 
ದರಿಂದ ಹೆಚ್ಚು ಲಾಭವಿಲ್ಲ ವೆಂ 
ದು ಅನೇಕರು ಹೇಳುವರು . 
ಇದು ಸರಿಯಲ್ಲ . ಹಿಂದೂ ಜನರ 
ಲಗ್ನ ಕಾಲಗಳು ಸಾಧಾರಣವಾಗಿ 
ಮಾಘಮಾಸದಿಂದ 5-6 ತಿ೦ಗ 
ಳವರೆಗೆ ಇದ್ದೆ ಇರುವುವು. ಈ 
ಕಾಲದಲ್ಲಿ ಪ್ರತಿ ಮನೆಯ ಜನ 
ರೂ ಹೂಗಳನ್ನು ಹೆಚ್ಚು ಹೆಚ್ಚಾ 
ಗಿ ಕೊಳ್ಳುತ್ತಿರುವರು . ಇತರ 
ವೇಳೆಯಲ್ಲಿ ಒಂದಾಣೆಗೆ ಸಿಕ್ಕುವ 
ಹೂವು ಈ ಕಾಲದಲ್ಲಿ 8- 10 

ಆಣೆಗಳಿಗೆ ಮಾರಲ್ಪಡುವುದು . 
( ಶಾಮಂತಿಗೆ ) . ಆ ಕಾಲದಲ್ಲಿ ಹೂಗಳು ಒದ 
ಗದೆ, ಸುವಾಸನೆಯ ಒಂದೆರಡು ಹೂವಿನ ಜತೆಗೆ ಸಿಕ್ಕಿದ ಜಾತಿಯ 
ಸೊಪ್ಪುಗಳನ್ನು ಬೆರಸಿ ಕಟ್ಟಿ ಮಾರುತ್ತಿರುವರು . ದೊಡ್ಡ ಪಟ್ಟಣ 
ಗಳಲ್ಲಿ ಅನೇಕ ಜನರು ನಿತ್ಯವೂ ಹೂವುಗಳನ್ನು ಕೊಳ್ಳುತ್ತಿರುವು 
ದರಿಂದ ಇದಕ್ಕೆ ತಕ್ಕ ಗಿರಾಕಿ ಇದ್ದೆ ಇರುವುದು . ಬೆಂಗಳೂರಿನಲ್ಲಿ 
ಯೂರೋಪಿರ್ಯ ಜನರು ಹೆಚ್ಚಾಗಿರುವುದರಿಂದ ಗುಲಾಬಿ ಮೊದ 
ಲಾದ ಹೂವುಗಳು ಹೆಚ್ಚಾಗಿ ಮಾರಾಟವಾಗುವುವು. 
* ಈ ದೇಶದ ಹೂಗಿಡಗಳೆಲ್ಲಾ ಸಾಧಾರಣವಾಗಿ ಬೇಸಿಗೆಯ 
ಲ್ಲಿಯೆ ಪ್ರವಿಸತಕ್ಕ ವುಗಳಾದುದರಿಂದ ಈ ಗಿಡಗಳಿಗೆ ಆ ವೇಳೆ 

ಯಲ್ಲಿ ನೀರನ್ನೊದಗಿಸುವುದು ಅಗತ್ಯ . ಮಳೆಯ ನೀರನು ನಂಬಿ 
ಕೊಂಡು ತೋಟಮಾಡಿದರೆ ಬೇಸಿಗೆಯಲ್ಲಿ ಒಣಗಿಯೆ ಹೋಗು 
ವುದು , ಹೂವಿನ ತೋಟಗಳಲ್ಲಿ ಒಂದೆರಡು ಬಾವಿಗಳಾದರೂ ಇರ 
ಬೇಕು. ತಂಪುಹೊತ್ತಿನಲ್ಲಿ ಅಂದರೆ ಬೆಳಗ್ಗೆ ಅಥವಾ ಸಾಯಂಕಾಲ 
ಗಿಡಗಳಿಗೆ ನೀರು ಕಟ್ಟುತ್ತಿರಬೇಕು. ತೋಟದ ನೆಲವನ್ನು ಚೆನ್ನಾಗಿ, 
ಅಗತೆ ಮಾಡಿ ಗೊಬ್ಬರ ಹಾಕಿ ಗಿಡಗಳನ್ನು ನೆಡಬೇಕು. ಹೂವು 
ಗಳು ಬಹು ಬೇಗನೆ ಬಾಡಿಹೋಗುವುದರಿಂದಲೂ , ಅರಳುತ್ತಿರುವಾಗ 
ಮಾತ್ರ ಸುವಾಸನೆ ಹೆಚ್ಚಾಗಿರುವುದರಿಂದಲೂ ತಕ್ಕ ಗಿರಾಕಿ ಹೊಂದಿ 
ಸಿಕೊಂಡು, ಸರಿಯಾದ ಕಾಲದಲ್ಲಿ ಕೊಯ್ದು ವಿಕ್ರಯಿಸಬೇಕು. 
ಜಾಣನಾದತೋಟಗಾರನು ಯಾವ ಕಾಲದಲ್ಲಿ ಯಾವ ಹೂವುಗಳು 
ಹೆಚ್ಚಾಗಿ ವೆಚ್ಚ ವಾಗಬಹುದೆಂದು ತಿಳಿದುಕೊಂಡು, ಆ ಕಾಲಕ್ಕೆ ಸರಿ 
ಯಾಗಿ ಹೂಬರುವಂತೆ ನೀರು ಕೊಡುತ್ತಾ ಬಂದರೆ ಎಣಿಸಿದ ಹೊತ್ತಿಗೆ 
ಸರಿಯಾಗಿ ಹೂವನ್ನು ಒದಗಿಸಬಹುದು. ಹೂಮಾರುವವರು 
ಮುಂಗಡವಾಗಿ ಹಣಕೊಟ್ಟು ಲಗ್ನ ಕಾಲಗಳಲ್ಲಿ ಹೂಗಳನ್ನು ಕೊಳ್ಳಲು 
ಸಿದ್ದರಾಗಿರುವರು . 

ಮುಖ್ಯವಾದ ಕೆಲವು ಜಾತಿಯ ಹೂಗಿಡಗಳನ್ನು ಇಲ್ಲಿ ಹೇಳು 
ನೆವು. 

ಮಲ್ಲಿಗೆ. ಇದರಲ್ಲಿ ಹಲವು ಜಾತಿಗಳುಂಟು. ಗುಂಡುವ 
ಲ್ಲಿಗೆ, ಕೊಲುಮಲ್ಲಿಗೆ, ಸುತ್ತು ಮಲ್ಲಿಗೆ, ಇರುವಂತಿಗೆ, ಮೊಲೆ 
ಮುಂತಾದುವು ಮುಖ್ಯವಾದುವು. ಇವೆಲ್ಲಾ ಬಳ್ಳಿಗಳಾಗಿ ಹಬ್ಬಿ 
ಹೂ ಬಿಡತಕ್ಕವು. ಇವುಗಳಲ್ಲಿ ಕೆಲವನ್ನು ಮರಗಳಿಗೆ ಹಚ್ಚಿ ಸುವರು . 
ಕೆಲವನ್ನು ಚಪ್ಪರಕ್ಕೆ ಹಬ್ಬಿಸುವರು . ಕೆಲವು ನೆಲದಮೇಲೆಯೇ 
ಹರಡುವುವು. ಮಲ್ಲಿಗೆಯ ವಾಸನೆಯು ಹಿತವಾಗಿರುವುದರಿಂದ ಈ 


81 


ಹೂವುಗಳನ್ನೂ ಮೊಗ್ಗು ಗಳನ್ನೂ ಎಲ್ಲರೂ ಬಯಸುವರು . ಸ್ವಲ್ಪ 
ಬಾಡಿದರೂ ವಾಸನೆ ಹೋಗಿಬಿಡುವುದರಿಂದ ಇದನ್ನು ಜಾಗ್ರತೆಯಲ್ಲಿ 
ಉಪಯೋಗಿಸಬೇಕು. ಗಿಡಗಳು ಹತ್ತೆಂಟು ವರುಷ ನಿಲ್ಲುವುದರಿಂದ 
ಪ್ರತಿ ವರುಷವೂ ಬೇಸಾಯ ಮಾಡಿ ಗೊಬ್ಬರಕೊಡುತ್ತಿರಬೇಕು. 

ಜಾಜಿ. - ಇದು ಒಳ್ಳೆಯ ಸುವಾಸನೆಯ ಹೂವು. ಇದರಲ್ಲಿ 
ಬಿಳುಪು, ಹಳದಿ ಎಂಬೆರಡು ಜಾತಿಗಳು ಮುಖ್ಯ . ಬಿಳಿಯ ಜಾತಿಯು 
ಯಾವಾಗಲೂ ಹೂ ಬಿಡುತ್ತಲೇ ಇರುವುದು . ಈ ಜಾತಿಯು ಬಳ್ಳಿ 
ಯಾಗಿ ಹಬ್ಬುತ್ತದೆ. ಈ ಹೂವಿನಿಂದ ಅತ್ಯರನ್ನು ತೆಗೆಯುವರು . 

ಶಾಮಂತಿಗೆ, ಇದರ ವಾಸನೆಯು ಅಷ್ಟು ಹೆಚ್ಚಾಗಿಲ್ಲದಿ 
ದ್ದರೂ ಬಣ್ಣಗಳು ಮಾತ್ರ ಮನೋಹರವಾಗಿವೆ . ಇದರಲ್ಲಿ ಬಿಳಿದು, 
ಹಳದಿ, ನೀಲಿ, ಕೆಂಪು, ಕಿತ್ತಿಳೆ, ಮಿಶ್ರ ಮುಂತಾದ ಅನೇಕ ಬಣ್ಣದ 
ಹೂಗಳಿವೆ . ಈ ಗಿಡಗಳನ್ನು ಸಾಧಾರಣವಾಗಿ ಅಂಗಳಗಳಲ್ಲಿಯೂ 
ಹಿತ್ತಲುಗಳಲ್ಲಿಯ ತೋಟಗಳಲ್ಲಿಯೂ ಬೆಳೆಸುವರು . ಬೇರುಗ 
ಳನ್ನು ವಿಂಗಡಿಸಿಕೊಂಡು ನೆಡುವುದರಿಂದ ಗಿಡಗಳನ್ನು ವೃದ್ಧಿ ಮಾಡ 
ಬಹುದು. ಹೊಸ ಹೊಸ ಸ್ಥಳಗಳಲ್ಲಿ ಅಗತೆ ಮಾಡಿ ಗೊಬ್ಬರ 
ಹಾಕಿ ಬೆಳೆಸಿದರೆ ಚೆನ್ನಾಗಿ ಹೂ ಬಿಡುವುದು . ಮಾಲೂರು ಪ್ರಾಂತ 
ಹೊಲಗಳಲ್ಲಿ ಶಾಮಂತಿಗೆ ಗಿಡಗಳನ್ನು ಬೆಳೆಸಿ , ಹೂವುಗಳನ್ನು ವಾರ್ಗಿ 
ಗಳಲ್ಲಿ ತುಂಬಿ ಮದ್ರಾಸಿಗೆ ಕಳುಹುತ್ತಿರುವರು . ಈ ಹೂವುಗಳು 
ನಾಲ್ಕಾರು ದಿನಗಳಾದರೂ ಬಾಡದೆ ಇರುವುದರಿಂದ ಎಷ್ಟು ದೂರ 
ಕ್ಕಾದರೂ ಕಳುಹಿಸಬಹುದು. ( 79ನೇ ಪುಟ ಚಿತ್ರ ನೋಡಿರಿ.) 

- ದಾಸವಾಳ. ಇದರಲ್ಲಿ ಬಿಳಿದು , ಕೆಂಪು, ಹಳದಿ ಎಂದು 
ಅನೇಕ ವಿಧಗಳಿವೆ. ಗಿಡಗಳು 5 -6 ಅಡಿ ಬೆಳೆದು ಪೊದರಾಗಿ ಹಬ್ಬು 

ವವು. ಹೂವುಗಳು ಅಂದವಾಗಿದ್ದರೂ ವಾಸನೆ ಇಲ್ಲ . ದೇವರ 
ಪೂಜೆಗಳಿಗೆ ವಿಶೇಷವಾಗಿ ಉಪಯೋಗಿಸುವರು. 

ಗಣಿಗಲು. ಇದರಲ್ಲಿ ಕೆಂಪು ಬಿಳಿದು, ಆನಂದಿ, ಹಳದಿ, 
ಮಿಶ್ರ ಮುಂತಾದ ಹಲವು ಜಾತಿಗಳಿವೆ . ಹೂ ಅಂದವಾಗಿದ್ದರೂ 
ವಾಸನೆಯಿಲ್ಲ . ಹೂಗಳು ಯಥೇಚ್ಛವಾಗಿ ಬಿಡುತ್ತಿರುವುವು. 
ಕಡ್ಡಿಗಳನ್ನು ಕತ್ತರಿಸಿ ನೆಟ್ಟರೆ ಹತ್ತಿಕೊಳ್ಳುವುದು . ದೇವತಾರ್ಚನೆಗೆ 
ಹೆಚ್ಚು ಉಪಯೋಗ, ಮಾರಾಟ ಕಡಿಮೆ . 

ನಂದಿಬಟ್ಟಲು. - ಇದೂ ಗಣಿಗಿಲ ಹೂವಿನಂತೆಯೆ , ಇದರ 
ಬಣ್ಣ ಬಿಳುಪು, ವಾಸನೆ ಸಾಧಾರಣ. ಈ ಹೂಗಳಿಂದ ಕಣ್ಣು 
ಬೇನೆಗೆ ಔಷಧ ಮಾಡುವರು . 
* ಪಾರಿಜಾತ . -ಹೂವುಒಳ್ಳೆಯ ವಾಸನೆಯಾಗಿದ್ದ ರೂ ಬಹು 
ಬೇಗ ಬಾಡಿಹೋಗುವುದರಿಂದ ಕೆಲವು ಗಂಟೆಗಳು ಕೂಡ ಕಾಪಾ 
ಡುವುದು ಕಷ್ಟ . ಗಿಡವು ಸಾಮಾನ್ಯವಾಗಿ 8- 10 ಅಡಿ ಎತ್ತರಕ್ಕೆ 
ಬೆಳೆಯುವುದು. ಬೀಜಗಳಿಂದ ಬೆಳೆಸಬಹುದು. ಮಾಲೆಗಳು ಮಾಡಿ 
ದರೆ ಬಹಳ ಅಂದವಾಗಿರುವುದು. 

ಸಂಪಿಗೆ. ಇದು ದೊಡ್ಡ ಮರವಾಗುವುದು . ಕೆಂಡಸಂಪಿಗೆ 
ಚಿಕ್ಕ ಹೂವು, ಬಹು ಸುವಾಸನೆ . ಬಿಳಿ ಸಂಪಿಗೆ ಬಿಳುಪು ಹಳದಿ 
ಬಣ್ಣವುಳ್ಳುದುದಾಗಿ ಸುಮಾರಾಗಿ ಸುವಾಸನೆಯುಂಟಾದ್ದಾಗಿರು 
ತದೆ. ಈ ಗಿಡಗಳನ್ನು ಕಸಿಮಾಡಿ ಪ್ರಬಲಿಸುತ್ತಾರೆ. ಕಸಿಮಾಡಿದ 
ಗಿಡ ನಾಟಿದ ಒಂದು ವರುಷದಲ್ಲೇ ಹೂ ಬಿಡುತ್ತದೆ. ಮರವಾದ 
ಬಳಿಕ ದಿನ ಒಂದಕ್ಕೆ ಮಾರ್ಚಿ ಏಪ್ರಿಲ್ ತಿಂಗಳುಗಳಲ್ಲಿ ಒಂದೆರಡು 
ಮಕ್ಕರಿ ಹೂ ಬಿಡುತ್ತದೆ. 

ತಾವರೆ ,ನೆಲೆ 
, ಕೊಳೆ. ಇವೆಲ್ಲಾ ನೀರಿನಲ್ಲಿ ಬೆಳೆಯ 
ತಕ್ಕ ಜಾತಿಗಳು. ಎಲೆ ಆಗು. ಹೂಗಳು ದೊಡ್ಡವಾಗಿ ಎಸಳು 
ಗಳಿಂದಲೂ ಕುಸುಮದಿಂದಲೂ ಅಂದವಾಗಿ ಕಾಣಿಸುವುವು. ಕೆರೆಗೆ 
ಇಲ್ಲಿಯ ಕೊಳಗಳಲ್ಲಿಯೂ ಬೆಳೆಯಿಸಬಹುದು. ವಾಸನೆ ಸಾಧಾ 
ರಣ, ಗಡ್ಡೆಗಳಿಂದ ವೃದ್ಧಿಯಾಗುವುದು . 


ಪಾದರಿ , ಸುರಹೊನ್ನೆ, ಸುರಗಿ, ಜಾಲಾರಿ , ಕೇದಗೆ, ಶಿವಲಿಂಗ 
ಮುಂತಾದ ಹೂವುಗಳು ದೊಡ್ಡ ದೊಡ್ಡ ಮರಗಳಲ್ಲಿ ಬಿಡುವುವು. 
ಹೂತೋಟಗಳಲ್ಲಿ ಈ ಬಗೆಯ ಗಿಡಗಳು ಜಾತಿಗೆ ಒಂದೊಂದರಂತೆ 
ಇದ್ದರೂ ಬೇಕಾದಷ್ಟು ಹೂವನ್ನು ಪಡೆದು ಉಪಯೋಗಿಸಬಹುದು. 
ಒಂದೆರಡು ವರ್ಷ ಕಾಲ ಗಿಡಗಳನ್ನು ಕಾಪಾಡಿದರೆ ಸಾಕು. ತರು 
ವಾಯ ಹೆಚ್ಚು ಬೇಸಾಯ ಅಗತ್ಯವಿಲ್ಲ . 

ಪ್ರಶ್ನಾವಳಿ. 
1. ಹೂವಿನ ತೋಟಗಳಿಂದ ಲಾಭವುಂಟೆ ? 2, ಸ್ವದೇಶಿ ಪುಷ್ಪಗಳಲ್ಲಿ 
ಕೆಲವು ಜಾತಿಯ ಹೆಸರುಗಳನ್ನು ಹೇಳು ? 3, ಮಲ್ಲಿಗೆಯ ವ್ಯವಸಾಯ ಹೇಗೆ? 
4. ಶಾವಂತಿಗೆಯ ಜಾತಿಗಳು ಯಾವುವು ? 5 . ಮರಗಳಾಗಿ ಬೆಳೆದು ಹೂಬಿಡುವ 
ಕೆಲವು ಜಾತಿಗಳನ್ನು ಹೇಳು ? 

ಪರಿಮಳ ಸತಗಳು . 


ದವನ . - ಇದು ಸುವಾಸನೆಯುಳ್ಳ ಒಂದು ಸಸಿ , ಹಿಂದೂ 
ಸ್ತ್ರೀಯರು ದವನದ ಕುಡಿಗಳನ್ನು ತಮ್ಮ ಹೆರಳಲ್ಲಿ ಹಾಕಿಕೊಂಡು 
ಜಡೆ ಹೆಣೆದುಕೊಳ್ಳುವರು . ಹೂವಿನ ದಂಡೆಗಳಲ್ಲಿ ನಡುನಡುವೆ ಈ 
ಕುಡಿಗಳನ್ನು ಸೇರಿಸಿ ಕಟ್ಟುವರು . ಇದರ ಕಡ್ಡಿಗಳನ್ನು ಒಣಗಿ 
ಸಿಟ್ಟು ಔಷಧಗಳಿಗೆ ಉಪಯೋಗಿಸುವರು . ಬೀಜಗಳನ್ನು ಬಿತ್ತಿ , 
ಅಥವಾ ಕೊನೆಗಳನ್ನು ಮುರಿದು ನೆಟ್ಟರೆ ಹತ್ತಿಕೊಳ್ಳುವುದು . 


ಸೀಮೆಯ ದವನ . - ಇದು ಸಣ್ಣ ಸಸಿ, ಪರಿಮಳಿಸುವ 
ಎಲೆಗಳನ್ನು ಬಿಟ್ಟು ತೆಂಡೆತೆಂಡೆಗಳಾಗಿ ಬೆಳೆಯುವುದು . ಎಲೆ ಸ್ವಲ್ಪ 
ಅಗಲ , ಮಧುರವಾದ ವಾಸನೆ ಇರುವುದು. ರೆಂಬೆಗಳನ್ನು 
ನೆಟ್ಟು ಬೆಳೆಯಿಸಬಹುದು. ಇದನ್ನು ಹೂವಿನ ಜತೆಯಲ್ಲಿ ಬೆರಸಿ 
ಕಟ್ಟುವರು . 


ಮರುಗ. ಇದು ಸುವಾಸನೆಯುಳ್ಳ ಸಣ್ಣ ಮೊಳಕೆ , ಚಳಿ 
ಗಾಲದಲ್ಲಿ ಬೀಜಗಳನ್ನು ಚೆಲ್ಲಿ ಅಥವಾ ಹಿಂದಿನ ವರುಷದ ಕಂದುಗ 
ಳನ್ನು ಬಿಡಿಸಿ ನೆಡಬಹುದು. ಪಾತಿಗಳಲ್ಲಿಯಾಗಲಿ ಕುಂಡಾಗಳಲ್ಲಿ 
ಯಾಗಲಿ ಬೆಳೆಸಬಹುದು. ಇದರ ಕುಡಿಗಳನ್ನು ಕಿತ್ತು ಹೂವಿನ 
ಜಡೆಯಲ್ಲಿ ಸೇರಿಸಿ ಮಾಲೆಕಟ್ಟಿ ಮುಡಿದುಕೊಳ್ಳುವರು . 

ಕನ್ನಗಗ್ಗರೆ, ಕಗ್ಗರಳೆ. ಕಾಮಕಸ್ತೂರಿ) ಸುವಾಸನೆ 
ಯುಳ್ಳ ಒಂದು ಬಗೆಯ ಸೊಪ್ಪು , ಇದರ ತೆನೆಗಳು ಕೂಡ 
ಒಳ್ಳೆಯ ವಾಸನೆ ಕೊಡುವುವು. ಹೂವಿನ ತೋಟಗಳಲ್ಲಿ ಸಾಧಾ 
ರಣವಾಗಿ ಇದನ್ನು ಬೆಳೆಸುತ್ತಿರುವರು. 

- ಪಚ್ಚೆಯ ತೆನೆ. ಇದು ಕೂಡ ಕಮ್ಮ ಗಗ್ಗರೆಯಂತೆಯೇ 
ಸುವಾಸನೆಯುಳ್ಳ ತೆನೆ ಬಿಡುವುದು . ಮಲ್ಲಿಗೆ ಹೂವಿನ ಜತೆಯಲ್ಲಿ 
ಇದರ ಸೊಪ್ಪನ್ನಾಗಲಿ ತೆನೆಯನ್ನಾಗಲಿ ಸೇರಿಸಿ ಕಟ್ಟುವರು . 

ಕರ್ಪೂರದ ಗಿಡ. ಇದು 3-4 ಅಡಿ ಎತ್ತರ ಬೆಳೆಯುವ 
ಸಣ್ಣ ಗಿಡ. ಇದರ ಕೊನೆಗಳು ಎಲ್ಲಾ ಕಡೆಗೂ ಹಬ್ಬುತ್ತವೆ. ಎಲೆ 
ಗಳು ಬೆಳ್ಳಗೆ ಸುವಾಸನೆಯುಳ್ಳವುಗಳಾಗಿರುವುವು. ಈ ಎಲೆಗಳನ್ನು 
ಹೂವುಗಳ ಜತೆಯಲ್ಲಿ ಬೆರಸಿ ಮಾಲೆ ಕಟ್ಟಿ ಮಾರುವರು . 

ತುಲಸಿ. ಇದರಲ್ಲಿ ಶ್ರೀ ತುಲಸಿ, ಕೃಷ್ಣ ತುಲಸಿ ಎಂಬ 
ಎರಡು ವಿಧವಿದೆ. ಹಿಂದುಗಳು ಮನೆಯ ಅಂಗಳದಲ್ಲಿ ಬೃಂದಾವನ 
ವೆಂದು ಒಂದು ಕಟ್ಟೆ ಕಟ್ಟಿ ಅದರಲ್ಲಿ ಈ ಗಿಡವನ್ನು ನೆಟ್ಟು ಬೆಳೆಸಿ 
ಇದರ ತೀರ್ಥ ತೆಗೆದುಕೊಳ್ಳುವರು. ಬೇರೆ ಬೇರೆ ತೋಟಗಳಲ್ಲಿ 
ಸಸಿ ನೆಟ್ಟು ಬೆಳೆಸುವುದೂ ಉಂಟು. ವಿಷ್ಣು ದೇವರಿಗೆ ಈ ದಳಗ 
ಇನ್ನು ಪೂಜಿಸುವರು . ಈ ಎಲೆಗಳಿಗೆ ಮಲೇರಿಯಾ ಸೊಳ್ಳೆಗಳನ್ನು 
ನಾಶಮಾಡುವ ಶಕ್ತಿ ಇರುವುದರಿಂದ ಪ್ರತಿ ಮನೆಯಲ್ಲಿಯೂ ಈ 
ಗಿಡಗಳನ್ನು ಬೆಳೆಸುವುದು ಒಳ್ಳೆಯದು. 

ಪ್ರಶ್ನಾವಳಿ , 


1 . ಪರಿಮಳಿಸುವ ಕೆಲವು ಪತ್ರಗಳ ಹೆಸರುಗಳನ್ನು ಹೇಳಿ ? 2 ದವನ 
ವನ್ನು ಹೇಗೆ ಉಪಯೋಗಿಸುವರು ? 3 ಮರುಗದ ಜಾತಿಯನ್ನು ವೃದ್ಧಿಗೊಳಿಸು 
ವುದು ಹೇಗೆ ? ತುಲಸಿಯ ಗಿಡಗಳಲ್ಲಿ ಯಾವ ಗುಣವಿದೆ ? 

DI 


( ಆಸ್ಟರ್‌ ) 
ವಿಲಾಯತಿಯ ಹೂವುಗಳು ( ರ್ವಾಕ .) 

ಇವುಗಳಲ್ಲಿ ಸುಲಭವಾಗಿ ಬೆಳೆದು ಮನೆಯ ಮುಂದೆ ಅಲಂ 
ಕಾರವಾಗಿರುವುದಕ್ಕೂ ಮುಡಿದುಕೊಳ್ಳಲು, ಹಾರಗಳನ್ನು ಮಾಡಲು 
ಮತ್ತು ದೇವರನ್ನು ಪೂಜಿಸಲಿಕ್ಕೂ ಅನುಕೂಲವಾಗಿರುವ ಕೆಲವು 
ಪುಷ ಜಾತಿಗಳು ಇಲ್ಲಿ ತಿಳಿಸಲ್ಪಡುವುವು. 

ಈ ವಾರ್ಷಿಕ ಸಸ್ಯಗಳು ಆರು ತಿಂಗಳಲ್ಲಿಯೇ ಬೆಳೆದು ಹೂವು 
ಗಳನ್ನು ಬಿಟ್ಟು ಕಾಯಿ ಗಳಾಗಿ ಬೀಜಗಳಾಗುವುವು. ಈ ಜಾತಿಯ 
ಗಿಡಗಳಲ್ಲಿ ಕಾಯಿಗಳು ಬಲಿತಮೇಲೆಬೀಜಗಳನ್ನು ಮಾಡಿಕೊಂಡು , 
ಒಂದು ಸೀಸೆಯಲ್ಲಿ ಅಥವಾ ಕಾಗದದ ಪೊಟ್ಟಣಗಳಲ್ಲಿ ಇಟ್ಟು ಕೊಂ 
ಡಿದ್ದು , ಒಂದು ವರುಷದೊಳಗಾಗಿ ಬೇಕಾದಾಗ ಆ ಬೀಜಗಳನ್ನು 


87 . 


ಪಾತಿಗಳಲ್ಲಿಯಾಗಲಿ, ಅಗಲವಾದ ಬಾಯುಳ್ಳ ಕುಂಡಾಗಳಲ್ಲಿಯಾ 
ಗಲಿ ಬಿತ್ತಿ , ನಾರುಗಳು ಆರು ಅಂಗುಲ ಎತ್ತರ ಬೆಳೆದಮೇಲೆ ಮನೆಯ 
ಮುಂದೆ ಪಾತಿಗಳಲ್ಲಿಯಾಗಲಿ ಬೇರೆ ಕುಂಡಾಗಳಲ್ಲಿಯಾಗಲಿ ಬೆಳೆಯಿ 
ಸಬಹುದು . ಇವುಗಳಲ್ಲಿ ಮುಖ್ಯವಾದುವು ಯಾವುವೆಂದರೆ : 

1 . ಆಸ್ಟರ್‌ - ಇವು ಶ್ಯಾವಂತಿಗೆ ಹೂವುಗಳಂತೆ ಆಕಾರವು 
ಳ್ಳವುಗಳಾಗಿ 20 - 30 ತರದ ಬಣ್ಣಗಳುಳ್ಳವುಗಳಾಗಿರುತ್ತವೆ. ಇವುಗಳಲ್ಲಿ 
ಪರಿಮಳವಿಲ್ಲ . ಇವುಗಳನ್ನು ಮಾಲೆಗಳಾಗಿ ಕಟ್ಟುವುದಕ್ಕೂ ದೇವರ 
ಪೂಜೆಗೂ ಉಪಯೋಗಿಸಿಕೊಳ್ಳಬಹುದು. ಪಾತಿಗಳಲ್ಲಿ ಗುಂಪಾಗಿ 
ನಾಟಿದರೆ ಹೂಗಳು ಬಿಟ್ಟಮೇಲೆ ಬಣ್ಣದ ರತ್ನ ಕಂಬಳಿ ಹಾಸಿದಹಾಗೆ 
ಅಂದವಾಗಿ ಕಾಣುವುದು . ಬೀಜ ಬಿತ್ತಿದ ನಾಲ್ಕು ತಿಂಗಳಿಗೆ ಹೂ 
ಬಿಡುವುದು. ( 86ನೇ ಪಟ ಚಿತ್ರ ನೋಡಿರಿ .) 

2. ಚಂಡುಮಲ್ಲಿಗೆ. ಇವುಗಳಲ್ಲಿ ಏಕಪಷ್ಟ ( Single ) 
ಸಂಯುಕ್ತ ಪುಷ ( Double) ಎಂದು ಎರಡು ಬಗೆಯುಂಟು . 
ಸಂಯುಕ್ತ ಪುಷವು ಸಣ್ಣ ಚಂಡಿನ ಗಾತ್ರವಾಗಿ ಹಲವು ಪದರಗ 
ಳಿಂದ ಕೂಡಿರುವುದು , ಏಕಪುಷವು ಒಂದೆರಡು ಪದರಗಳು 
ಳ್ಳುದು. ಇದು ಬಗೆಬಗೆಯ ಬಣ್ಣಗಳಿಂದ ನೋಟಕ್ಕೆ ಅಲಂಕಾರ 
ವಾಗಿ ಕಾಣುವುದರಿಂದ ಮಾಲೆಕಟ್ಟುವುದಕ್ಕೂ ದೇವತಾರ್ಚನೆಗೂ 
ಉಪಯೋಗಿಸಲ್ಪಡುವುದು . ಬೀಜಗಳನ್ನು ಚೆಲ್ಲಿದ ಮೂರು ತಿಂಗ 
ಳಿಗೆ ಹೂಗಳು ಬಿಡತೊಡಗುವುವು. 

3. ಜೆನಿಯ . - (Zinnia ) ಇದು ಬಹಳ ಸುಲಭವಾಗಿ ಬೆಳೆ 
ಯುವ ಗಿಡ . ಡಬ್ಬಲ್ ಹೂವು, ಆಕಾರದಲ್ಲಿ ದೊಡ್ಡ ಶಾಕುಂತಿಗೆ 
ಹೂವಿನಷ್ಟು ಗಾತ್ರವಾಗಿ ಅನೇಕ ಪದರಗಳಿಂದ ಕೂಡಿರುವುದು . 
ಹೂವಿನಲ್ಲಿ ವಾಸನೆ ಇಲ್ಲ . ಗಿಡಗಳು 2- 3 ಅಡಿಗಳ ಎತ್ತರ ಬೆಳೆ 

ಯುವುವು. ಮನೆಗಳ ಮುಂಭಾಗದಲ್ಲಿ ಗುಂಪುಗುಂಪಾಗಿ ನಾಟಿ 
ದರೆ ಬಹಳ ಅಲಂಕಾರವಾಗಿರುವುದು . ಮಾಲೆ ಕಟ್ಟುವುದಕ್ಕೂ 
ದೇವರ ಪೂಜೆಗೂ ಉಪಯೋಗಿಸಬಹುದು. ನೆಲದಲ್ಲಿ ಪಾತಿಗ 
ಳನ್ನು ಮಾಡಿ ವಿರಳವಾಗಿ ಬೀಜಗಳನ್ನು ಚೆಲ್ಲಿದರೆ ಅಲ್ಲಿಯೆ ಗಿಡ 
ಬೆಳೆದು ಹೂ ಬಿಡುತ್ತಿರುವುದು . 


4 . ಕರ್ಣಕುಂಡಲ .- ಈ ಹೂವುಗ 
ಇಲ್ಲಿಯ ಸಿಂಗಲ್ , ಡಬ್ಬಲ್ಎಂದು 
ಎರಡು ವಿಧ. ಸಿಂಗಲ್ ಹೂವು 
ಸಣ್ಣ ಸಣ್ಣ ಬಟ್ಟಲುಗಳಹಾಗಿರು ವುದು . 
ಡಬ್ಬಲ್ ಹೂವುಗೋಲಿಯ ಗಾತ್ರ 

ವಾಗಿ ಹಲವು ಬಗೆಯ ಬಣ್ಣಗಳಿಂದ 
( ಕರ್ಣಕುಂಡಲ . ) ಕೂಡಿರುವುದು , ಹೂವುಗಳು ಗಿಡದ 
ಬುಡದಿಂದ ಕೊನೆಯ ತನಕ ಪೋಣಿಸಿದಹಾಗೆ ಬಿಡುತ್ತಿರುವುವು. 
ಹೂಬಿಟ್ಟಿರುವ ಗಿಡವು ಗೋಪುರದಹಾಗೆ ಕಾಣಿಸುತ್ತದೆ. ಬೆಡ್ಡು 
ಗಳಲ್ಲಿ ಮನೆಯ ಮುಂಭಾಗದಲ್ಲಿ ನಾಟಿದರೆ ಹೂ ಬಿಟ್ಟಾಗ ಬಹು 
ಅಲಂಕಾರವಾಗಿ ಕಾಣಿಸುವುದು . ಈ ಹೂವುಗಳನ್ನು ದೇವರ 
ಪೂಜೆಗೆ ಉಪಯೋಗಿಸುವರು . 


5. ಸರಕಾಂತ. (Sunlower ) ಪುಷದ ಜಾತಿ 
ಯಲ್ಲಿ ಇದು ಬಹು ದೊಡ್ಡದು. ಗುಂಡಾಗಿ ಸಣ್ಣ ತಟ್ಟೆಯ ಆಕಾ 
ರದಿಂದ ಹಳದಿ ಬಣ್ಣವಾಗಿ ಹೂ ಬಿಡುವುದು . ಡಬ್ಬಲ್ ಹೂವು 
ಕುಸುಮಗಳಿಂದ ಕೂಡಿರುವುದು. ಇದುನೋಟಕ್ಕೆ ಬಹು ಅಲಂ 
ಕಾರವಾಗಿರುವುದು , ಸಿಂಗಲ್ ಹೂವು ಅಗಲವಾಗಿದ್ದರೂ ಅಷ್ಟು 

ಅ೦ದವಾಗಿಲ್ಲ . ಇದರಲ್ಲಿ 8 ಅಡಿಗಳ ಎತ್ತರ ಬೆಳೆದು ಹೂಬಿಡುವ 
. ಜಾತಿ, ಒಂದು ಅಡಿ ಮಾತ್ರ ಬೆಳೆದು ಹೂಬಿಡುವ ಜಾತಿ ಎಂದು 
ಎರಡು ವಿಧ. ಇವುಗಳನ್ನು ಬೆಳೆಯಿಸುವ ಕಡೆಯೆ ಬೀಜಗಳನ್ನು 
ನೆಡಬಹುದು. ರಷ್ಯಾದೇಶದಲ್ಲಿ ಹೊಲಗಳಿಗೆ ಈ ಬೀಜಗಳನ್ನು ಚೆಲ್ಲಿ 
ಬೆಳೆಯಿಸಿ, ಹತ್ತಿ ಬೀಜಗಳಷ್ಟು ದಪ್ಪವಿರುವ ಬೀಜಗಳಿಂದ ಎಣ್ಣೆ 
ತೆಗೆಯುವರು . 


6 . ರ್ಪ್ಯಾಸಿ. ( Pansy ) 
ಇದು ಬಹು ಅಲಂಕಾರವಾದ 
ಹೂವು. ನವಿಲುಗರಿಯ ಕಣ್ಣು 
ಗಳಂತೆ ಇರುತ್ತದೆ. ಕುಂಡಾಗ 

ಳಲ್ಲಿ ಬೆಳೆಯಿಸಬೇಕು . ಮೂರು 
( Tಲಿಯ ತಿಂಗಳಲ್ಲಿಯೇ ಹೂಬಿಡುವುದು . 
( ರ್ಪ್ಯಾಸಿ ) 

7. ಬಿಂದಿಗೆ ಹೂವು. ( Holly Hock ) ಇವು ಸಣ್ಣ 
ದಾಸವಾಳದ ಹೂ ಗಳಂತೆ ಬಗೆಬಗೆಯ ಬಣ್ಣಗಳಿಂದ ಕೂಡಿರುವುವು. 
ಗಿಡಗಳು 6 - 7 ೦೬ಡಿಗಳ ; ಎತ್ತರ ಬೆಳೆದು ಬುಡದಿಂದ ತುದಿಯವರೆಗೂ 
ಹೂ ಬಿಡುತ್ತಿರುವುವು. ತುಂಬಾ ಹೂ ಬಿಟ್ಟಾಗ ಗಿಡವು ಸಿಂಗರಿಸಿದ 
ತೇರಿನಂತೆ ಕಾಣುವುದು . ಈ ಗಿಡಗಳನ್ನು ಗುಂಪಾಗಿ ನಾಟಿದರೆ 
ಹೂಬಿಟ್ಟಾಗ ಬಲು ಅಂದವಾಗಿ ಕಾಣುವುದು . ಬೀಜಗಳನ್ನು ಗಿಡ 
ಗಳು ನೆಡುವ ಕಡೆಯೆ ಬಿತ್ತಬಹುದು. ಮೂರು ತಿಂಗಳಿಗೆ ಹೂ 
ಬಿಡುವುದು . ಈ ಹೂವುಗಳನ್ನು ದೇವರ ಪೂಜೆಗೆ ಉಪಯೋಗಿಸ 
ಬಹುದು . 

8. ಡಯಾಂತಸ್ . ( Dianthus ) ಈ ಜಾತಿಯ ಗಿಡಗ 
ಇನ್ನು ಬೆಡ್ಡುಗಳಲ್ಲಿ ಬೆಳೆಯಿಸಿದರೆ ಹೂವುಗಳು ನೋಟಕ್ಕೆ ಬಹು 
ರಮಣೀಯವಾಗಿ ಕಾಣುತ್ತವೆ. ಹೂವಿನ ಮಿಶ್ರವರ್ಣಗಳು ಮನೋ 
ರಂಜಕವಾಗಿರುತ್ತವೆ. 

9. ಕ್ಯಾಂಡಿಟಫ್ . - ( Candybuift ) ಈ ಹೂವಿನ 
ಬಣ್ಣ ಬಿಳುಪು, ಪಾತಿಗಳಲ್ಲಿ ಬೀಜಗಳನ್ನು ಚೆಲ್ಲಿದರೆ ಬೇಗ ಬೇಗ 
ಬೆಳೆದು ಎರಡು ತಿಂಗಳಲ್ಲಿಯೇ ಹೂಗಳನ್ನು ಬಿಡುವುವು. ಹೂವು 
ಗಳು ಬಿಳಿಯ ಬಟ್ಟೆ ಹಾಸಿದಂತೆನೋಟಕ್ಕೆ ಅಂದವಾಗಿ ಕಾಣುವುವು. 

10 . ಪಿಟೋನಿಯ . ( Petunia ) ಈ ಹೂವು ಬಟ್ಟಲಿ 
ನಂತೆ ಇರುವುದು . ಬಣ್ಣಗಳು ನಾನಾವಿಧವಾಗಿರುವುವು. ಒಳ್ಳೆಯ 
ಸುವಾಸನೆಯುಳ್ಳುದು. ಇದನ್ನು ಬೆಳೆಯಿಸಲು ಸ್ವಲ್ಪ ಹೆಚ್ಚಾಗಿ 
ಕಷ್ಟ ಪಡಬೇಕಾಗಿರುವುದು . 

ಮೇಲೆಹೇಳಿದ ಜಾತಿಗಳಲ್ಲದೆ ವಾರ್ಷಿಕ ಪ್ರಷ್ಟವರ್ಗದಲ್ಲಿ 
ಇನ್ನೂ 70 - 80 ಜಾತಿಗಳುಂಟು. ಇವುಗಳ ಹೆಸರುಗಳನ್ನು ಪುಷ್ಟ 
ವ್ಯಾಪಾರಿಗಳ ಕ್ಯಾಟಲಾಗುಗಳಲ್ಲಿ ನೋಡಿತಿಳಿಯಬಹುದು . ಬೆಂಗ 
ಳೂರಿನ ತೋಟಗಳಲ್ಲಿ ಫಿಬ್ರವರಿ ಮತ್ತು ಆಗಸ್ಟ್ ತಿಂಗಳುಗಳಲ್ಲಿ 
ಪ್ರತ್ಯಕ್ಷವಾಗಿ ನೋಡಿತಿಳಿದುಕೊಳ್ಳಬಹುದು. 

ಪ್ರಶ್ನಾವಳಿ. 
- 1 . ವಾಷಿ೯ಕ ಸಸ್ಯವೆಂದರೇನು ? 2 ಸರಕಾಂತ ಹೂವಿನಲ್ಲಿ ಎಷ್ಟು 
ವಿಧ ? 3, ಸಿಂಗಲ್ ಡಬ್ಬಲ್ ಇವುಗಳನ್ನು ವಿವರಿಸಿ ? 4 . ವಿಲಾಯಿತಿ ಹೂವು 
ಗಳಲ್ಲಿ ಸುವಾಸನೆಯ ಜಾತಿಗಳು ಯಾವುವು ? 5 ಅಂದವಾದ ಕೆಲವು ಪುಷಗಳ 
ಹೆಸರುಗಳನ್ನು ತಿಳಿಸಿ | 


ವಿಲಾಯತಿಹೂವುಗಳು ಬರನಿಯಲ್ಫ್ ) 

ಈ ಜಾತಿಯ ಗಿಡಗಳು ಒಂದುಸಾರಿ ಬಿತ್ತಿ ಬೆಳೆಯಿಸಿದರೆ 
ಹತ್ತೆಂಟು ವರುಷಗಳ ತನಕ ಹೂಬಿಡು ತಲೆ ಇರುವುವು. ಇವು 
ವಾರ್ಷಿಕ ಸಸ್ಯಗಳಂತೆ ಹೂ ಬಿಟ್ಟ ನಂತರ ಗಿಡ ಸಾಯತಕ್ಕುದಲ್ಲ . 
ಬಿ ಜಗಳಿಂದ ಮಾತ್ರವಲ್ಲದೆ ನಾರುಗಳನ್ನಾಗಲಿ , ತುಂಡು (ಕೊನೆ) 
ಗಳನ್ನಾಗಲಿ ನಾಟಿ ಗಿಡಗಳನ್ನು ಪ್ರಬಲಮಾಡಬಹುದು. ಇವುಗ 
ಳಲ್ಲಿ ನೂರಾರು ಜಾತಿಗಳಿವೆ . ಇವುಗಳಲ್ಲಿ ಸಾಧಾರಣವಾಗಿ ಸಿಕ್ಕ ಬಹು 
ದಾದ ಕೆಲವು ಮುಖ್ಯ ಜಾತಿಗಳನ್ನು ಮಾತ್ರ ಇಲ್ಲಿ ತಿಳಿಸಲಾಗುವುದು. 

1 . ಕಾರ್‌ನರ್ಷ . 
( Carnation ) ಈ ಹೂವು 
ಹಲವು ವರ್ಣಗಳಿಂದ ಬಹಳ 
ಅಂದವಾಗಿ ಕಾಣಿಸುವುದು . 
ಇದು ಲವಂಗದ ವಾಸನೆಯು 
Yುದು. ಶೀತದ ಹವೆಯುಳ್ಳ 
ಬೆಂಗಳೂರಿನಂತಹ ಎತ್ತರ ಪ್ರ 
ದೇಶಗಳಲ್ಲಿ ಹೂಗಳು ಚೆನ್ನಾಗಿ 
ಬಿಡುತ್ತವೆ. ಗಿಡಗಳು ಬಳ್ಳಿ 
ಯಾಗಿ ಹಬ್ಬುತ್ತವೆ. ಬೀ ಜಗ 
೪೦ದಲೂ ನಾರುಗಳನ್ನು ನಾ 

ಟುವುದರಿಂದಲೂ ಗಿಡಗಳನ್ನು 
( ಕಾರ್‌ನೇರ್ಷ . ) ಪ್ರಬಲ ಮಾಡಬಹುದು . 

2. ಹೆಲಿಯೊಟು ಪ್ . - ( Heliotrope) ಇದು ಬಹಳ 
ಸುವಾಸನೆಯುಳ್ಳ ನೀಲಿಯ ಬಣ್ಣದ ಹೂವು, ತುರಾಯಿಗಳನ್ನು 
ಕಟ್ಟಲು ಇವುಗಳನ್ನು ವಿಶೇಷವಾಗಿ ಉಪಯೋಗಿಸುತ್ತಾರೆ. ನಾರು 
ಗಳನ್ನು ನಾಟಿ ಮತ್ತು ಬೀಜ ಬಿತ್ತಿ ಗಿಡಗಳನ್ನು ವೃದ್ಧಿ ಮಾಡಬಹುದು. 

( ಬಿಗೋನಿಯ . ) 
3. ಬಿಗೋನಿಯ . (Shrub Begonia )ಇದು ಗೊಂಚ 
ಲುಗೊಂಚಲಾಗಿ ಸಣ್ಣ ಸಣ್ಣ ಹೂವುಗಳನ್ನು ಬಿಡುತ್ತದೆ. ಹೂವು 
ಹುಳಿವಾಸನೆಯಾಗಿ ಇರುವುದು . ತುಂಡುಗಳನ್ನು ನಾಟಿ ಗಿಡಗ 
ಳನ್ನು ವೃದ್ಧಿ ಮಾಡಬಹುದು. 

4 . ಜರೇನಿಯಂ. -( Geranium) ಇದರ ಎಲೆಗಳು ನಿಂಬೆ 
ಎಲೆಯ ವಾಸನೆ . ಹೂವುಗಳು ಹಲವು ಬಣ್ಣದವು. ತುರಾಯಿಗ 
ಳಂತೆ ಇರುತ್ತವೆ. ಕುಂಡಾಗಳಲ್ಲಿ ಕೆಮ್ಮಣ್ಣು ಬೆರೆತ ಗೊಬ್ಬರವನ್ನು 
ತುಂಬಿ, ತುಂಡುಗಳನ್ನು ನೆಟ್ಟು ಬೆಳೆಯಿಸಬಹುದು. 


( ಡಿವಾನಿರ್ಯಸಸ್ ) 

Roses. 
ಗುಲಾಬಿ ಹೂಗಳು . 
ಇದಕ್ಕೆ ಪುಷ್ಪರಾಜನೆಂದು ಹೆಸರಿಡಬಹುದು . ಈ ಜಾತಿಯು 
ಸದಾಕಾಲದಲ್ಲಿಯೂ ಹೂಬಿಡುತ್ತಲೇ ಇರುವುದು . ಪಶ್ಚಿಮ ಖಂಡ 
ಗಳಲ್ಲಿ ಈ ಗಿಡದ ವ್ಯವಸಾಯಕ್ಕೆ ಹೆಚ್ಚಾಗಿ ಗಮನ ಕೊಡುತ್ತಾರೆ. 
ವರ್ಷದಲ್ಲಿ ಒಂದೆರಡುಸಾರಿ ಗುಲಾಬಿ ಹೂವಿನ ಪ್ರದರ್ಶನಗಳನ್ನು 

ಅಲ್ಲಲ್ಲಿ ಮಾಡುತ್ತಿರುವರು . ಬೆಂಗಳೂರು ಮೈಸೂರು ಸತ್ಕಾರದ 
ಉದ್ಯಾನವನಗಳಲ್ಲಿ ಫಲಪುಷ್ಪ ಪ್ರದರ್ಶನ ಹಾರ್ಟಿಕಲ್ಪ ರಲ್‌ ಸೋ ) 
ಮಾಡುತ್ತಿರುವುದನ್ನು ನೋಡಿರಬಹುದಲ್ಲವೇ , ಈ ಹೂವುಗಳನ್ನು 
ತುರಾಯಿಗಳನ್ನು ಕಟ್ಟುವುದಕ್ಕೂ ಮಾಲೆಗಳಲ್ಲಿ ಸೇರಿಸುವುದಕ್ಕೂ 
ವಾಜು ( ಗಾಜಿನಲ್ಲಿ ಅಲಂಕಾರವಾಗಿರುವಂತೆ ಮಾಡಿದ ಬಟ್ಟಲು) 
ಗಳಲ್ಲಿಡು ವುದಕ್ಕೂ ಮುಡಿದುಕೊಳ್ಳುವುದಕ್ಕೂ ದೇವರ ಪೂಜೆಗೂ 
ಉಪಯೋಗಿಸುತ್ತಾರೆ. ಮನೆಗಳ ಮುಂದುಗಡೆ ದೊಡ್ಡದೊಡ್ಡ 
ಕುಂಡಾಗಳಲ್ಲಿ ಈ ರೋಜಾಗಿಡಗಳನ್ನು ಇಟ್ಟು ನೀರುಹಾಕಿ 
ಬೆಳಸುತ್ತಾ ಬಂದರೆ ಯಾವಾಗಲೂ ಹೂವುಗಳು ಬಿಡುತ್ತಲೇ ಇರು 
ವುದರಿಂದ ಅಂದವಾಗಿಯ ಆರೋಗ್ಯಕರವಾಗಿಯೂ ಇರುವುದು . 
ಮನೆಯ ಹಿತ್ತಲುಗಳಲ್ಲಿ ಎರಡಡಿ ಘನವುಳ್ಳ ಗುಣಿಗಳನ್ನು ತೆಗೆದು 
ಅದರಲ್ಲಿ ಕೆಮ್ಮಣ್ಣಿನ ಜತೆಗೆ ಕುದುರೆ ಗೊಬ್ಬರವನ್ನು ಬೆರಸಿ ತುಂಬಿ , 
ಗಿಡಗಳನ್ನು ನೆಟ್ಟು ನೀರು ಹಾಕುತ್ತಿದ್ದರೆ ಹೂವುಗಳು ವಿಶೇಷವಾಗಿ 
ಬಿಡುತ್ತಿರುವುವು. ಇಂತಹ ಪಾತಿಗಳಲ್ಲಿ ವರುಷಕ್ಕೆ ಒಂದುಸಾರಿ 
ಮೇಲುಮಣ್ಣನ್ನೆಲ್ಲಾ ತೆಗೆದು ಹೊಸಮಣ್ಣನ್ನೂ ಗೊಬ್ಬರವನ್ನೂ 
ತುಂಬುತ್ತಾ ಬರಬೇಕು. ಆಗಾಗ್ಗೆ ಕೊನೆಗಳನ್ನು ಕತ್ತರಿಸುತ್ತಾ 
ಬಂದರೆ ಹೊಸ ಚಿಗುರುಗಳು ಹುಟ್ಟಿ ಹೂ ಬಿಡುತ್ತಾ ಬರುವುದು . 
ಕುಂಡಾಗಳಲ್ಲಿ ಇಟ್ಟಿರುವ ಗಿಡಗಳನ್ನು ವರುಷಕ್ಕೊಂದುಸಾರಿ 
ಈಚೆಗೆ ತೆಗೆದು ಹೊಸ ಕುಂಡಾಗಳಲ್ಲಿ ಕೆಮ್ಮಣ್ಣಿನೊಂದಿಗೆ ಬೆರೆತ 
ಗೊಬ್ಬರವನ್ನು ತುಂಬಿ, ಅದರಲ್ಲಿ ಗಿಡಗಳನ್ನು ನೆಟ್ಟು , ಕೊನೆಗಳನ್ನು 
ಕತ್ತರಿಸಿ ನೀರು ಹಾಕುತ್ತಾ ಬಂದರೆ ಹೊಸದಾಗಿ ಜಿಗು ತು ಹೂ ಬಿ. 
ಡುತ್ತಾ ಬರುವುದು . ಈ ಕೃಷಿಯಿ೦ದ ಹೂಗಳು ದಪ್ಪ ದಪ್ಪವಾಗಿ 
ಬಿಡುತ್ತಿರುವುವು. 

ಗುಲಾಬಿಯಲ್ಲಿ 500 ಕ್ಕಿಂತಲೂ ಹೆಚ್ಚು ಜಾತಿಗಳಿರುವುವು. 
ಇವುಗಳಲ್ಲಿ ಯಾವಾಗಲೂ ಪಷಿಸುತ್ತಿರುವ ಬಹಳ ದೊಡ್ಡ ಜಾತಿಯ 
ಗುಲಾಬಿ ಹೂವುಗಳ ಕೆಲವು ಜಾತಿಗಳನ್ನಿಲ್ಲಿ ತಿಳಿಸುವೆವು. 

( 4.) ಪಾಲ್‌ವೇರ್ರ ( Paul Neyron) ಕೆಂಪು ಬಣ್ಣ 
ದಿಂದ ಬಹು ದೊಡ್ಡದಾಗಿ ಹೂ ಬಿಡುವ ಜಾತಿ. 
* (b.) ಲಾ ಫ್ರ್ರಾಸ್ (La France) ಇದೂ ಬಹು 
ದೊಡ್ಡ ಹೂವಿನ ಜಾತಿ, ಬಹು ಸುವಾಸನೆಯುಳ್ಳುದು. ಇದರ 
ಬಣ್ಣ ಬಿಳುಪು ಮತ್ತು ಕಿತ್ತಳೆ ಬಣ್ಣ . 

( c.) ಮಾರ್ಷಲ್‌ನೀಲ್ ( Marchil Neil ) ಇದರ ಹೂವು 
ಗಳು ಹಳದಿ ಬಣ್ಣ , ವಾಸನೆ ಹಿತ. ಗಿಡವು ಹಬ್ಬು ವುದು. 

( d .) ಡಿವಾನಿರ್ಯ ಸೆಸ್ ( Devoniensis ) ಈ ಗಿಡಗಳು 
ನಿತ್ಯವೂ ಹೂ ಬಿಡುತ್ತಲೇ ಇರುವುವು, ಹೂ ದೊಡ್ಡದು. ಬಣ್ಣ 
ಬಿಳುಪು. 

( e.) ಎಡ್ವರ್ಡ್ (Edward ) ಗುಲಾಬಿ ಬಣ್ಣದ ಹೂವು. 
ಬಹಳ ಸುವಾಸನೆಯಾಗಿರುವುದು. 

( f.) ಮುಳ್ಳು ಶಾಮಂತಿಗೆ ( Cluster White ) ಬಹಳ 
ಸುವಾಸನೆಯುಳ್ಳ ಬಿಳಿಯ ಹೂಗಳು ಬಿಡುವ ಜಾತಿ . 

ಪ್ರಶ್ನಾವಳಿ , 
1 , ಪಿರನಿಯಲ್ಸ್ ಎಂದರೇನು ? 2, ಇದರಲ್ಲಿ ಕೆಲವು ಮುಖ್ಯ ಜಾತಿಗೆ 
ಇನ್ನು ಹೇಳು ? 3, ಗುಲಾಬಿ ಹೂಗಳಲ್ಲಿ ಕೆಲವು ಜಾತಿಭೇದಗಳನ್ನು ತಿಳಿಸು ? 
4. ಗುಲಾಬಿಯಲ್ಲಿ ಹಬ್ಬುವ ಜಾತಿ ಯಾವುದು ? 


- ( ಡೇಲಿಯ ) 
ಗೆಡ್ಡೆಗಳಿಂದ ಆಗುವ ಹೂವುಗಳು. 
1. ಡೇಲಿಯಾ (Dahlia) ಇದು ಬಹಳ ಅಂದವಾದ ಹೂವು. 
ಬಗೆಬಗೆಯ ಬಣ್ಣಗಳುಳ್ಳದ್ದು . ಚೆಂಡಿನಹಾಗೆ ಗುಂಡಾಗಿರುವುದು . 
ಮೊಳಕೆ ಬಂದಿರುವ ಗಡ್ಡೆಗಳನ್ನು ತರಿಸಿ ಮುಂಗಾರಿನಲ್ಲಿ ಗುಣಿಗಳಲ್ಲಿ 
ನಾಟಿದರೆ ನಾಲ್ಕು ತಿಂಗಳಿನಲ್ಲಿ ಗಿಡ ಬೆಳೆದು ಪಷಿಸಲಾರಂಭಿಸು 
ವುದು . ಶಾವಂತಿಗೆ ಹೂವಿನಂತೆ ಹೂ ಬಿಡುವ ಹೊಸಜಾತಿಯೊಂದು 
ಈಚಿಗೆ ಪ್ರಬಲವಾಗಿದೆ. ಒಂದೊಂದು ಗಿಡಕ್ಕೆ ನೂರಾರು ಹೂ 

ಗಳು ಬಿಡುತ್ತವೆ. ಈ ಗಿಡಗಳನ್ನು ಕುಂಡಾಗಳಲ್ಲಿಯೂ ಬೆಳೆಸ 
ಬಹುದು. 8 ತಿಂಗಳಾದಮೇಲೆ ಗಿಡ ಒಣಗಲು ಪ್ರಾರಂಭವಾಗು 
ತದೆ. ಡಿಸೆಂಬರು ತಿಂಗಳಲ್ಲಿ ಗೆಡ್ಡೆಗಳನ್ನು ನೆಲದಿಂದ ಅಗೆದು, 
ಒಂದು ಕೊಠಡಿಯಲ್ಲಿ ಮರಳು ಹಾಕಿ , ಅದರಮೇಲೆ ಈ ಗೆಡ್ಡೆಗಳನ್ನು 
ಇಡಬೇಕು . ಅಥವಾ ಒಂದು ಮಡಿಕೆಯಲ್ಲಿ ಮರಳು ತುಂಬಿ ಅದರ 
ಮೇಲೆ ಇಡಬಹುದು. ಮುಂಗಾರಿನ ವೇಳೆಗೆ ಮೊಳಕೆ ಬರುವುದು . 
ಆಗ್ಗೆ ಅದನ್ನು ತೆಗೆದು ಹಸನು ಮಾಡಿದ ಪಾತಿಯಲ್ಲಿಯಾಗಲಿ ಕುಂಡಾ 
ದಲ್ಲಿಯಾಗಲಿ ನೆಡಬೇಕು. 

2. ಬಯಲುದಾವರೆ (ಕ್ಯಾನಾ, Canna ) ಇದು ಬಲು 
ಅಂದವಾದ ಹೂವು. ಇದರ ಎಲೆಯು ಬಾಳೆಯ ಎಲೆಯ ಹಾಗೆ 
ಇರುತ್ತದೆ. ಗಡ್ಡೆಗಳು ಶುಂಠಿಯಂತೆ ಇರುತ್ತವೆ. ಈ ಗಡ್ಡೆಗಳನ್ನು 
ಒಂದುಸಾರಿ ನೆಲದಲ್ಲಿ ನೆಟ್ಟು ಪೋಷಿಸುತ್ತಿದ್ದರೆ ಗಿಡ ಬೆಳೆದು 
ಯಾವಾಗೂ ಹೂ ಬಿಡುತ್ತಲೇ ಇರುತ್ತದೆ. ಒಂದೊಂದು ಬುಡ 
ದಿಂದ ನೂರಾರು ಗಿಡಗಳನ್ನು ಪ್ರಬಲಮಾಡಬಹುದು. ಇದರ 
ಹೂವುಗಳು ಬೇರೆಬೇರೆ ಬಣ್ಣದವುಗಳಾಗಿ ತುಂಬಿರುವುದರಿಂದ ಗಿಡ 
ಗಳು ತೇರಿನಂತೆ ಅಂದವಾಗಿ ಕಾಣುತ್ತದೆ. ಈ ಗಿಡಕ್ಕೆ ಗೊಬ್ಬರ 
ನನ್ನೂ ನೀರನ್ನೂ ಎಷ್ಟು ಹೆಚ್ಚು ಹೆಚ್ಚಾಗಿ ಒದಗಿಸುತ್ತಾ ಬಂದರೆ 
ಹೂವುಗಳು ಅಷ್ಟಷ್ಟು ಹೆಚ್ಚಾಗಿ ಬಿಡುತ್ತಾ ಬರುವುವು. 

3. ಸುಗಂಧರಾಜ. - ಇದು ಗಡ್ಡೆಗಳನ್ನು ನೆಟ್ಟು ಬೆಳಿಸತಕ್ಕೆ 
ಜಾತಿಗೆ ಸೇರಿದ್ದು . ಗಿಡವು ನೆಟ್ಟಗೆ 2-3 ಅಡಿಗಳ ಎತ್ತರಕ್ಕೆ ಬೆಳೆದು 
3 ಅಂಗುಲದಷ್ಟು ಉದ್ದವಾದ ಬಿಳಿ ಹೂ ಬಿಡುವುದು, ಹೂವು 
ಒಳ್ಳೆಯ ವಾಸನೆಯುಳ್ಳುದು. ಹೂ ಬಿಟ್ಟು ಮುಗಿದ ಕೂಡಲೇ 
ಕಾಂಡವನ್ನು ಕತ್ತರಿಸಿದರೆ ಮರಳಿ ಚಿಗುರಿ ಹೂ ಬಿಡುವುದು. 

4 . ಕೆಲೇಡಿಯಂ .-( Caladium ) ಇದು ಗೆಡ್ಡೆಗಳಿಂದ ಬೆಳೆ 
ಯುವುದು . ಮುಂಗಾರಿನಲ್ಲಿ ಗೆಡ್ಡೆಗಳನ್ನು ಕುಂಡಾಗಳಲ್ಲಿ ನಾಟಿದರೆ 
ಒಂದು ತಿಂಗಳಲ್ಲಿ ಅನೇಕ ವರ್ಣಗಳುಳ್ಳ ಬಗೆಬಗೆಯ ಅಗಲವಾದ 
ಎಲೆಗಳಿಂದ ಕೂಡಿದ ಗಿಡಗಳು ಹುಟ್ಟುತ್ತವೆ . ಇವು 4-5 ತಿಂಗಳು 
ಬೆಳೆದು ಒಣಗಿಹೋಗುವುವು. ಆಗ ಗಡ್ಡೆಗಳನ್ನು ತೆಗೆದು ಬೇರೆ 
ಕಡೆಯಲ್ಲಿಟ್ಟುಕೊಂಡು ಪುನಃ ಮುಂಗಾರಿನಲ್ಲಿ ನಾಟಬೇಕು. ಈ 
ಗಿಡಗಳನ್ನು ನೆರಳಿನಲ್ಲಿ ಬೆಳೆಸಬೇಕು. 

ಹೂಬಿಡುವ ಬಳ್ಳಿಗಳು , 
- ಸ್ವದೇಶೀಯ ಪುಷಗಳಲ್ಲಿ ಮಲ್ಲಿಗೆ ಇರುವಂತಿಗೆ ಮುಂತಾ 
ದುವು ಬಳ್ಳಿಗಳಾಗಿ ಹಬ್ಬುತ್ತವೆ. ಗುಲಾಬಿಯಲ್ಲಿಯೂ ಹಬ್ಬುವ 
ಜಾತಿಗಳು ಅನೇಕವಾಗಿವೆ . ಇವುಗಳಲ್ಲದೆ ಫರ್ನರಿ ( Fernery ) 
ಮತ್ತು ಮನೆಗಳ ಮುಂದುಗಡೆ ಹಬ್ಬಿಸುವ ಅಲಂಕಾರ ಮತ್ತು 
ಸುವಾಸನೆಗಳಿಂದ ಹೆಸರು ಪಡದ ಜಾತಿಗಳಲ್ಲಿ ಕೆಲವನ್ನು ಮಾತ್ರ 
ಇಲ್ಲಿ ತಿಳಿಸುವೆವು. .. 
- 1, ಬಿಗೋನಿಯ .. ( Bignonia ) ಈ ಗಿಡವನ್ನು ನಾಟಿದ 
ಆರು ತಿಂಗಳಲ್ಲಿಯೇ ಹಬ್ಬಿ , ಎರಡು ವರುಷಗಳೊಳಗಾಗಿ ನೂರು 
ಅಡಿ ಉದರವಾಗಿರುವ ಚಪ್ಪರವನ್ನು ಮುಚ್ಚಿಕೊಳ್ಳುವುದು. ಇದು 
ಹಳದಿ ಮತ್ತು ಕೆಂಪು ಬಣ್ಣದ ಹೂವುಗಳನ್ನು ಗೊಂಚಲು ಗೊಂಚ 
ಲಾಗಿ ಬಿಡುತ್ತಿರುವುದು . ಹೂವುಗಳು ಕೊಳವಿಯ ಹಾಗೆ ನಡುವೆ 
ರಂಧ್ರವುಳ್ಳುವುಗಳಾಗಿರುವುವು. 

2. ಐವೋಮಿಯ . - Ipoinia) ಇದು ಗೆಣಸಿನ ಚಾತಿಗೆ 
ಸೇರಿದ್ದು , ಇದರಲ್ಲಿ ರಮ್ಯವಾದ ಹೂಬಿಡುವ ಹಲವು ಜಾತಿಗಳಿವೆ . 
ಇದರಲ್ಲಿ ಕಾಶೀರ , ಚಂದ್ರರೇಖೆ ಮುಂತಾದ ಹಲವು ಜಾತಿಗಳಿವೆ. 

ಈ ಬೀಜಗಳನ್ನು ನಾಟಿದ ಆರು ತಿಂಗಳೊಳಗಾಗಿ ಚಪ್ಪರವೆಲ್ಲಾ 
ಹಬ್ಬಿಕೊಂಡು ಗಂಟೆಯ ಆಕಾರವುಳ್ಳ ಬಿಳಿಯ ಮತ್ತು ನೀಲಿ ಬಣ್ಣದ 
ಹೂಗಳನ್ನು ಬಿಡುತ್ತಿರುವುದು . ಚಪ್ಪರವೆಲ್ಲಾ ಹೂವಿನಿಂದ ತುಂಬಿ 
ಹೋಗುವುದು . ಈ ಬಳ್ಳಿಯನ್ನು ಮರಗಳಮೇಲೆಯೂ ಹಬ್ಬಿಸ 
ಬಹುದು . 

3 , ಹನಿ ಸಕಲ್ -( Honey Suckle ) ಇದು ಬಹಳ ಸುವಾ 
ಸನೆಯಾದ ಹೂವು. ಮನೆಯ ಮುಂದುಗಡೆ ಹಾಕಿರುವ ಜಗಲಿಗಳ 
ಕಟಕಟೆಗಳಿಗೆ ಹಬ್ಬಿಸಿದರೆ ಬಲು ಅಂದವಾಗಿ ಕಾಣುವುದು. 

- 4, ಬೆ ಡಲ್ ಕ್ರಿ ಪರ್‌ . - ( Bridal Creeper ) ಇದು 
ಬಲು ಜಾಗ್ರತೆಯಾಗಿ ಹಬ್ಬಿ ಒಂದೇ ವರುಷಕ್ಕೆ ಸುವಾಸನೆಯಾದ 
ಬಿಳಿಯ ಹೂವುಗಳನ್ನು ಪಷಿಸುವ ಜಾತಿ. ಈ ಹೂವುಗಳನ್ನು 
ಇಂಗ್ಲಿಷ್‌ನವರು ವಿವಾಹ ಕಾಲಗಳಲ್ಲಿ ತುರಾಯಿಗಳಿಗಾಗಿ ಉಪಯೋ 
ಗಿಸುತ್ತಾರೆ. 

5. ಮನೋರಂಜನ. ಇದು ದೊಡ್ಡ ಪೊದೆಯಾಗಿ ಹಬ್ಬುವ 
ಗಿಡ . ಇದರ ಹೂ ಬಹು ಸುವಾಸನೆಯುಳ್ಳು ದು . ಹಸುರು 
ಬಣ್ಣವಾಗಿರುವುದು , 

ಪ್ರಶ್ನಾವಳಿ. 
1, ಡೇಲಿಯಾ ಗಿಡ ಬೆಳೆಸುವುದು ಹೇಗೆ ? -2 ಬಯಲುದಾವರೆ ಹೂಗ 
ಇನ್ನು ಹೆಚ್ಚಿಸುವ ಮಾರ್ಗ ಯಾವುದು ? 3 . ಗೆಡ್ಡೆಗಳಿಂದ ಬೆಳಸುವ ಗಿಡಗಳು 
ಯಾವುವು ? 1 , ಬಳ್ಳಿಗಳಾಗಿ ಹಬ್ಬುವ ಕೆಲವು ಪುಷ್ಟಜಾತಿಗಳನ್ನು ಹೇಳಿ ? 
5, ಇಂಗ್ಲಿಷ್ ನವರು ಮದುವೇ ಕಾಲದಲ್ಲಿ ತುರಾಯಿಗಳಿಗೆ ಉಪಯೋಗಿಸುವುದು 
ಯಾವುದು ? 

ರ್ಪ ಜಾತಿಗಳು , 
ಇವುಗಳನ್ನು ಕಾಂಪೌಂಡುಗಳಲ್ಲಿ ಬೆಳೆಯಿಸಿದರೆ , ಅಥವಾ 
ಕುಂಡಾಗಳಲ್ಲಿ ಇಟ್ಟು ನೀರುಹಾಕುತ್ತಿದ್ದರೆ ಕಣ್ಣಿಗೆ ಹಿತವಾಗಿ ಮನ 
ಸ್ಥಿಗೆ ಸಂತೋಷವನ್ನುಂಟುಮಾಡುವುವು. ಬಂಗಲೆಯ ಆವರಣಗ 
ಇಲ್ಲಿಯ ,ಸ್ಕೂಲು, ಕಚೇರಿ ಮುಂತಾದ ಸರಕಾರಿ ಕಟ್ಟಡಗಳ 
ಕಾಂಪೌಂಡುಗಳಲ್ಲಿಯೂ , ಲಾಲ್‌ಬಾಗ್ ಮುಂತಾದ ಉದ್ಯಾನವನ 
ಗಳಲ್ಲಿ ಇವುಗಳನ್ನು ಹೆಚ್ಚಾಗಿ ಬೆಳೆಯಿಸುತ್ತಿರುವರು . 

- ಸರ್ಣ ಜಾತಿಗಳಲ್ಲಿ ಕೆಲವು ಗಿಡಗಳು ಬಿಸಿಲಿದ್ದ ರೂ ಬೆಳೆಯ 
ತಕ್ಕವುಗಳು . ಕೆಲವು ನೆರಳಿನಲ್ಲಿಯೆ ಬೆಳೆಯತಕ್ಕು ವು. ತೋಟ 
ದಲ್ಲಿ ಅಥವಾ ಮನೆಯ ಆವರಣದಲ್ಲಿ ಚೆನ್ನಾಗಿ ನೆರಳು ಕೊಡತಕ್ಕ 
ಮರಗಳು ಇಲ್ಲದ ಪಕ್ಷ ದಲ್ಲಿ ಒಂದು ಚಪ್ಪರವನ್ನು ಹಾಕಿ ನೆರ 
ಳುಂಟಾಗುವಂತೆ ಮಾಡಬೇಕು. ಈ ಚಪ್ಪರದೊಳಕ್ಕೆ ಬಿಸಿಲು 
ಸ್ವಲ್ಪವೂ ಬೀಳದಹಾಗೆ ಪೂರಾ ಹೊದಿಸಕೂಡದು . ನೆಲದಲ್ಲಿ ಕೆಲವು 
ಕಲ್ಲು ಕಂಬಗಳನ್ನು ನೆಟ್ಟು , ಅವುಗಳ ಮೇಲೆ ಮರಗಳು ಅಥವಾ 
ಬೊಂಬುಗಳನ್ನು ಹಾಸಿ , ಅವುಗಳ ಮೇಲೆ ಗಳುಗಳನ್ನು ಕಟ್ಟಿ , 
ಅಲ್ಲಲ್ಲಿ ಸ್ವಲ್ಪ ಸ್ವಲ್ಪವಾಗಿ ಸಂದು ಬಿಡುವಂತೆ ತೆಂಗಿನ ಗರಿಗಳಿಂದ 
ಹೆಣೆದ ಚಾಪೆಗಳನ್ನು ಹೊದಿಸಬೇಕು. ಆ ಚಪ್ಪರದಡಿಯಲ್ಲಿ ಗುಂಡಿ 
ಗಳನ್ನು ತೆಗೆದು ಬಿಗೋನಿಯಾ ಎಂಬ ಬಳ್ಳಿಯನ್ನು ನೆಟ್ಟು ಬೆಳೆಸಿ 
ದರೆ ಅದು ಹಬ್ಬಿಕೊಂಡು, ಎರಡು ವರುಷಗಳೊಳಗಾಗಿ ಚಪ್ಪರದ 
ಮೇಲೆಲ್ಲಾ ಹರಡಿ, ಚೆನ್ನಾಗಿ ನೆರಳನ್ನು ಒದಗಿಸುವುದು . ಈ 
ಬಗೆಯ ಚಪ್ಪರಗಳಿಗೆ ಫರ್ನರಿ ( Fernery ) ಎನ್ನುತ್ತಾರೆ. ಬೆಂಗ 
ಮೂರು ಲಾಲ್‌ಬಾಗ್‌ನಲ್ಲಿ ಇಂತಹ ಫರ್ನರಿಗಳನ್ನು ನೋಡಬಹುದು . 

( ಇಂಡಿರ್ಯ ರ್ಪಿಸ್ ) 
- 1. ಕೋರ್ಟಿ ( Croton ) ಅಲಂಕಾರವಾದ ಎಲೆಗೆ 
ಳುಳ್ಳ ಗಿಡಜಾತಿಗಳಲ್ಲಿ ಇದು ಮೊದಲನೆಯ ವರ್ಗಕ್ಕೆ ಸೇರುವುದು. 
ಇದರಲ್ಲಿ ನೂರಾರು ಜಾತಿಗಳಿವೆ . ಅವುಗಳಿಗೆಲ್ಲಾ ಪ್ರತ್ಯೇಕವಾದ 
ಹೆಸರುಗಳುಂಟು . ಈ ಕೋರ್ಟ ಗಿಡಗಳನ್ನು ದೊಡ್ಡದೊಡ್ಡ 
ಕುಂಡಾಗಳಲ್ಲಿಟ್ಟು ಬೆಳಿಸಿ ಮನೆಗಳ ಮುಂದೆ ಅಲಂಕಾರಕ್ಕೋಸ್ಕರ 
ಇಟ್ಟಿರುವರು. ತುಂಡುಗಳನ್ನು ಕಡಿದು ನೆಟ್ಟರೆ ಹತ್ತಿಕೊಂಡು 
ಬೇರುಬಿಡುವುದು . ಕುದುರೆಯ ಗೊಬ್ಬರ, ಕೆಮ್ಮಣ್ಣು ಸ್ವಲ್ಪ 
ಮರಳು ಇವುಗಳನ್ನು ಮಿಶ್ರಮಾಡಿ ಕುಂಡಾಗಳಲ್ಲಿ ತುಂಬಿಕೊರ್ಟ 
ಗಿಡಗಳನ್ನು ನಾಟಬೇಕು. ಒಂದೇ ಕೊಂಬೆಯಾಗಿ ನೆಟ್ಟಗೆ ಏರಿ 
ಹೋಗದಹಾಗೆ ತಲೆ ಕತ್ತರಿಸಿಬಿಡಬೇಕು. ಹೀಗೆ ಮಾಡಿದರೆ ಗಿಡ 

ಏರದೆ ಪೊದರು ಪೊದರಾಗಿ ಹರಡಿಕೊಂಡು ನೋಟಕ್ಕೆ ರಮಣೀಯ 
ವಾಗಿ ಕಾಣುತ್ತದೆ. ಈ ಜಾತಿಯಲ್ಲಿ ಕೆಲವು ಅಗಲವಾದ ಎಲೆಯು 
ಳ್ಳು ವು . ಕೆಲವು ಮಧ್ಯಮ ಪರಿಮಾಣದ ಎಲೆಗಳು ಬಿಡತಕ್ಕವು. 
ಕೆಲವು ಉದ್ದವಾಗಿ ಸಣ್ಣಗಿರುವ ಎಲೆಗಳು ಬಿಡುವ ಜಾತಿಯವು. 
ಕೊರ್ಟಗಳು ಬಹಳ ದೊಡ್ಡದಾಗಿ ಬೆಳೆಯುವ ತನಕ ಕುಂಡಾಗ 
ಛಲ್ಲಿಟ್ಟು ಬೆಳೆಸಿ, ಆಮೇಲೆ ನೆಲದಲ್ಲಿ ನೆಡುವುದು ಉತ್ತಮ . ಅಗಲ 
ವಾದ ಎಲೆಗಳು ಬಿಡತಕ್ಕ ಜಾತಿಗಳಲ್ಲಿ ಮುಖ್ಯವಾದುವು. 

( . ಅಲೆಗ್ಲಾಂಡಾ ( Alexandra ) ಗ್ಲಾಡ್‌ರ್ಸ್ಕೊ 
(Gladstonii ) Ibonis ,eo ipe Saud “(Magnolifolious) 
ಮಹಾರಾಜಾ ಆಫ್ ಮೈಸೂರು ( Maharaja of Mysore ) 
foncosomato (Kingianus.) 

(6.) ಮಧ್ಯ ಮತರದ ಎಲೆಗಳುಳ್ಳವುಗಳಲ್ಲಿ ಮುಖ್ಯವಾದುವು. 

ಬಾರ್ರ ಜೇಮ ಡಿ ರಾತ್ ಚೈಲ್ಡ್ ( Baron James 
De Rothschild) ಮಹಾರಾಜಾ ಆಫ್ ದರಭಂಗ (Maha 
Raja of Durbhanga ) 3838ee3o Variegatum .) 

(c.) ಎಲೆಗಳು ಉದ್ದವಾಗಿ ಬೆಳೆಯುವ ಜಾತಿಗಳು. 

ಇಂಡಿರ್ಯ ರ್ಪ್ರಿ ಸ್ (Indian Prince ) ವಾರ್‌ನೈ 
(Warnii) Flose to, esaso ( Queen Victoria ) 
ಇತ್ಯಾದಿ. 

ಇತರ + ಲಂ ಕಾವ: ದ ಎಲೆಗಳುಳ್ಳ ಜಾತಿಗಳು. 

2. ಹೆಲಿಕೋನಿಯಾ ( Heliconia ) ಇದು ಬಾಳೆಯಂತೆ 
ಅಗಲವಾದ ಎಲೆ ಬಿಡುವ ಜಾತಿ, ಕೆಂಪು, ಹಳದಿ, ಬಿಳುಪು ಬಣ್ಣ 
ಗಳಿಂದ ನೇತ್ರಾನಂದಕರವಾಗಿರುವುದು . ಕಂದುಗಳಿಂದ ಇದನ್ನು 
ವೃದ್ಧಿ ಮಾಡಬೇಕು. ಫರ್ನರಿಗಳಲ್ಲಿ ಬೆಳೆಸಬೇಕು . 

3 . ಡ್ರ ಸೀನಿಯಾ ( Dracenia ) ಇವುಗಳನ್ನು ಫರ್ನರಿಯ 
ಲ್ಲಿಯೆ ಬೆಳೆಯಿಸಬೇಕು . ಇದರ ಎಲೆಗಳು ಕತ್ತಾಳೆಯಂತೆ ಉದ್ದ 
ವಾಗಿ ಬೇರೆ ಬೇರೆ ಬಣ್ಣಗಳುಳ್ಳು ದಾಗಿರುವುದು . ಕುಂಡಾಗಳಲ್ಲಿ 
ನೆಟ್ಟು ಎಲೆ ಗೊಬ್ಬರ ಹಾಕಿ ಬೆಳೆಸಬೇಕು.. 

4 . ಮರಾಂತ ( Maranta ) ಬೇರೆ ಬೇರೆ ಆಕಾರದಿಂದ 
ಹಲವು ಬಣ್ಣಗಳುಳ್ಳುದಾಗಿ ವಿಸ್ತಾರವಾದ ಎಲೆಯುಳ್ಳಗಿಡ. ಇದನ್ನೂ 
ಫರ್ನರಿಯಲ್ಲಿ ಬೆಳೆಸಬೇಕು. 

5. ಅಲೋಕೇಸಿಯಾ ( Alocasia ) ಇದು ಕೆಸವೆಯ 
ದಂಟಿನ ಜಾತಿ. ಇದರ ಎಲೆಗಳು ಅಗಲ, ಬಣ್ಣ ಹಸರು , ಬಿಳುಪು, 
ವೆಲೈಟ್ . ಈ ಗಿಡಗಳನ್ನು ಫರ್ನರಿಯಲ್ಲಿ ಬೆಳೆಸಬೇಕು. 

6, ಕೊಲಿಯಸ್ ( Coleus) ಬಗೆ ಬಗೆ ಬಣ್ಣದ ಎಲೆಗ 
ಳಿಂದ ಕೂಡಿ ಅಲಂಕಾರವಾಗಿರುವ ಗಿಡ. ಬೀಜಗಳಿಂದಲೂ , 
ತುಂಡುಗಳನ್ನು ನೆಡುವುದರಿಂದಲೂ ಈ ಗಿಡವನ್ನು ಅಭಿವೃದ್ಧಿ ಮಾಡ 
ಬಹುದು . ಇದು ಬಹು ಬೇಗ ಅಂದರೆ ಒಂದೇ ವಾರದಲ್ಲಿ ಬೇರು 
ಬಿಟ್ಟು ಕೊಂಡು ಬೆಳೆಯುವುದು. ಮನೆಯ ಮುಂದುಗಡೆ ಇದ್ದರೆ 
ಆಲಂಕಾರವಾಗಿರುವುದು . 

ಪ್ರಶ್ನಾವಳಿ . 
1. ಫರ್ನರಿ ಅಂದರೆ ಏನು ? 2, ಕೋರ್ಟಿನಲ್ಲಿ ಮುಖ್ಯವಾದ ಕೆಲವು 
ಜಾತಿಗಳನ್ನು ಹೇಳು ? 3, ಕೋರ್ಟಗಳಿಗೆ ತಕ್ಕ ಗೊಬ್ಬಗ ಯಾವುದು ? 

Ferns - ಫರ್ರಗಳು , 
ಫರ್ರ ( Fern ) ಅಂದರೆ ಜರಿಯ ಗಿಡ. ಇವು ಕೆಲವು ಭಾವಿ 
ಗಳಲ್ಲಿಯ , ತಂಪಾದ ಕಡೆ ಬಂಡೆಗಳ ಪಕ್ಕಗಳಲ್ಲಿಯ ಬಿರುಕುಗಳ 
ಲ್ಲಿಯೂ ಹಲವು ವರುಷಗಳಿಂದ ಎಲೆಯುದುರಿ ಗೊಬ್ಬರವಾಗಿರುವ 
ದೊಡ್ಡ ದೊಡ್ಡ ಕಾಡುಗಳಲ್ಲಿಯೂ ಬೆಳೆಯುತ್ತವೆ. ಈ ಗಿಡಗಳನ್ನು ಆ 
ಸ್ಥಳಗಳಿಂದ ತಂದುತೋಟಗಳಲ್ಲಿ ಬೆಳಸುತ್ತಾರೆ. ಇವುಗಳಲ್ಲಿಯ 
ನೂರಾರು ಜಾತಿಗಳುಂಟು. ಮುಖ್ಯವಾದುವು ಯಾವುವೆಂದರೆ : 

1. ಚಿನ್ನದ ಫರ್ರ ( Golden Fern ) ಎಲೆಯ ಹಿಂದು 
ಗ ಡೆ ಚಿನ್ನದ ಪುಡಿಯಂತಹ ರೇಣುಗಳಿರುತ್ತವೆ. 

2 . ಬೆಳ್ಳಿಯ ಫರ್ರ ( Silver Fern ) ಈ ಎಲೆಯ ಹಿಂದು 
ಗಡೆ ಬೆಳ್ಳಿಯ ಪುಡಿಯಂತಹ ರೇಣುಗಳು ಇರುತ್ತವೆ. 

3 . ಮೇ ರ್ಡ ಹೇರ್ ( Maiden Hair ) ಈ ಎಲೆಗಳು ಬಹು 
ಮ ದುವಾಗಿಯೂ ತಂಪಾಗಿಯ ನೋಟಕ್ಕೆ ಬಹಳ ಅಲಂಕಾರ 
ವಾಗಿರುತ್ತವೆ. 

ಈ ಫರ್ರ ಜಾತಿಗಳನ್ನೆಲ್ಲಾ ಕುಂಡಾಗಳಲ್ಲಿ ಬೆಳಸಿ ಫರ್ನರಿಗ 
ಇಲ್ಲಿಟ್ಟು ಪೋಷಿಸಬೇಕು. 

( ಪಿಚ್ಚರ್‌ಡಿಯಾ ಗ್ರಾಂಡಿಸ್ ) 

Palms - ತಾಳೆಯ ಜಾತಿ, 
ತಾಳೆಯ ಜಾತಿ. ತೆಂಗು, ಅಡಿಕೆ, ತಾಳೆ, ಈಚಲು , 
ಖರ್ಜೂರ , ಬಗಣಿ, ಕೇದಗೆ ಇವುಗಳೆಲ್ಲಾ ಒಂದೇ ಜಾತಿಯ ಗಿಡ 
ಗಳು . ಇವುಗಳಲ್ಲಿ ನೂರಾರು ವಿಧಗಳಿವೆ . ಈ ಗಿಡಗಳು ಮಳೆ 
ಹೆಚ್ಚಾಗಿ ಸುರಿಯುವ ಪ್ರದೇಶಗಳಲ್ಲಿ 50 - 60 ಅಡಿ ಎತ್ತರಕ್ಕೆ ಬೆಳೆ 
ಯುತ್ತವೆ. ಇವುಗಳಲ್ಲಿ ಕೆಲವು ಜಾತಿಯ ಎಲೆಗಳು ತುಂಬ ಅಲಂ 
ಕಾರವಾಗಿರುವುವು. ಮುಖ್ಯವಾದ ಕೆಲವನ್ನು ಇಲ್ಲಿ ತಿಳಿಸುವೆವು. 
ಇವುಗಳನ್ನು ನೆರಳಲ್ಲಿ ಬೆಳೆಸಬೇಕು. 

1, ಬೀಸಣಿಗೆಯ ಪಾಂ ( Fan Palm ) ಇದರ ಎಲೆಗಳು 
ಬೀಸಣಿಗೆಯಂತೆ ಅಗಲವಾಗಿರುತ್ತವೆ. ಆದ್ದರಿಂದ ಗಿಡವು ನೋಡು 
ವುದಕ್ಕೆ ಬಲು ಅಂದವಾಗಿ ಕಾಣುವುದು. 

2. ಪ್ರಿಚರ್ಡಿಯಾ ಕ್ರಾಂಡಿಸ್ ( Prichardia grandis ) 
ಎಲೆ ಹಸಿರು ಬಣ್ಣ , ದೊನ್ನೆ ಗಳಹಾಗೆ ಎಲೆಗಳಿರುವುವು. 

3. ಲೆಟಾನಿಯಾ ರೂ ಬ್ರಾ ( Latania rubra) ಉದ್ದ 
ವಾದ ದಂಟ , ಕೊನೆಯಲ್ಲಿ ಬೀಸಣಿಗೆಯ೦ತೆ ಎಲೆಯ ಇರುವುವು. 
ದಂಟು ಕೆಂಪಾಗಿ ನೇ ತಾನಂದಕರವಾಗಿರು ವುದು . 

ಅv೦ * • ವಾದ ಹೂಬಿಡುವ ಮರಗಳು. 

ಕಾಡುಗಳಲ್ಲಿ ಮುತ್ತುಗ ಮುಂತಾದ ಮರಗಳು ಹೂ ಬಿಟ್ಟಾಗ 
ಬಹಳ ಅಲಂಕಾರವಾಗಿ ಕಾಣುವುವು. ರಸ್ತೆಗಳ ಪಕ್ಕಗಳಲ್ಲಿಯ 
ದೊಡ್ಡ ದೊಡ್ಡ ಉದ್ಯಾನವನಗಳಲ್ಲಿಯೂ , ದೊಡ್ಡ ಆಫೀಸುಗಳ 
ಕಾಂಪೌಂಡುಗಳಲ್ಲಿಯೂ ಈ ಜಾತಿಯ ಮರಗಳನ್ನು ಬೆಳಸುವರು . 
ಇವುಗಳಲ್ಲಿ ಮುಖ್ಯವಾದುವು : 

1. ಪ್ರಾನ್ಸಿಯಾನಾ ( Poinciana) ಇದಕ್ಕೆ ಚಿನ್ನದಮೊಹರು 
ಗಿಡವೆಂತಲೂ , ಕಾಡಿನ ಉರಿಮರವೆಂತಲೂ ಹೆಸರು . ಇದರ 
ಕಾಯಿಗಳು ಕತ್ತಿಯಂತೆ ಇರುವುದರಿಂದ ನಮ್ಮವರು ಕ ಕಾಯಿ 
ಮರವೆಂದು ಹೇಳುವರು . ಈ ಮರದಲ್ಲಿ ಕೆಂಪಾದ ಮತ್ತು ಕೆಂಪು 
ಮಿಶ್ರದ ಬಿಳುಪಿನ ಬಣ್ಣದ ಹೂಗಳು ಬಿಡುವುವು. ಆಗ ಎಲೆ 
ಯೊಂದೂ ಕಾಣದೆ ಮರವೆಲ್ಲಾ ಬರಿಯ ಹೂಗಳಿಂದ ಅಲಂಕರಿ 
ಸಿದಹಾಗೆ ಕಾಣುವುದರಿಂದ ದರ್ಶನೀಯವಾಗಿ ಇರುತ್ತದೆ. ಈ 
ಹೂಗಳು ಏಪ್ರಿಲ್ ಮೇ ತಿಂಗಳಲ್ಲಿ ಬಿಡುವುವು. ಈ ಮರಕ್ಕೆ 
ಹೆಚ್ಚು ಕೃತಿ ಬೇಕಾಗಿಲ್ಲ . 

2 . ಕಂಚುವಾಳದಮರ. - ಮರವು 15 - 20 ಅಡಿ ಎತ್ತರ 
ಬೆಳೆಯುವುದು, ಹೂವುಗಳು ಬಹು ಸುವಾಸನೆಯಾಗಿರುವುವು. 
ಬೆಳ್ಳಗೆ ಚಿಕ್ಕದಾಗಿ ತಾವರೆ ಹೂವಿನಂತೆ ಇರುವುವು. 

- 3, ದೇವಗಣಗಿಲು ಮರ. ಮರ ಗಟ್ಟಿ ಯಲ್ಲ . ಹೂಗಳು 
ಬಿಳುಪು, ಏಪ್ರಿಲ್ ಮೇ ತಿಂಗಳಲ್ಲಿ ಬಿಡುವುವು. ಗ್ರಾಮದೇವತೆ 
ಗಳ ಪೂಜೆಗಾಗಿ ಇವುಗಳನ್ನು ಉಪಯೋಗಿಸುವರು . 

4. ಮಾರರ್ಟಿ ಬೆಡಸನಟ್ . - ಇದರ ಹೂಗಳು ಕೆಂಪಾಗಿ 
ಬಹಳ ಅಂದವಾಗಿ ಕಾಣುವುವು. ಇದರ ಕಾಯಿಗಳು ಗೆಣಸಿನಗಡ್ಡೆ 
ಯಂತೆ ಇರುವುವು. 


5. ಅಶೋಕ. ಇದರ ಎಲೆಗಳೂ ಹೂವುಗಳೂ ಅಲಂಕಾ 
ರವಾಗಿ ಕಾಣಿಸುವುವು. 


ಪ್ರಶ್ನಾವಳಿ. 
1 . ಫರ್ರನಲ್ಲಿ ಕೆಲವು ಮುಖ್ಯ ಜಾತಿಗಳನ್ನು ಹೇಳು ? 2, ತಾಳೆಯ 
ಜಾತಿಯಲ್ಲಿ ಕೆಲವು ಗಿಡಗಳ ಹೆಸರುಗಳನ್ನು ಹೇಳು ? 3. ಅಂದವಾದ ಹೂಬಿಡುವ 
ಕೆಲವು ಗಿಡಗಳ ಹೆಸರು ಹೇಳು ? 4, ಫರ್ರ , ಪಾಂ ಮುಂತಾದುವು ಯಾವ ಕೆಲ 
ಸಕ್ಕೆ ಉಪಯೋಗಿಸುವುವು ? 

ಇತರ ಮರಗಳು , 


- ನಮ್ಮ ದೇಶದಲ್ಲಿ ರಸ್ತೆಗಳ ಎರಡು ಕಡೆಗಳಲ್ಲಿಯ ಸಾಲು 
ಮರಗಳನ್ನು ನೆಡುವರು . ಇವುಗಳ ನೆರಳಿನಿಂದ ಪ್ರಯಾಣಿಕರಿಗೆ 
ಆಯಾಸ ಪರಿಹರವಾಗುವುದು . ಫಲಗಳು ಹಕ್ಕಿಗಳಿಗೂ ಇತರ 
ಪ್ರಾಣಿಗಳಿಗೂ ಆಹಾರವಾಗುವುವು, ಸೊಪ್ಪುಗಳು ಕುರಿಮೇಕೆಗ 
ಳಿಗೆ ಮೇವಾಗುವುದು . ಒಣ ರೆಂಬೆಗಳು ಅಡು ಕಬ್ಬಾಗಿ (ಸೌದೆ) 
ಉಪಯೋಗಿಸಲ್ಪಡುವುವು, ಸಾಲುಮರಗಳಂತೆಯೆ ಗ್ರಾಮಾಂತ 
ರಗಳಲ್ಲೆಲ್ಲಾ ಗುಂಡುತೋಪುಗಳೆಂದು ಧರ ಕ್ಕಾಗಿ ಬೆಳೆಯಿಸಿದ 
ಹಲವು ಮರಗಳಿರುವುವು. ಇವುಗಳು ಸರ್ವರಿಗೂ ಪ್ರಯೋಜನಕರ 
ವಾಗಿರುವುವು. ಮರಗಿಡಗಳು ಹೆಚ್ಚಾಗಿದ್ದರೆ ಆ ಸ್ಥಳದಲ್ಲಿ ಮಳೆಯು 
ಹೆಚ್ಚಾಗಿ ಬೀಳುವುದೆಂದು ಹೇಳುವರು. ಆದುದರಿಂದ ಪ್ರತಿ ಊರಿನ 
ಹತ್ತಿರವೂ ಕನಿಷ್ಠ ಪಕ್ಷ ನೂರು ಮರಗಳಾದರೂ ಬೆಳೆಯಿಸುವುದು 
ಜನರ ಕರ್ತವ್ಯವೆಂದು ತಿಳಿಯತಕ್ಕದ್ದು . ಇವುಗಳಲ್ಲಿ ಕೆಲವು ಮುಖ್ಯ 
ಜಾತಿಗಳನ್ನು ಹೇಳುವೆವು. 


1 . ನೆರಳನ್ನು ಕೊಡತಕ್ಕವುಲ , ಗೋಣಿ, ಬಸುರಿ, 
ಮ , ಅರಳಿ, ಅತ್ತಿ , 

2, ಫಲವನ್ನು ಕೊಡತಕ್ಕವು.- ಹಲಸು, ಹುಣಿಸೆ, ಹೊಂಗೆ, 
ನಾವು, ಹಿಪ್ಪೆ , ಅಳಲೆ. 

3 . ಸಾಗುವಾನಿ ಆಗುವಂತವುಗಳು. - ನೇರಿಳೆ , ಬೇವು, ತೇಗ, 
ಹೊನ್ನೆ ಮುಂತಾದುವು. ಇವುಗಳಲ್ಲದೆ ಕೆಲವು ಹೊಸಜಾತಿಯ 
ಮರಗಳನ್ನು ಬೆಳೆಯಿಸಬಹುದಾಗಿದೆ. ಯಾವುವೆಂದರೆ : 

( d.) ಚಾವಾಪಿಗ್. ಇದು ಆಲದ ಜಾತಿಗೆ ಸೇರಿದುದು , 
ಮರವು ಬಹು ದೊಡ್ಡದಾಗಿ ಬೆಳೆದು ಹೆಚ್ಚಾಗಿ ನೆರಳನ್ನು ಒದಗಿ 
ಸುವುದು. 

(b.) ಮಹೋಗನಿ . ಈ ಮರವು ಬಹು ಅಲಂಕಾರವಾಗಿ 
ಕಾಣಿಸುವುದು. ಇದರ ಎಲೆಯು ಬೇವಿನ ಎಲೆಯಂತೆ ಇರುವುದು. 
ಮರವು ಗಟ್ಟಿ , ಒಳ್ಳೆ ನೆರಳನ್ನು ಕೊಡುವುದು . 

(c.) ಕಾರ್‌ಕ್‌ಮರ. ಮರವು ಬಹು ಬೇಗ ಬೆಳೆಯು 
ವುದು . ಇದರ ಹೂವುಗಳು ಬೆಳ್ಳಗೆ ಬಹು ಸುವಾಸನೆಯುಳ್ಳು ವುಗಳಾ 
ಗಿರುವುವು. 

(d.) ಮಳೆಮರ. ( Rain tree ) ಇರದ ಎಲೆಗಳು 
ಮಳೆಯ ಹನಿ ಸುರಿಯುವಹಾಗೆ ಜೋಲುತ್ತಿರುವುದರಿಂದ ಈ 
ಹೆಸರು ಕೊಡಲ್ಪಟ್ಟಿದೆ. ಮರವು ಬಹು ಜಾಗ್ರತೆಯಾಗಿ ಬೆಳೆಯು 
ವುದು. ಇದರ ಎಲೆಗಳನ್ನು ತರೆದು ದನಗಳಿಗೆ ತಿನ್ನಿಸುವರು . 


ಪ್ರಶ್ನಾವಳಿ . 


_ 1, ಸಾಲು ಮರಗಳಿಗೂ ಗುಂಡು , ತೋಪುಗಳಿಗೂ ವ್ಯತ್ಯಾಸವೇನು ? 
2 . ಮಳೆಮರವೆಂದರೇನು ? 3, ನೆರಳು ಕೊಡುವ ಕಲವು ಮರಗಳ ಹೆಸರುಗಳನ್ನು 


ಹೇ40 ? 

ವೃಕ್ಷ ಶಾಸ್ತ್ರ , 
ತೋಟದ ವ್ಯವಸಾಯಕ್ಕೆ ಅಗತ್ಯವಾದ ವಿಷಯಗಳನ್ನು 
ಸಂಕ್ಷೆ ಪವಾಗಿ ತಿಳಿಸಿದು ದಾಯಿತು. ಶಾಸ್ತ್ರಜ್ಞಾನವಿಲ್ಲದೆ ಬರಿಯ 
ಅನುಭವದಿಂದಲೇ ಕೆಲಸಮಾಡುತ್ತಾ ಬಂದಲ್ಲಿ ಅರ್ಥವಿಲ್ಲದ ಪಾಠ 
ದಂತೆ ಉಪಯೋಗಕ್ಕೆ ಬಾರದೆ ಹೋಗುವುದು . ಇದಕ್ಕಾಗಿ ಬರೆ 
ಯಲ್ಪಟ್ಟಿರುವ ಬೇರೆ ಪುಸ್ತಕವನ್ನು ಓದಿದರೆ ವೃಕ ಶಾಸ್ತ್ರವನ್ನು 
ಚೆನ್ನಾಗಿ ತಿಳಿಯಬಹುದು. ಆದರೂ ಬಾಲಪಾಠಕ್ಕೆ ತಕ್ಕಂತೆ 
ಅದರ ಮುಖ್ಯಾಂಶಗಳನ್ನು ಇಲ್ಲಿ ತಿಳಿಸುವೆವು. 

ಗಿಡಗಳು ಚಲಿಸದೆ ಇದ್ದರೂ ಪ್ರಾಣಿಗಳಂತೆ ಜೀವವುಳ್ಳವು 
ಗಳಾಗಿರುವುದರಿಂದ ಆತನಗಳೆಂತಲೇ ಹೇಳಲ್ಪಡುವುವು. ನಮ್ಮಂತೆ 
ತಿರುಗುವುದು , ನೋಡುವುದು , ಕೇಳುವುದು , ಯೋಚಿಸುವುದು 
ಮುಂತಾದ ಕೆಲಸಗಳು ಸಸ್ಯಗಳಿಗೆ ಇಲ್ಲ . ಆದುದರಿಂದ ನಮ್ಮಂತೆ 
ಅವುಗಳಿಗೆ ಅಂಗನಿರಾಣವಾಗಿಲ್ಲ . ಅವುಗಳಿಗೆ ಬೇಕಾದ ವ್ಯಾಪಾರ 
ಗಳು ಯಾವುವು ? ನೆಲದಲ್ಲಿಯೂ ಗಾಳಿಯಲ್ಲಿ ಸಿಕ್ಕ ಬಹುದಾದ 
ಆಹಾರಪದಾರ್ಥಗಳನ್ನು ಸಂಪಾದಿಸುವುದು , ಹಾಗೆ ಸಂಪಾದಿಸಿದ 
ವಸ್ತುಗಳನ್ನು ಆಹಾರಕ್ಕೆ ತಕ್ಕಂತೆ ಸರಿಮಾಡಿಕೊಂಡು ಭುಜಿಸು 
ವುದು , ಆಹಾರದಿಂದ ಪ್ರಪ್ತಿ ಹೊಂದಿ ಬೆಳೆದು ಪ್ರಾಣಿವರ್ಗಕ್ಕೆ ಉಪ 
ಯೋಗಿಸತಕ್ಕೆ ಅನೇಕ ವಸ್ತುಗಳನ್ನು ಉಂಟು ಮಾಡುವುದು , ತಮ್ಮ 
ಸಂತತಿಯನ್ನು ಅಭಿವೃದ್ಧಿಪಡಿಸುವುದು ಇವೇ ಸಸ್ಯಗಳ ಮುಖ್ಯ 
ವ್ಯಾಪಾರಗಳು . ಇವುಗಳನ್ನು ನಡಿಸಲಿಕ್ಕೆ ತಕ್ಕ ಹಾಗೆ ಅವುಗಳಿಗೆ 
ಅಂಗಗಳು ನಿರ್ಮಿಸಲ್ಪಟ್ಟಿವೆ. 

ಯಾವುದಾದರೂ ಒಂದು ಸಣ್ಣ ಮೊಳಕೆಯನ್ನು ತೆಗೆದು 
ಕೊಂಡು ಪರೀಕ್ಷಿಸಿ ನೋಡಿರಿ. ಅದರಲ್ಲಿ ಮೂರು ಭಾಗಗಳು 
ಕಾಣಬರುತ್ತಿವೆ. ಇವುಗಳಲ್ಲಿ ಮೊದಲನೆಯದು ಬೇರು, ಎರಡನೆ 

ಯದು ಕಾಂಡ (ಕೊಂಬೆ) ಮೂರನೆಯದು ಎಲೆ, 'ನಮಗೆ ರುಂಡ, 
ಮುಂಡ, ಕೈಕಾಲುಗಳು ಎಂಬ ಮೂರು ಬಗೆಯ ಮುಖ್ಯಾಂಗಗಳಿ 
ರುವಂತೆ ಸಸ್ಯಗಳಿಗೂ ಮೂರು ಅಂಗಗಳಿವೆ ಎಂದು ತಿಳಿಯ ತಕ್ಕದ್ದು , 
ಇವುಗಳ ಉಪಯೋಗಹೇಗೆ ? 

ಮೊದಲನೆಯದಾದ ಬೇರುಗಳು ಗಾಳಿಗೂ ಬೆಳಕಿಗೂ ಸಿಕ್ಕದೆ 
ಮರೆಯಾಗಿ ನೆಲದೊಳಕ್ಕೆ ಇಳಿಯುವುವು. ಇದು ಭೂಮಿಯಲ್ಲಿರುವ 
ಸಸ್ಯಾಹಾರಗಳನ್ನೆಲ್ಲಾ ಹುಡುಕಿ ತಂದು ಗಿಡಕ್ಕೆ ಕೊಡುತ್ತಿರುವುದು . 
ನಾವು ಒಂದೇ ಬಾಯಿಂದ ಆಹಾರವನ್ನು ತೆಗೆದುಕೊಳ್ಳುತ್ತಿರುವೆವು. 
ಗಿಡಗಳು ಲಕ್ಷಾಂತರ ಬಾಯಿಗಳಿಂದ ತಮಗೆ ಬೇಕಾದ ಆಹಾರವನ್ನು 
ಹೊಂದುವುವು. ಬೇರುಗಳು ನೆಲದಲ್ಲಿ ಆಳಕ್ಕೆ ಇಳಿಯುವುದರಿಂದ 
ಗಿಡಗಳನ್ನು ದೃಢವಾಗಿ ನಿಲ್ಲಿಸಿ ಕೆಳಕ್ಕೆ ಉರುಳದಂತೆ ಕಾಪಾಡುವುವು. 

ಎರಡನೆಯ ಭಾಗವಾದ ಕಾಂಡವು ಭೂಮಿಯೊಳಕ್ಕೆ ಪ್ರವೇಶಿ 
ಸದೆ ನೆಟ್ಟಗೆ ಗಾಳಿಯ ಬೆಳಕೂ ತಗಲುವಂತೆ ಮೇಲುಗಡೆಗೆ ಬೆಳೆ 
ಯುತ್ತಾ ಹೋಗುವುದು . ಗಿಡವು ಬೆಳೆಯುತ್ತಾ ಬಂದಹಾಗೆಲ್ಲ 
ಮೊದಲು ಬೆಳೆದ ಕೊಂಬೆಯು ದಪ್ಪವಾಗಿಯೂ ಉದ್ದವಾಗಿಯ 
ಬೆಳೆದು ಶಾಖೋಪಶಾಖೆಗಳಾಗಿ ಎಲ್ಲಾ ಕಡೆಗೂ ಸಣ್ಣ ಕೊನೆಗಳಾಗಿ 
ವ್ಯಾಪಿಸುವುದು . ಬೇರಿನಿಂದ ಬಂದ ಆಹಾರಪದಾರ್ಥಗಳನ್ನು ಸಸಿಗೆ 
ಈ ಭಾಗವೇ ಒದಗಿಸಿಕೊಡುವುದು . 

ಮೂರನೆಯ ಭಾಗವಾದ ಎಲೆಗಳು ರೆಂಬೆಗಳಿಂದ ಹುಟ್ಟಿ 
ಬೆಳಕು ಗಾಳಿಗಳಿಗೆ ಎದುರಾಗಿ ಬೆಳೆಯುವುವು. ಇವು ಗಾಳಿಯಲ್ಲಿ 
ರುವ ಇಂಗಾಲಾಮ್ಲವನ್ನು ಹೀರಿಕೊಂಡು , ಸೂರಕಿರಣಗಳ ಸಹಾ 
ಯದಿಂದ ಇಂಗಾಲವನ್ನೂ ಆಮ್ಲಜನಕವನ್ನೂ ಬೇರೆ ಬೇರೆ ವಿಂಗ 
ಡಿಸಿ , ಸಸಿಗಳಿಗೆ ಇಂಗಾಲವನ್ನು ಕೊಟ್ಟು ಆಮ್ಲ ಜನಕವನ್ನು ವಾಯು 
ಮಂಡಲದಲ್ಲಿ ಬಿಟ್ಟು ಬಿಡುವುದು . ಇದರಿಂದ ಪ್ರಾಣಿಗಳಿಗೆ ಅತ್ಯಾವ 
ಶ್ಯಕವಾದ ಆಮ್ಲಜನಕ ವಾಯು ಸಿಕ್ಕುವುದಲ್ಲದೆ ಪ್ರಾಣಾಪಹಾರಿ 

ಯಾದ ಇಂಗಾಲಾಮ್ಲದ ಅಪಾಯ ತಪ್ಪುವುದು . ಗಿಡಗಳ ಎಲೆಗ 
ಳಿಗೆ ಗಾಳಿಯಿಂದ ತೇವವನ್ನು ಹೀರಿಕೊಳ್ಳುವ ಶಕ್ತಿಯುಂಟು. 
ಗಿಡಕ್ಕೆ ನೀರು ಸಾಲದಿದ್ದರೆ ಗಾಳಿಯಲ್ಲಿರುವ ನೀರನ್ನು ಒದಗಿಸಿಕೊ 
ಡುವುದು. ನೀರು ಹೆಚ್ಚಾದರೆ ಹೊರಕ್ಕೆ ಬಿಟ್ಟು ಬಿಡುವುದು . ಸಸ್ಯ 
ಗಳ ಅಭಿವೃದ್ಧಿಗೆ ಅಗತ್ಯವಾದ ಹೂವು, ಹೀಚು, ಕಾಯಿ , ಹಣ್ಣು , 
ಬಿ ಜ ಇವುಗಳೆಲ್ಲಕ್ಕೂ ಎಲೆಗಳೇ ಮುಖ್ಯಾ ಧಾರವಾಗಿವೆ . 

ಹೂವುಗಳು , ಕಾಯಿಗಳು , ಬೀಜಗಳು . ಪ್ರಾಣಿಗಳಿಗೆ 
ಇರುವಂತೆಯೇ ಸಸ್ಯಗಳಿಗೂ ತಮ್ಮ ಸಂತತಿಯನ್ನು ವೃದ್ಧಿ ಪಡಿಸಿ 
ಕೊಳ್ಳಲಿಕ್ಕೆ ತಕ್ಕ ಅಂಗಗಳಿರುವುವು. ಗಿಡವು ಮೊಳಕೆಯಾಗಿರು 
ವಾಗ ಈ ಅಂಗಗಳು ಕಾಣಬರುವುದಿಲ್ಲ . ಅವು ಬೆಳೆದಮೇಲೆಕೂಡ 
ಆಯಾ ಗಿಡಗಳ ಜಾತಿಭೇದವನ್ನು ಅನುಸರಿಸಿ ಆಯಾ ಋತುಗಳ 
ಲ್ಲಿಯೆ ಇವು ಕಾಣಿಸಿಕೊಂಡು ಬೆಳೆಯುವುವು. ವೃಕ್ಷಗಳ ಸಂತಾ 
ನವನ್ನು ಹೆಚ್ಚಿಸುವ ಮುಖ್ಯವಾದ ಅಂಗಗಳು ಹೂವುಗಳು. ಈ 
ಪುಷಗಳಲ್ಲಿ ಸ್ತ್ರೀ ಪುಷ್ಟವೆಂತಲೂ ಪುರುಷಪುಷ್ಟವೆಂತಲೂ ಭೇದಗ 
ಳಿವೆ . ವಿಚಿತ್ರವಾದ ಕೆಲವು ವ್ಯಾಪಾರಗಳಿಂದ ಇವು ಪರಸ್ಪರ 
ಸಂಯೋಗವನ್ನು ಹೊಂದಿ ಗರ್ಭವನ್ನು ಧರಿಸುವುವು. ಹೂವುಗಳು 
ಉದುರಿ ಕೆಳಕ್ಕೆ ಬಿದ್ದ ಕೂಡಲೇ ಅವುಗಳ ಗರ್ಭಕೋಶವು ಹೀ ಚಾಗಿ 
ಗಿಡದ ರೆಂಬೆಗಳಿಗೆ ಅಂಟಿಕೊಂಡಿದ್ದು ದಿನದಿನಕ್ಕೆ ಬೆಳೆದು ದೊಡ್ಡ 
ಕಾಯಾಗಿ ಬಳಿಕ ಹಣ್ಣಾಗುವುದು . ಇದರೊಳಗೆ ಬೀಜಗಳು ಇರು 
ವುವು. ಇವು ಕ್ರಮಕ್ರಮವಾಗಿ ಬೆಳೆದು, ತಿರುಗಿ ಮೊಳೆಯುವು 
ದಕ್ಕೆ ತಕ್ಕ ಹಾಗೆ ಪರಿಪಕ್ವಸ್ಥಿತಿ ಪಡೆಯುವುವು. 

ಇವುಗಳನ್ನು ವಿಶದವಾಗಿ ತಿಳಿಸುವುದಕ್ಕೆ ಇಲ್ಲಿ ಅವಕಾಶವಿಲ್ಲ . 
ಇದಕ್ಕಾಗಿ ಬರೆಯಲ್ಪಟ್ಟಿರುವ ವೃಕ್ಷ ಶಾಸ್ತ್ರ ( Botany) ವನ್ನು 
ಓದಿ ತಿಳಿಯಬಹುದು. 

ಸ್ಕೂಲು ಗಾರ್ಡ೯ , 
ಸ್ಕೂಲಿನ ಹುಡುಗರು ಪಾಠಶಾಲೆಯ ಆವರಣದಲ್ಲಿ ತರಕಾರಿ , 
ಹೂವುಮತ್ತು ಹಣ್ಣಿನ ಗಿಡಗಳನ್ನು ಬೆಳೆಸಬಹುದು. ಇದರ 
ರಚನೆಗೆ ಈ ಪುಸ್ತಕದಲ್ಲಿ ವಿವರಿಸಿರುವ ವಿಷಯಗಳನ್ನು ತಿಳಿದು ಕೊಂ 
ಡರೆ ಸಾಕಾಗಿದೆ. ಸ್ಕೂಲಿನ ತೋಟಗಳನ್ನು ಯಾವ ರೀತಿಯಲ್ಲಿ 
ಮಾಡಬೇಕೆಂಬ ವಿಷಯವಾಗಿ ಇಲ್ಲಿ ಕೆಲವು ಮಾತುಗಳನ್ನು ಹೇಳುವೆವು. 

ಅನುಕೂಲವಾದರೆ ಪ್ರತಿ ಒಂದು ಸ್ಕೂಲಿನಲ್ಲಿಯೂ ಅದಕ್ಕೆ 
ಸೇರಿದಹಾಗೆ ಮಕ್ಕಳಿಂದ ಒಂದು ಕೈತೋಟ ಮಾಡಿಸುವುದು ಅಗತ್ಯ . 
ಈಗಿನ ಪಾಠಕ್ರಮದಲ್ಲಿ ಹುಡುಗರ ಮಾನಸಿಕ ಶಕ್ತಿಗೆ ಹೆಚ್ಚು ಕೆಲಸ 
ಸಿಕ್ಕುತಿವೆಯೇ ಹೊರತು ಶಾರೀರಕ ವ್ಯಾಯಾಮಗಳಿಗೆ ಹೆಚ್ಚು 
ಗಮನ ಕೊಡುತ್ತಲಿಲ್ಲ . ಕೆಲಕೆಲವು ದೊಡ್ಡ ಸ್ಕೂಲುಗಳಲ್ಲಿ 
ಮಾತ್ರ ಅಂಗಸಾಧನೆಗೆ ಅನುಕೂಲ ಮಾಡಿದ್ದಾರೆ . ಬಾಲ್ಯದಲ್ಲಿ 
ಮಕ್ಕಳಿಗೆ ಸಾಕಾದಷ್ಟು ಅಂಗಸಾಧನೆ ಇಲ್ಲದ್ದರಿಂದ ಅವರು ದುರ್ಬ 
ಲರಾಗುತ್ತಿದ್ದಾರೆ. ಪ್ರಕೃತಿ ವಿಮರ್ಶೆ ಇಲ್ಲದ್ದರಿಂದ ಓದಿದ ಪಾಠ 
ಗಳೆಲ್ಲ ಗಿಳಿಯ ಓದಿನಿಂದ ಆಗುತ್ತಿದೆಯೇ ಹೊರತು ಕಾರ್ಯತಃ 
ಪ್ರಯೋಜನಕಾರಿಯಾಗುವುದಿಲ್ಲ . ಈ ದೋಷಗಳನ್ನು ಹೋಗ 
ಲಾಡಿಸಬೇಕಾದರೆ ಸ್ಕೂಲು ಗಾರ್ಡ್ರಗಳನ್ನು ಏರ್ಪಡಿಸುವುದು ಒಳ್ಳೆ 
ಯದು. ಹುಡುಗರ ಮನಸ್ಸಿಗೆ ಬೇಸರಿಕೆ ತೋರದಹಾಗೆ ದಿನಕ್ಕೆ 
ಒಂದೆರಡು ಗಂಟೆ ಕಾಲ ಕೆಲಸ ಮಾಡಬಹುದು. ಬೆಳೆದ ಹೂವುಹಣ್ಣು 
ಮುಂತಾದುವನ್ನು ಉಪಯೋಗಿಸಿಕೊಳ್ಳುವಲ್ಲಿ ಮನಸ್ಸಿಗೆ ಒಂದು 
ಬಗೆಯ ಆನಂದವುಂಟಾಗುವುದು . ಕೆಲಸಮಾಡುವುದರಲ್ಲಿ ಪರಸ್ಪರ 
ಸ್ಪರ್ಧೆ ಹುಟ್ಟಿ , ಶ್ರದ್ದೆಯಿಂದ ಕೆಲಸಮಾಡಬೇಕೆಂಬ ಬುದ್ದಿ ಹುಟ್ಟು 
ವುದರಿಂದಸೋಮಾರಿತನ ತಪ್ಪುವುದು . ವಿಮರ್ಶೆ ಮಾಡುವ ಅಭ್ಯಾಸ 


ಸ್ಕೂಲಿನಲ್ಲಿ ತಪ್ಪದೆ ಒಂದೊಂದು ತೋಟ ಮಾಡಿಸಬಹುದು, 

ಸಲಿನ ಹಿಲ ಭಾಗದಲ್ಲಿ ಮುಂಭಾಗದಲ್ಲಿ ಅಥವಾ ಪಕ್ಷಗ 
ಇಲ್ಲಿ ವಿಶಾಲವಾದ ಬಯಲು ನೀವಿದ್ದರೆ ಅಭತ್ತಮ . ಗಿಡಗಳಿಗೆ 
ನೀನು ಸಾಕುವುದಕ್ಕಾಗಿ ಸಲು ಕಾಂಪೌಂಡಿನಲ್ಲಿ ಒಂದು ಭಾವಿ 


ಸುವಾರಿ ಮತ್ತು ಕತ್ತರಿ ಹಾಕು ಡು ಕುಡಗೋಲು, ವಾಟರ 
ಕಾ೯ ಡಿಗnಯ ಕುಂಡಾಗಳು ಮುಂತಾದ ಉಪಕರಣಗಳನ್ನೆಲ್ಲ 
ಸಿಂದ ಪಡಿಸಿಕೊಳ್ಳಬೇಕು. ಮುಂಗಾರು ಮಳೆ ಬಿದ್ದಕೂಡಲೇ 
ನೆಲವನ್ನೆಲ್ಲ ಚೆನ್ನಾಗಿ ಅಗತೆ ಮಾಡಿ ಸಮ ವಾದ ಮಟ್ಟಕ್ಕೆ ತರಬೇಕು, 


ಸರ್ ದಲ್ಲಿ ಮುಂದೆ ತಿಳಿಸುವ ಗಿಡಗಳಿಲದ ಬೇಲಿ ಎಲ್ಲಿ ಸಬಹುದು . 
ಯೋ ಆಗ ನೀ ಇದು ನಭಗಾಗಿ ಇಂದು ಮತ್ತು ಈ ಬಿಗಿ ಬಣ್ಣದ 
ಹೂ ಬಿಡುತ್ತದೆ. ಗಂಟೆಗಳಲ್ಲಿ ಮುಳ್ಳುಗಳಿರುತ್ತವೆ. ತುಂಡುಗಳು 
ನಾಟ ವುದರಿಂದ ಎಬ್ಬಿ ಸಬಹುದು. 3-4 ಅಡಿ ಬೆಳೆದಮೇಲೆಮಟ್ಟ 
ಮಾಗಿ ತಲೆ ಕತ್ತರಿಸಿದರ ಗೋಡೆಯಂತೆ ಕಾಣುತ್ತದೆ. ವಾಸನಾಳ, 
ತುಂಡುಗಳು ಸಾಲಾಗಿ ಬೇಲಿ ಎಲ್ಲಿ ಸುವ ಸ್ಥಳದಲ್ಲಿ ನೆಟ್ಟರೆ ಒಂದು 
ವರುಷದೊಳಗಾಗಿ ಯೋ ತಿ ಆಗುತ್ತದೆ. ಇವಲ್ಲದೆ ನಿಗಮ ದಾರಿ , 
ಗೋರಂಟಿ, ಮುತ್ತು ಕಸ್ತೂರಿಜಾಲಿ ಇವುಗಳು ಸಹಾ ಬಹಳ 
ತಿಲ ದವಾದ ಬೇಲಿಗಳಾಗುತ್ತವೆ. 

- ಸಲು ಈಟ್ಟಡದ ಬಾಗಿ ಎದುರಿಗೆ ಒಂದು ಗೇಟ್ ಇಡಿಸಿ , 
ಅಲ್ಲಿಂದ ಸೂ ಅಗೆ ಒಂದು ದೊಡ್ಡ ರಸ್ತೆ ಮಾಡಿಸಬೇಕು. ಖಾಲಿ 
ಜಾಗ ಇದ್ದರೆ ಅಡ್ಡ ರಸ್ತೆಗಳನ್ನು ಮಾಡಿಸಬಹುದು. ರಸ್ತೆಯ 


115 


ಕ್ಯಗಳಲ್ಲಿ ಅಲೆನಾಂ ಇಲೆವೆಂ ಅರಸಿನ್ಯಾಗ , ಅಂದವಾರ 
ಇಟ್ಟಿಗೆಗಳನ್ನಾಗಲಿ ಅಲಂಕಾಲೆಕ್ಕಾಗಿ ರಜಿ ? ಕು . ಮಧ್ಯೆ ಮಧ್ಯೆ, , 
ಅಲ್ಲಿ ನದಿಗಳ ಮಾರಿ, ಅನುಕಣಲವಾದ ಗಿಡಗಳನ್ನು ತೆರೆ 
'ಬಹುದು. ಸಕ್ಕದಲ್ಲಿ ಇಂದು ಸಂಜೆ ಗುಲಾ , ಗಿರಗೆ 
ಇನ್ನು ನೆಟ್ಟರೆ ಚೆನ್ನಾಗಿ ಹರಿಯುವುದು . ರೆಕ್ಕೆಯ ಎರಡು ಕಡೆಗೆ 
ಇಲ್ಲಿಯ ನಕ್ಷ ತ್ರ ಅಥವಾ ಕ್ರದ ಆಕಾರವಾಗಿ ಬೆಳವಾಡಿ, 
ನಡುವೆ ಅಲಂಕಾರವಾದ ಕೋರ್ಟಿ ಅಥವಾ ತಾಳೆ . ಡಾ . 
ಗಿಡಗಳ ನಿರಬಹುದು. ಕುಂಡಾಗಳಲ್ಲಿ ಸೈರ್ಟಗಳ 
ಬೆಳಿಸಿ ಸೂಲಿನ ಮುಂಭಾಗದಲ್ಲಿ ಶ್ರೀಲಂಕಾರವಾಗಿರುವುದು . 

- Kಲು ಕಟ್ಟಡದ ಹಿಂದುಗರೆ, ಪೋದ್ಯಾರು , ಬಾಳೆ + 
ನಿಂಬೆ ಮುಂತಾದ ಹಣ್ಣಿನ ಗಿಡಗಳನ್ನು ಜಾತಿಗೆ ಒಂದೆರಡರಂತೆ ಜಿಲ್ಲ 

ಸಬಹುದು. ಈ ಗಿಡಗಳ ನಡುವೆ ಮತ್ತು ಕಟ್ಟಡದ ಪಕ್ಕೆಗೆ 
ಛಲ್ಲಿ ಪಾತ್ರಗಳನ್ನು ಮಾರಿಸಿ, ರೊಬ್ಬ ಹುಡುಗನಿಗೆ ಒಂದೆರಡು 
ಮಡಿಗಳನ್ನು ಕಟ್ಟಿ , ತರಕಾರಿಗಳನ್ನು ಬೆಳೆಸಬಹುದು , ಆವ 
ರವರು ಬೆಳೆಸಿದ ತರಕಾರಿಯನ್ನು ಅವರಿಗೆ ಮೈ ಕೊಟ್ಟರೆ ಒಳ್ಳೆ 
ಪ್ರೋತ್ಸಾಹ ಕೊಟ್ಟಂತೆ ಆಗುವುದು . ಕೊಟ್ಟಿಗೆ ಗೊಬ್ಬರ, 
ಸೊಪ್ಪಿನ ಗೊಬ್ಬರ, ಕುದುರೆ ಗೊಬ್ಬರ ಇವುಗಳನ್ನು ಮಾರುಸಿ 
ಕಟ್ಟಡದ ಹಿಂಭಾಗದಲ್ಲಿ ಇರಿಸಬೇಕು. ಇದನ್ನು ಸಮಯವಂತು 
ಉಪಯೋಗಿಸಿಕೊಳ್ಳಬಹುದು . ಮಳೆ ಇಲ್ಲದ ಕಾಲದಲ್ಲಿ ಗಿಡಗಳಿಗೆ 
ನಿರು ಕಟ್ಟಬೇಕು. ಕಟ್ಟಿ ಬೆಳೆಯದಂತೆ ಆಗಾಗ್ಗೆ ತೆಗೆದುಹಾಕುತ್ತಾ 
ಇರಬೇಕು. ಪ್ರಕೃತಿ ವಿಮರ್ಶೆಗಾಗಿ ಆಗಾಗ್ಗೆ ವಿದ್ಯಾರ್ಥಿಗಳನ್ನು 
ಸಮಾಸದ ಕಾಡುಗಳಿಗೆ ಕರೆದುಕೊಂಡು ಹೋಗಿ, ಅಲ್ಲಿ ಅಂದವಾದ 
ಗಿಡಗಳನ್ನು ಹುಡುಕಿ ತಂದು ಸ್ಕೂಲಿನತೋಟಗಳಲ್ಲಿ ನೆಟ್ಟು ಬೆಳೆ 

ಸಬಹುದು. ಮನಸ್ಸಿದ್ದ ಕಡೆ ದಾರಿ ” ಎಂಬಂತೆ ಹುಡುಗರಿಗೆ 
ತೋಟದ ವ್ಯವಸಾಯ ಮಾಡಲು ಮನಸ್ಸು ಹುಟ್ಟುವಹಾಗೆ ಮಾಡಿ 
ದಲ್ಲಿ ಅವರೂ ಸುಖಪಡುವುದಲ್ಲದೆ ರಾಜ್ಯದ ಐಶ್ವರವೂ ಹೆಚ್ಚು ವುದು . 
ನಮ್ಮ ಪಾಠಕವರ್ಗವು ಈ ವಿಷಯದಲ್ಲಿ ಹೆಚ್ಚಾದ ಗಮನ ಕೊಟ್ಟರೆ 
ಗ್ರಂಥಕರ್ತರ ಉದ್ದೇಶವು ಸಫಲವಾಗುವುದು. 

1. ತೋಟದ ಚೂರಿ ಇದರಲ್ಲಿ ರೆಂಬೆ ಕುಯ್ಯುವ ಅರ , 
ಚೂರಿ ಮತ್ತು ಹಿಂಭಾಗದಲ್ಲಿ ಕಣ್ಣು ಹಾಕುವಾಗ ತಿಗಡು ಎಬ್ಬಿ 
ಸುವ ಎಮಿಕೆಯಿಂದ ಮಾಡಿದ ಚೀಪು ಸಹ ಇದೆ . 2 -3 ಗಿಡ ಕಸಿ 
ಮಾಡುವುದಕ್ಕೆ ಮತ್ತು ರೆಂಬೆ ಕತ್ತರಿಸುವುದಕ್ಕೆ ಉಪಯೋಗಿಸುವ 
ಚೂರಿಗಳು , 4 -5 -6 ಕಣ್ಣು ಹಾಕುವ ಚಾಕುಗಳು . 7, ರೆಂಬೆ 
ಗಳು ಕತ್ತರಿಸುವ ಕತ್ತರಿ . 8. ಬೇಲಿ ಕತ್ತರಿಸುವ ಕತ್ತರಿ. 


